

श्री जिनेन्द्राय नमः

सुरेन्द्रमुनिग्रन्थमालायाः प्रथमो मणि-



रत्नपाल नृप चरित्र



: भाषान्तरकर्ता :

विद्यानुरागी श्री सुरेन्द्रमुनिजी महाराज
“ साहित्यरत्न ”

परमपूज्य तपोगच्छाधिपति श्री १००८ श्री मोहनलालजी महाराज
—: सद्गुरुभ्यो नमः—

सिवाय ब्रह्म एव

—* श्री रत्नपाल नृप चरित्र *—

हिन्दी भाषानुवादक



* विद्याप्रेमी श्री सुरेन्द्र मुनिजी महाराज *



— शिव विवर

शिव विवर मोहनलालजी इन्स्ट्रिक्टर

शिव — शिव

वीर सं० २४८०)	प्रथमावृत्ति १०००	{ विक्रम सं. २०११
मोहन सं० ४८	मूल्य ०—१२—०	ईस्वी सन् १९५४

प्रकाशक:—

* सेठ पुखराज धनराज

मु० पो० रानी (राजस्थान)

serving jinshasan



111391

gyanmandir@kobatirth.org



प्राप्ति स्थान:—

सौभाग्यचन्द्र किस्तुरचन्द्रजी लोडा

मु. पोस्ट—सावन

वाया नीमच (मध्यभारत)

परदमुखिहितनामधेय सकलागमरहस्यवित् विद्वद्वृन्द वन्दनीय
 प्रताःस्मरणीय परदमुखिता लपोगच्छाधिपति पूज्यपाद
 अनुशोद्धस्थिरं पन्यासजी महाराज श्री श्री १००८
 के श्री हीरबुद्धिजी गणीवर के



दीक्षा संवत् १९६५ जैष शुक्ल ५, बड़नगर (मालवा)

गणी तथा पन्यासपद सं. १९७९ फाल्गुन शुक्ल ३
 सुणेल गुजराज

✽ सादर समर्पणः—

परम पूज्य विशुद्ध चारित्र चूडामणी प्रातःस्मरणीय
 सुविहितनाम धेय विद्वद्बृन्द वन्दनीय धर्म-
 धुरंधर आगमपरिशीलनशाली शास्त्रविशारद
 व्याख्यान वाचस्पति परमशान्त अनुयो-
 गाचार्य पन्यासजी महाराज श्रीमद्
 हीर मुनिजी गणि के करकमलों में
 यह कृति सादर समर्पण करता हूँ

लेखक—
 —विनीत चरणोपासक सुरेन्द्र



॥ श्री जिनेन्द्रायनमः ॥

परम सुविहित नामधेय सकलागम रहस्यवित्
पूज्य अनुयोगाचार्य पन्यासजी श्री हीर
मुनिजी महाराज साहिव की संक्षिप्त
✽ जीवन प्रभा ✽

सौराष्ट्र प्रान्त में सुरासुर नरसेवित परम पवित्र तीर्थाधि-
राज श्री शत्रुंजय महागिरि की शीतल छाया में अगरण्य पुरण्य-
शाली वापी. वप्र. विहार वर्ण वनितादि से मणिडत शिहोर
नाम का नगर है। उसी नगर में आपका जन्म संवत् १९४५
के आषाढ़ शुक्ला द्वितीया को जैन वीशा श्रीमाली जाति में
हुआ था। आपके पिता का नाम मावजी भाई एवं माता
का नाम दिवाली देवी था। पुत्र-जन्म से माता-पितादि के
हर्ष का पार न रहा और इस खुशी के उपलक्ष में जिन
प्रासाद में अष्टान्हिका महोत्सव, दीन दुखियों को दानादि
दिया। तत्पश्चात् सूतक निवृत्ति के बाद स्वजन-वर्ग के
सन्मुख नवजात शिशु का नाम * हीरालाल * रखा गया।
बास्तव में “यथा नाम तथा गुण” की कहावत के अनुसार

ही आप गुण के भण्डार हैं । क्रम से माता-पिता द्वारा लालन-पालन किये जाने पर जिस प्रकार शुल्क पक्ष में नक्षत्रेश दिन प्रतिदिन बढ़ता जाता है, उसी भाँति माता-पिता के मनोरथ के साथ बढ़ने लगे । जब आपकी आयु ५ वर्ष की हुई तब नीति अनुसार आपको एक अच्छे सुशिक्षित कलाचार्य के निकट विद्याध्यन के लिए रखवे गये । अल्प काल ही में आपने अपनी तीव्र बुद्धि का परिचय दे दिया । शिक्षक इनके विनयगुण व विद्याभ्यास के परिश्रम को देखकर आप पर नित्य प्रसन्न रहा करता और सहपाठी ईर्ष्या से जलते रहते । व्यवहारिक ज्ञान के साथ साथ आप धार्मिक अभ्यास भी करते रहे । केवल सात वर्ष की वाल आयु में आपने दो प्रतिक्रमण मौखिक याद कर लिये । वचपन से ही आपकी प्रवृत्ति धर्म के प्रति विशेष थी । नित्य पिताजी के साथ जिन मन्दिर में दर्शन करने के लिये तथा उपाश्रय में व्याख्यान श्रवण के लिये जाया करते थे । यदि अपने गांव में किसी मुनिराज का आगमन सुनते तो आपका मुख प्रफुल्लित हो जाता और तुरन्त ही वहां जा पहुँचते । तथा उनके मुखार-विन्द से सुधामयी भारती का श्रवण करते, उन उपदेशों को अपने जीवन में परिणित करने की कोशिश करते । अन्त में इन्होंने उन प्रवृत्तियों को मन में वसा ली और वैराग्योपदेश का सहारा मिलने पर संसार रूपी भव समुद्र से पार उतारने

बाले चारित्र रूपी नांव का सहारा लेने का मन में दृढ़संकल्प कर लिया । इन भावनाओं को सफल बनाने के लिए आप रात-दिन निमग्न रहा करते । आखिर उन चिन्ताओं से निवृत्ति पाने के लिए एक दिन घर से भाग निकले और गोधे में पन्यासजी श्री गम्भीर विजयजी महाराज के पास आ पहुँचे । बचपन से ही आपका संसार के प्रति अनुराग न था, इसका यह परिणाम ।

इंधर आपके पिता जो नगर सेठ थे । पुत्र-रत्न को घर में न पाकर आकुल-व्याकुल हो चारों तरफ खोज करने लगे । परन्तु आपका कहीं पता न लगा । दूसरे दिन किसी व्यक्ति ने कहा कि आपके पुत्र गोधे में पन्यासजी महाराज साहब के पास हैं । इस प्रकार सन्तोषजनक समाचार पाकर माता-पितादि का हृदय शान्त हुआ । वे उसी समय गोधे गये और बालक हीरालाल को समझाकर वापिस घर ले आये । लेकिन धार्मिक प्रवृत्तियों में रंगे हुए व संसार रूपी विषपंचमग से डरे हुए होने के कारण यह संसार इन्हें नहीं भाया । इनके पिता ने इनको संसार शृंखला में बांधने के लिए बहुतेरे उपाय किये मगर वे सब निष्फल हुए । कुछ समय निकाल कर फिर घर से निकले और स्वजन-सम्बन्धियों से नजर बचाकर सीधे रेल्वे स्टेशन पर पहुँचे । ठीक उसी समय दोन आचुकी

धी, आप तुरन्त उसमें जा बैठे तथा बम्बई पहुँच गये । वहां आप एक धी के व्यापारी की दुकान पर कुछ समय तक रहे । एक दिन आपने अपने एक धर्ममित्र से अपनी भावना प्रकट की । इस पर उनके मित्र ने कहा—इस समय ग्रौड-प्रतापी वचन सिद्ध श्रीमान् मोहनलालजी महाराज साहब के प्रशिष्य तपस्वीजी श्री कल्याण मुनिजी महाराज साधु-समुदाय सहित बड़नगर (मालवा) में हैं । उनके पास आप जाइये और अपना कर्य सिद्ध कीजिये । वे अत्यन्त सरल प्रकृति के हैं तथा विद्वान् भी अद्वितीय हैं । मित्र के ऐसे वचन सुनकर आप अत्यन्त प्रसन्न हुए और उसी समय वहां से रवाना होकर बड़नगर में आये, जहां कि तपस्वीजी महाराज थे । वहां जाकर आपने गुरुवर्य को भावपूर्वक बन्दन किया, तदनन्तर आपने अपनी भावना को महाराज साहब के सन्मुख प्रकट की । तपस्वी महाराज ने भी इनका मुख तेजस्वी तथा वैराग्य रंग से रंगीन जान बड़नगर (मालवा) में संवत् १९६५ की ज्येष्ठ शुक्ला पंचमी को बीस वर्ष की पूर्ण युवावस्था में दीक्षा प्रदान की तथा श्रमणोचित योग्य शिक्षाएँ दी । गुरु के सान्निध्य में रहकर आपने चारित्र का सुचारू रूप से पालन कर आत्मा को उच्च शिखर पर चढ़ाया ।

बाल ब्रह्मचारी मुनिराज ने चन्द समय में ही विनय गुण व भक्ति द्वारा सर्व स्थित मुनियों को रंजित कर दिया ।

अब क्रम से आपने पूज्यपाद प्रवर्तकजी श्री कान्ति मुनिजी महाराज जो कि कल्याण मुनिजी महाराज के काका गुरु थे, उनके सान्निध्य में रहकर धार्मिक विद्याध्ययन करना आरम्भ किया और कुछ ही काल में आपने पंच प्रतिक्रमण नव स्मरण, प्रज्ञरण भाष्य, कर्मग्रन्थ, वृहत् संग्रहणी, क्षेत्र समास, तत्वार्थ सूत्रादि का सम्यक् प्रकार से सर्व अध्ययन कर लिया ।

उसके बाद आप एक अच्छे विद्वान् पण्डित के पास सारस्वत व्याकरण पढ़ने लगे । साथ ही साथ कोष, न्याय, काव्यादि का अभ्यास भी किया करते थे । अब आपकी वक्तृत्व शैली भी अवर्णनीय हो गई । आप जिस वक्त व्याख्यान देते, उस समय सचमुच माधुर्य टपकने लगता । आपका पहिला चातुर्मास मेहदपुर (मालवा) में हुआ, उसके बाद अनेकों चातुर्मास आप स्थान-स्थान पर करते रहे । सुअवसर मिलने पर आपने पूज्य पन्थासजी श्री हर्ष मुनिजी की अध्यक्षता में रह, उत्तराध्ययन, आचारांग, कल्पसूत्र, महानिशीथ सूत्रादि के योगोद्घान किये । दिनोंदिन तपस्या और विद्याभ्यास से आप ख्याति प्राप्त करने लगे । सम्वत् १९७८ में पन्थासजी श्री क्षान्ति मुनिजी सूरि महाराज के अति आग्रह होने पर आपने भगवती सूत्र के योगोद्घान में प्रवेश किया तथा सम्वत् १९७९ के फाल्गुन शुक्ला ३ को

—: गुरु-स्तुति :—

चंचल मन को कर निज अधीन बनते इन्द्रिय जित सभीचीनं ।
है अन्तःकरण पवित्र शांत, गंभीर सिन्धु सम जो नितान्त ॥

सद्गुरु गण से भूषित महान्, हो तपोरूप तुम मूर्तिमान् ।
तुम शुचिता समता के सुधाम, हे ! हीर मुनि तुमको प्रणाम ॥

श्री तपागच्छ गगनांगण में, विस्तृत वसुधा के प्रांगण में ।
तब कीर्ति पताका का प्रसार, भूतल नभतल के हुआ पार ॥
तुम वसुधा की अनुपम विभूति, तुमसे होती सन्मति प्रसूति ।
तुम चिदानन्द रत हो अकाम, हे हीर मुनि तुमको प्रणाम ॥

तुम यशः शुक्ल तुम तपः शुक्ल, शुचि वश्यों में बनते सुशुक्ल ।
हे मुने ! तुम्हारा मधुर जाप, भक्तों के करता ध्वंस पाप ॥
तुम अशरण शरण अनाथ नाथ, तुमसे वसुन्धरा है सनाथ ।
तुम करुणा के सागर प्रेकाम, हे हीर मुने ! तुमको प्रणाम ॥

आत्मस्थ भाव में लीन मूर्ति, करती अभाव की अचल पूर्ति ।
बहु हितकर सुचिकर सरस सूक्ति, देती भक्तों को भुक्ति मुक्ति ॥
उपदेश सुधा सरसा अमला, कर अमर शान्ति देती अचला ।
तुमसे दृढ़ अंगीकृत वियाम, हे हीर मुने ! तुमको प्रणाम ॥

जगती के जन दुख पंक मग्न, जो कर्तव्यों से है विलग्न ।
पापों की भीषण रूप रास, देती है उनको प्रवल त्रास ॥
ऐसे जब जन तुमरे अधीन, होते तब बनते दुख विहीन ।
तब परम शान्तिमय रूप नाम, हे हीर मुने ! तुमको प्रणाम ॥

तुम दृढ़ वृत्ति तुम तपोनिष्ठ, फिर मधुर भाव तुम में विशिष्ट ।
तब स्मितियुत आनन का प्रकाश, करता मन पंकज का विकाश ॥
सत् कृति के नाशक वे विकार, तुम पर नहिं कर सकते प्रहार ।
तुम आत्म भावना से ललाम, हे हीर मुने ! तुमको प्रणाम ॥

रहते अधीन तुमरे जो जन, उनके सब पाप ताप मोचन ।
करते भव बाधा की प्रशान्ति, हरते तुम सब अज्ञान भ्रान्ति ॥
विघ्वंसित तुमसे दुर्विचार, विस्तारित है वहु सद् विचार ।
अति पावन है तब गुण ग्राम, हे हीर मुने ! तुमको प्रणाम ॥

दुर्लिलित काम क्रोधादि मार, जगतीतल में करते विहार ।
बहु पूजित वहु संमानित तुम, बहु वंदित वहु आनन्दित तुम ॥
हे महा मुने ! मैं हूँ अज्ञान, किस भाँति करूँ तब कीर्ति गान ।
वस जाप करूँ तब ललित नाम, हे हीर मुने ! तुमको प्रणाम ॥

रचयिता—सुरेन्द्र



प. पू. पन्यासजी श्रीमद् हीरमुनिजी महाराज साहबके पट्टप्रभावक
शिष्यरत्न वैश्यवाकरणदक्ष विद्यावारिधि पन्यासप्रवर

✽ श्री श्री सुन्दरमुनिजी महाराज साहब ✽



जन्म संवत् १९६८ मार्गशीर्ष शुक्ला ५, रुणीजा (मालवा)
दीक्षा संवत् १९९२ कार्तिक शुक्ला २, अहमदाबाद
प. पद्मी पालीताणा सं. २०११ वैशाख शुक्ला ५

—उपोद्धात्—

प्रिय पाठक वृन्द !

प्रस्तुत ग्रन्थ संस्कृत ग्रन्थ का भाषानुवाद है। मूल संस्कृत पुस्तक के अन्वयिता तपागच्छाधिराजः सोम सूरि के पट्ट प्रभावक युग-प्रधान मुनि सुन्दर सूरि के शिष्य वाचनाचार्य सोममण्डन गणी थे।

प्राचीन काल से ही भारत के साहित्य प्रेमियों ने कथा प्रणाली का बहुत आदर किया है। इसका मुख्य कारण यह है कि इस कथा प्रणाली द्वारा उपदिष्ट विषय सरल और मनोहर होने से आवाल-वृद्ध सब को रुचिकर होते हैं। इस पुस्तक के निर्माता ने भी उसी का अनुसरण करके बड़ा लोकोपकार किया है। इस पुस्तक में लेखक ने सरल और सुन्दर २ दृष्टान्त देकर दान, शील, तप और भाव रूप से विभक्त धर्म को समझाने की बहुत कोशिश की है और उसमें सफल हुए हैं।

यह तो निर्विवाद सिद्ध है कि धर्म ही इह लौकिक और पार-लौकिक सुख का प्रधान कारण है। परन्तु उसके भेद जाने बिना व उसका सम्यक रूप से आचरण किये बिना धर्म का कुछ भी फल नहीं मिलता। इसी कारण से मूल लेखक ने धर्म के दान, शील, तप और भाव इस प्रकार चार भेद करके और इनमें “मैं बड़ा हूँ मैं बड़ा हूँ” ऐसा विवाद दिखला कर यह निर्णय किया है कि ये दानादि धर्म सापेक्ष हैं अर्थात् साथ २ ही व्यवहार में लाये जाते हैं, पृथक् नहीं। सापेक्ष होने के कारण ही नय कहलाते हैं। यदि उनमें सापेक्षता न हो तो ये कुन्य कहे जा सकते हैं। इन चारों में दान का प्रभाव सर्व श्रेष्ठ है। क्योंकि दानी के द्वार पर बड़े २ निस्पृही “जो कंचन कमिनी और राज्य के सुख की भी इच्छा नहीं

रखते” ऐसे महात्मा लोग आकर हाथ फैलाते हैं। इस सुपात्र दान का जो फल है, उसे बुद्धिमान् लोग जानते हैं तथा शास्त्रगम्य है।

इस पुस्तक में दान के माहात्म्य पर रत्नपाल नृप की कथा शब्दबद्ध की गई है। पूर्वभव में उसने साधुओं को भाव पूर्वक प्राशुक तंदुल जल का दान दिया था। उसके प्रभाव से इस भव में समृद्धिशाली राज्य की प्राति हुई। शील के विषय में सिद्धदत्त और धनदत्त की कथा है। धनी सिद्धदत्त का शील के अज्ञान के कारण जो हास हुआ और ज्ञानवान् शील सम्पन्न धनदत्त शीलता के प्रभाव से उन्नति के शिखर पर पहुंचा। उसका वर्णन बड़ी खूबी के साथ किया गया है। साथ में तप का भी वर्णन है, जिसके प्रभाव से ही देवी ने प्रसन्न होकर वरदान दिये थे। इसके सिवाय अन्य भी कई महत्वपूर्ण उपदेश हैं कि मनुष्य को अपने सुदिन और कुदिन की परीक्षा करके कार्य करना चाहिए ताकि हानि न उठानी पड़े। अधिक कंजूसी के विषय में शृङ्गदत्त की सुन्दर कथा लिखकर यह दिखाया है कि लोभी मनुष्य इहलोक और परलोक के सुख को न पाकर अपना जन्म व्यर्थ ही व्यतीत करता है।

इस सुन्दर और जीवन को सुधारने वाली पुस्तक का भाषानु-वाद करके विद्याप्रेमी सुरेन्द्र मुनि ने लोकोपकार किया है। मुझे विश्वास है कि इस अनुवाम पुस्तक का हिन्दी अनुवाद होने से हिन्दी भाषा-भाषी बहुत लाभ उठावेंगे और यह हिन्दी अनुवाद हिन्दी प्रेमियों का जीवन पथप्रदर्शक सिद्ध होगा।

विक्रम सं० २०११ — सुन्दरमुनि,
आसोज कृष्णा १५ — दुजारणा

—* प्रथम परिच्छेद *

यः श्रीसद्ग्ने तस्मैः नमः श्री नाभिजन्मने ।
यन्नामांपिनृणां दत्तो, कल्पशाखीव वाञ्छितम् ॥

श्रे

अर्थः—भुक्ति और मुक्ति के देने वाले उन प्रसिद्ध महामहिम नाभि राजा के पुत्र भगवान ऋषभदेव को नमस्कार हो, बिनका नाम स्मरण भी कल्पवृक्ष की तरह मनुष्यों की वांछित कामनाओं को पूर्ण करता है। दान, शील, तप और भाव इस प्रकार धर्म चार प्रकार से कहा गया है। वह लक्ष्मी का कारण, संसाररूपी समुद्र को पार करने के लिए सेतु के समान महाकष्टों का नाश करने वाला है। चारों में दान श्रेष्ठ है क्योंकि पूर्वकाल में जिनेश्वरों ने भी उन चार प्रकार के धर्म-भेदों में दानादि अन्योन्यवाद की युक्ति से दान को सर्वश्रेष्ठ कहा है। ऐसा जानो, उसकी श्रेष्ठता इस तरह है।

एक समय दान, शील, तप और भाव जो मुक्ति के मार्ग हैं वे अपने २ महात्म्य के घमण्ड से “मैं बड़ा हूँ” इस प्रकार आपस में विवाद करने लगे—दान बोला—मैं ही मुक्ति का मुख्य कारण हूँ, अन्य शील आदि सब सहकारी कारण अर्थात् सहायता करने वाले हैं, ऐसा समझो। मैंने इतनी प्रौढ़ी आरोपित की है कि एक जन्म से ही शालिभद्र मोक्ष को प्राप्त हुए, तीनों लोक इस वृत्तांत को जानते हैं। धनसार्थेश के भव में जो धी का दान साथुओं को दिया उस दान के पुराण से त्रिलोक के पितामह ऐसे युगाधीश हुए, इक्षरम को देने वाले अपने पौत्र के हाथ के नीचे अवना हाथ प्रभु ने किया इस कारण से मेरा महात्म्य साफ प्रकट है। जो निस्पृही लोग किसी भी काम में किसी की भी सहायता नहीं चाहते मुक्ति-मार्ग में प्रवृत्त हुए वे भी दाता कीं अपेक्षा रखते हैं। वहुत कथन से क्या? नव निद्विये और आठ सिद्धियें तथा पुरुषों को उत्तम भोग एवं आरोग्यादि जो प्राप्त होते हैं वे सब मेरे ही प्रभाव से मिलते हैं।

शील बोला—इन मोक्ष के अंगों में युक्तियों द्वारा मेरी ही मुख्यता सिद्ध होती है, अन्य की मुख्यता किसी प्रकार सिद्ध नहीं होती। इस संसार में सेठ सुदर्शन को ऐसे ऐसे अद्भुत ग्रातिहार्य प्रकट हुए हैं और जो मोक्ष को प्राप्त

હુશ્રા હૈ, ઉસમે ભો મેરે સિવાય દૂસરે કિસી કા પ્રભાવ નહીં। સીતા, સુભદ્રાદિ સતીઓને પહિલે જો દુઃસાધ્યક્રત સમ્પાદન કિયે, વહ સત્ત્વ મેરા હી નિષ્કલક મહાત્મ્ય હૈ। સ્વેચ્છાચારી સાવદ્ય કર્મ મેં લગા હુશ્રા, કલહ કરાને વાલા નારદ ભી શુદ્ધ મન સે મેરી આરાધના કરકે મોક્ષ મેં ગયા। જિનેશ્વર ભગવાન ને અન્ય દાનાદિ કે લિએ ન તો અનુજ્ઞા દી હૈ, ન નિષેધ કિયા હૈ, પરન્તુ સંસાર બાંજ જો અબ્રહામ હૈ ઉસકા સત્ત્વ સ્થાનોં મેં નિષેધ કિયા હૈ। મેરી મુખ્યતા કા કારણ યહ હૈ કે જિતેન્દ્રિયત્વ મેરે દ્વારા પ્રાપ્ત હોતા હૈ ઔર ઉસસે વિનય, ફિર ક્રમ સે વિનય દ્વારા સત્ત્વ સમ્પત્તિયે પ્રાપ્ત હોતી હૈને। ઇસલિએ નિશ્ચય કરકે મૈં શીલ હી સમ્પત્તિ કા મૂલ કારણ હું। અન્ય સ્થાનોં મેં ભી કહા હૈ કે વિનય કા કારણ જિતેન્દ્રિયપન હૈ, વિનય સે ગુણોં કી ઉત્કૃષ્ટતા હોતી હૈ। ગુણ પ્રકર્ષ સે મનુષ્ય પ્રસન્ન હોતે હૈને ઔર મનુષ્યોં કી પ્રસન્નતા સે હી સમ્પત્તિયે પ્રાપ્ત હોતી હૈને। ઉપરોક્ત કારણોં સે દૂસરોં કો નહીં પ્રાપ્ત હોને વાલે શ્રેષ્ઠકર્મ સે વિદિત હૈ સ્વરૂપ જિસકા, ઐસે મેરે શતાંશ કો ભી અન્ય દાનાદિ ધર્મ પાને યોગ્ય નહીં હૈ, યહ નિશ્ચિત હૈ।

તપ કહને લગા—દાનાદિ કી ગુરુતા તવ તક હૈ જવ તક મેરે દેદીપ્યમાન મહાત્મ્ય પર દાઢિ ન પડે। કઠિન કાયોં

को साधन के लिए हरि बासुदेव और चक्रवर्ती जो महा प्रभावशाली हैं, वे भी वांछित मिष्ठि को देने वाले मेरी ही सदा सेवा करते हैं। तप से अस्थिर कार्य स्थिर, वक्र भी सीधा, दुर्लभ सुलभ और कठिन भी सरल हो जाते हैं। जैसे अग्नि अनन्त काष्ठ-राशि को क्षण भर में भस्म कर देती है उसी तरह मैं अनेक भवों से संचित दुष्कर्मों को क्षण भर में नष्ट कर देता हूँ।

अन्य शास्त्रकारों ने भी कहा है:—शाह्य और अभ्यन्तर तपो वहि के देदीयमान होने पर संयमा दुर्जर कर्मों को भी क्षण भर में काट देता है। निकाचित कर्मों से अत्मा दो तरह से छूटता है, स्वयं अनुभव 'भोग' करके या मेरे तप द्वारा भस्म करके।

सीमंधर स्वामि ने कहा है:—हे भव्यो ! पूर्व भव में संचित किये हुए जिनका प्रतिकार दुःशक है, ऐसे कर्मों को भोगकर ही मोक्ष होता है, विना भोगे नहीं। अथवा तप से उनको नाश करके मोक्ष होता है। ये दो ही उपाय हैं।

फिर सुनो:—निषिद्ध आचरणों से उत्पन्न हुए पापों से मलिन आत्मा गुरु से उपदिष्ट तप से (मेरे से) ही शीघ्र

शुद्ध होता है। इसका अन्वय उदाहरण यह है कि ब्राह्मण-हत्या, स्त्रीहत्या, बालहत्या, गोहत्या आदि पापों से नरक में जाने वाले दृढ़ प्रहारी भी मेरे तप द्वाग मोक्ष को चले गये। श्रेणिक जिसके साथ अनन्तानुबन्धि 'क्रोध, मान, माया, लोभ, सम्यक्त्व मोहनीय, मिश्र मोहनीय, मिथ्यात्व मोहनीय' क्षीण हो गये थे, वह भगवान की आराधना करता हुआ भी मेरे 'तप' से विमुच होने के कारण नरक में पहुंचा। अन्वय और व्यतिरेक से 'अर्थात् मेरी सेवा करने से मुक्ति, न करने से मुक्ति नहीं। कई बार परीक्षा करने पर भी विद्वान् लोग मुझे दान, शीलादि के माहात्म्य से कम महत्व क्यों देते हैं ?

उस समय भावं दानादि को घमण्डपूर्वक कहने लगा—
मेरे से ही महिमा पाकर मेरे ही सामने गरजते हुए तुमको
खज्जा नहीं आती। जैसे जीव के बिना शरीर, पुण्य के
बिना फल, जल के बिना तालाब शोभा नहीं पाते, उसी
प्रकार तुम 'दानादि' भी मेरे बिना शोभा नहीं पा सकते।

शास्त्र का प्रनाण सुनो—वहुत धन का दान; संपूर्ण
जिन वचनों का अभ्यास किया हुआ चरण क्रियाकारण,
कई बार पृथ्वी पर सोये, तीव्रतर तपस्या की, चरण का

दीर्घकाल तक आचरण किया, अगर चित्त में भाव नहीं है तो तुष के बोने के समान सब निष्कर्ष है। मोह से निविड़ पास से बांधकर भव-चक्र में फेंके हुए भरत चक्रवर्ती को मैंने ही क्षणमात्र में उवारा।

मुख्य मोक्ष के अंग मुझे पाकर ही भगवान को माता मरुदेवी जिसने पहिले धर्म प्राप्त नहीं किया था, तो भी मोक्ष को प्राप्त हुई। कपटी आषाढ़भूति जो ब्रह्म-मार्ग से भ्रष्ट हो गया था, मैंने अन्य गतियों को रोक कर परमधाम को पहुँचाया। बांस पर बन्दर की तरह कर्म से नाचता हुआ राग से लुब्धचित्त इलातीपुत्र ने मेरी शुद्धि से उज्ज्वल ज्ञान प्राप्त किया। मनुष्य मात्र मेरी शुद्धि से मोक्ष और मेरी अशुद्धि से बन्ध को प्राप्त होते हैं, इस विषय में प्रसन्न चन्द्रधर्षि का स्पष्ट दृष्टांत है। विरत और अविरत दो भाइयों के ऐतिहासिक दृष्टांत से मेरी सब स्थान में प्रमाणिकता सिद्ध होती है, क्रिया की प्रमाणिकता कहाँ नहीं है।

इस प्रकार दान, शील, तप और भाव ये धर्मभेद अपने अपने महात्म्य से गर्वित हुए आपस में विवाद करते हुए तीर्थझर भगवान के पास पहुँचे। उस समय सब स्थान में समान दृष्टि रखने वाले भगवान् वीतराग प्रभु उनके विवाद

को तोड़ने के लिए स्वोपज्ञ वचन कहने लगे—एक बार में एक एक पर्याय को ग्रहण करने वाली वाणी नय कहलाती है, एक साथ अनेक वस्तु के धर्म को अवलम्बन करने वाली प्रभा कहलाती है। नय अन्योन्य सापेक्ष है इसलिए सर्वज्ञ भगवान ने उनको सुनय कहा है। अन्योन्य एक दूसरे के मत्सर से क्षीण हो गये हैं विषय जिनके, ऐसे नय कुनय कहे जाते हैं।

जोगे जोगे जिए सासणम्भि दुख खया पउज्जन्तं ।

इविक कम्मि आणन्ता वद्वन्ता केवली जाया ॥

छाया—ओगे योगे जिन शासने दुःख खयाय प्रयुज्यमाने ।

एकैकस्मिन् अनन्ता प्रवर्तमाना केवलिनो जाता ॥

जिन शासन में दुख के क्षय के वास्ते प्रयोग किये गये हर एक योग में वर्तमान अनेक केवली हो गये।

उपर्युक्त प्रमाण से जिन शासन में तुम प्रत्येक समान भाव से मोक्ष के अङ्ग भाव पाकर इस समय आपस में मत्सर भाव को ग्रहण कर दुर्नय मत होओ। बहुतायत से सत्पात्र में श्रद्धायुक्त दान से, निर्मल शील से, तीव्र तपस्या से और सद्भाव से अनेक लोग मोक्ष को प्राप्त हुए हैं और होंगे। यदि तुम लोग अपना न्यूनाधिकत्व “कौन छोटा है और कौन बड़ा” जानना चाहते हो तो सावधान होकर सुनो, मैं

तुमको कहता हूँ, विस्तारपूर्वक समझाता हूँ, जिसकी लीला अति निर्मल और चन्द्र की किरणों के समान देदीप्यमान है ऐसे हे शील ! सुनो, हे निर्निर्दान तप !, हे पाप का नाश करने वाली तीव्र भावने ! तुम्हारी आराधना से निश्चय ही एक प्राणी की मुक्ति होती है, पर दान से देने वाले की और लेने वाले दोनों की मुक्ति स्थृष्ट देखी जाती है । शास्त्रान्तर में भी कहा है:—

हे शील ! चन्द्रकर लील ! भवाम्बु राशि, विस्तारणो डुप ! तपः । शृणु भावने ! त्वम् । एकस्य सिद्धिरभवत भवतां प्रसादात् दानान्तु दातु रप रस्य मुक्ति मार्गः ॥?॥ राग और द्वेष से रहित है मन जिनका ऐसे सर्वज्ञ भगवान के मुखार्विन्द से दान की युक्तिपूर्वक श्रेष्ठता सुनकर लजित हुए मात्सर्य को छोड़कर शीलादि तीनों धर्म दान को अपने ऊपर रखकर बहुत आदर करने लगे ।

इस लोक और परलोक में दान ही संयोग, आरोग्य, सद्भोग, भाग्य, सौभाग्य और सम्पत्ति का कारण है, यह सर्वज्ञ भगवान ने परमाया है । दान से सब जगह बेरोक टोक कीर्ति फैलती है, दान से मनुष्यों के मुख पर भावी उदय को सूचित करने वाली दीसि होती है, पुराने प्रेम से वशीभूत हुए स्वजन तो दूर रहे, दान से आवर्जित हुए शत्रु

भी नत मस्तक होकर पानी भरते हैं। दान से प्रतिकूल प्राणी भी वैर भुलाकर वशीभूत हो जाते हैं। प्राच्य दुष्कर्म से उत्पन्न हुए पापों के समूह दुर्वार होते हुए भी दान से क्षीण हो जाते हैं। इसलिए गुण की अपेक्षा न करके सब स्थान में सदा दान देना चाहिए, इस प्रकार सत्पात्र भी कहीं मिल जाय।

शास्त्रान्तर में कहा भी है:—

सर्वत्र ददतो दातुः पात्रयोगोऽपि सम्भवेत् ।
वर्षन् ज्ञाराणवेऽप्यन्दो मुक्तात्मा क्वापि जायते ॥१॥

एक बार भी सत्पात्र में दिया हुआ शुद्ध श्रद्धा से युक्त थोड़ा भी दान मनुष्यों के अनन्त लाभ के लिए होता है। कहा भी है—‘व्याज में धन दुगुना, व्यापार में चौगुना, कृषि में सौगुना और पात्र में अनन्तगुना होता है।’ इतिहास में भी कहा है—‘अश्रद्धा से दिया हुआ बहुत दान भी निष्फल होता है।’ विद्वान् लोग ऐसा कहते हैं कि श्रद्धा से दिया जल भी अनन्तगुन फलदायक होता है। पात्र और अपात्र का विवेक रखने वाले विवेकी पुरुष को गुण अच्छी तरह पात्र का निश्चय करके श्रद्धा दान करना चाहिए। विवेकियों द्वारा श्रद्धा-दान में कुपात्रों को दान दिये जाने पर कुपात्रों के दुश्शिक्रियों का बढ़ाना होगा। दया-दान तो

सब स्थानों में गरीबों को देना चाहिए। क्योंकि सर्वजन-हितकारी सर्वज्ञों ने कहीं भी उसका निषेध नहीं किया है। उत्तम क्षेत्र, बीज, वर्षा और पवन से जिस प्रकार उत्तम खेती होती है, इनमें से एक किसी के अलग होने पर या तो खेती मध्यम होती है या निष्फल हो जाती है। उसी तरह उत्तम पात्र, वित्त, भाव और अनुमोदन से दान भी उत्तम होता है, इनमें से किसी एक के अलग होने पर या कम होने पर दान मध्यम या निष्फल हो जाता है। मनुष्यों द्वारा समय पर सत्यात्र में दिया हुआ श्रद्धापूर्वक दान स्वाति नक्षत्र में मेघ द्वारा सीपी में गिरा हुआ जल जैसे मोती का रूप पाता है, उसी तरह दान भी सोहता है। उत्तम २ खाद्य और स्वादिष्ट भोजन तो रहने दो, केवल सत्यात्र में दिया जल भी अभीष्ट अर्थ की सिद्धि के लिए होता है। भयङ्कर गर्भी की ऋतु में तृष्णा से पीड़ित साधुओं को दिया हुआ जल-दान भी रत्नपाल राजा को अद्भुत सम्पत्ति का देने वाला हुआ, जिसका वर्णन आगे किसी परिच्छेद में होगा।

विद्याप्रेमी सुरेन्द्र मुनिकृते रत्नपाल नृप चरित्रे
भाषानुवादे दानादि सम्बादो नाम प्रथमः परिच्छेदः ।

महाराजा द्वारा गढ़ लिया गया था कि इस (१६३)
में भी विश्वासी नहीं होते हैं कि विश्वासी नहीं

भी विश्वासी हैं विश्वासी के लिये विश्वासी हैं

महाराजा द्वारा गढ़ लिया गया था कि इस (१६४)

❖ द्वितीय परिच्छेद ❖



स भरत क्षेत्र में पाडलिपुत्रक नामक प्रसिद्ध नगर है, वह नगर इन्द्र के नगर की स्पद्धा करने वाला, बहुत समृद्धिमान् है, जहां पर लक्ष्मी और सरस्वती अपना सहज और प्रसिद्ध वैर छौड़कर आपस में प्रीति से पुरवासियों में खेलती थीं। उस नगरी में सूर्य के समान तेजस्वी, शत्रुओं को सिंह की तरह भयभीत करने वाला, राजा के छियानवें (१६) गुणों से युक्त राजा पाल स्नेह दृष्टि से समस्त प्रजा को पुत्रवत् देखता हुआ राज्य करता था।

इसका पुत्र कीर्तिकेय के समान अद्भुत पराक्रमी, कुलरूपी यगनाङ्गण में सूर्य सदृश रत्नपाल नामक हुआ। वहोत्तर

(७२) कला का विज्ञानशाली वह कुमार कामकीड़ा के वन्देश सुवतियों को प्रीति देने वाले यौवन को प्राप्त हुआ ।

एक बार वीरसेन राजा की शृंगारसुन्दरी नामक कन्या के स्वयंवरमण्डप में रूप सौभाग्यशाली वह कुमार दूत द्वारा बुलाये जाने पर पिता की आज्ञा लेकर हसपुर गया । उस स्वयंवरमण्डप में अन्य भी हजारों प्रतापशाली उत्साही राजा लोग अपनी सेना से युक्त दूत द्वारा बुलाये हुए आये थे ।

शुभ दिन में अलङ्कारों से सजे हुए परिषदा के साथ बड़ी समृद्धि से वे समस्त राजा लोग आकर ऊंचे २ सजे हुए मंचों पर बैठ गये । उस समय उस स्वयंवरमण्डप में अद्भुत शृंगार की हुई, चौसठ (६४) कलाओं में निपुण, सर्वाङ्ग में शुभ लक्षणों से युक्त हाथ में स्वयंवर माला ली हुई, सखियों से घिरी हुई मूर्तिमती, तीनों लोकों को जीतने वाली कामदेव की शक्तिस्वरूप शृंगारसुन्दरी आई ।

तदनंतर चतुर वक्ता प्रतिहारी ने उसके आगे आकर नाम और वंश के वर्णन के साथ समस्त राजाओं का परिचय-पूर्वक वर्णन करना शुरू किया:—

हे सुप्रू ! ये पराक्रमी काशी के राजा शूरसेन हैं जो गंगापुर में हंस की तरह स्वच्छन्द खेलता है, सुना जाता है

कि काशी निवासी ठगने में बड़े चतुर होते हैं। इस बात को सुनते ही वह कन्या काशीराज से विरक्त हो गई।

आगे चलकर प्रतिहार ने कन्या से कहा—ये बलशाली मधूपधनपति मधु के समान मधुर वाणी वाले हैं। हे कन्ये ! इसे वरण करलो। कालियनाग के विष से ही मानो यमुना का जल नील है, घृन्दावन जिसका क्रीड़ा-स्थान है, उसके विषय में विशेष क्या कहा जाय ? इस प्रकार उपहासयुक्त वासी से उस मधूपधन राजा के जान लेने पर और उसमें अरुचि हाने पर प्रतिहार फिर कोंकण देश के राजा का वर्णन यों करने लगा—‘बलवानों की सीमा सद्ब्र बल नामक ये महीपति हैं, यह प्रसिद्ध है कि इसके भय से इन्द्र आज भी समुद्र में छुपे हुए पर्वतों के पंख को नहीं काटता। तब वह कन्या बोली कि वहाँ के मनुष्य निष्कारण ही क्रोध करने वाले हैं, इसलिए पद २ पर रुष्ट हुए इसको मनाने में मैं समर्थ नहीं हूँ।

शास्त्रकार ने कहा है—

अकार्ण्ड कोपिनो भर्तुरन्यासक्तेश्च योषितः ।

प्रसत्तिश्चेतसःकर्तुः शक्रेणाऽपि न शक्यते ॥१॥

अर्थात्—निष्कारण क्रोध करने वाले स्वामी का,

अन्य में आसक्त स्त्री के मन की प्रसन्नता इन्द्र भी नहीं कर सकता तो दूसरों से कैसे सम्भव है ?

तदनन्तर प्रतिहार भुजबल, वैर्य आदि गुणों से युक्त गौड़, मालव आदि आठ देशों के राजाओं की विभूति का वर्णन करने लगा । उस समय समस्त गुण भूषित वर को चाहने वाली कन्या ने 'देश सामान्य दोष' से जैसे गौड़ देश के लोग कार्य में चतुर और बहुभोजी होते हैं, मालवे के मनुष्य दुष्ट, खस देश के लोग दुःस्वार्थ में तत्पर, महाराष्ट्र के लोग धूर्त और जड़ बुद्धि होते हैं, लाट देश के निवासी केवल वाक्प्रपञ्च में चतुर, कर्नाटक के वास्तव्य कूर और गुजराती अन्तर्दृदय में गूढ़ हैं, कथन से उत्तर दिया ।

वह पत्तिम्बरा जिस २ राजा को उलांघती थी, उसका मुख राहुग्रस्त चन्द्रमा की सदृश श्याम हो जाता था ।

अन्य स्थल में भी कहा है—

संचारिणी दीप शिखेव रात्रौ य यं व्यतीयाम पस्तिवरासा ।
नरेन्द्रमार्गादृ इव प्रपेदे विवर्णं भावं स स भूमिपालः ॥१॥

तदनन्तर प्रतिहार अमृताञ्जन को देखते ही बोला—
यद्य कीर्तिकेय के समान बलवान् रत्नपाल कुमार है, विनयपाल

नामक राजा का शत्रुओं को तपाने वाला पुत्र है। इस प्रसिद्ध सौभाग्यशाली को वरण करके अपने जीवन को सफल करो। उस समय कामदेव के समान उस राजकुमार को देखकर श्रृंगारसुन्दरी मेघ को देखकर जिस तरह मयूरी प्रसन्न होती है उसी तरह विकसित नेत्र वाली हृदय में प्रसन्न हुई। अन्य राजाओं के पास भ्रमण करने से अत्यन्त थकावट को प्राप्त हुई उसकी दृष्टि सर्वगुणसम्पन्न उस कुमार में विश्राम को प्राप्त हुई। सब राजाओं के देखते २ पूर्वभव के स्नेह से उस श्रृंगारसुन्दरी ने कुमार रत्नपाल के गले में वरमाला डाल दी।

उस समय अन्य राजाओं ने विवारा कि इतने कुल-शील आदि से शोभायमान राजाओं के रहते अगर इसने विवाह कर लिया तो हमारे लिए दूध पिलाने वाली माता का खेल होगा और हमारा पानी उतर जायगा। ऐसा विचार कर सब राजा लोग एकत्रित हो गये, क्योंकि समान व्यसन में ही मित्रता होती है। वीरसेन राजा उन राजाओं को विकारयुक्त देखकर अपनी सेना के साथ जामाता की रक्षा के लिए सावधान स्थिर रहा। उसी समय निर्विचार हृदय वाले राजा लोग जिनमें मात्स्यर्थ उमड़ रहा था और जो अपनी बुद्धि गंवा बैठे थे, विचारशाली वीरसेन नरेश को चारों तरफ से घेर कर कहने लगे—“हे राजन् ! गुणरूपी रत्नों की

खान के तुल्य इस कन्या को इससे छीनकर हमारे में से किसी को दे दो । जिस प्रकार गधे को मणिमाला शोभित नहीं कर सकती, उसी प्रकार इस शृंगारसुन्दरी को इस वाक को देना हम वरदास्त नहीं कर सकते ।”

तब वीरसेन ने कहा कि—हे महानुभावों ! स्वयम्भर-मरणप में बहुत से राजा लोग बड़े २ मनोरथ लेकर आते हैं, परन्तु उनमें से एक ही अपने पूर्वभव के पुण्य से कन्या को विवाहता है । शेष लोग तो अरुष्ट असन्तुष्ट मन वाले जैसे आये वैसे ही चले जाते हैं । इस सर्वसिद्ध व्यवहार को जानने वाले आप लोगों को रोष तोष नहीं करना चाहिए । फिर यह कार्य तो भाग्य के अधीन हुआ करता है । किसी विद्वान् मे ठीक कहा है—

अवाक् दृष्टितया लोको यथेच्छं वाच्छते प्रियम् ।

भाग्यापेक्षी विधिर्दत्ते तेन चिन्तित मन्य था ॥ १ ॥

इस प्रकार वीरसेन राजा के कहने के बाद राजकुमार ऋत्नपाल कहने लगा—हे राजाओं ! मेरे कन्या के वरण करने पर क्रोध नहीं करना चाहिए, किन्तु दौर्भाग्य देने वाले अपने भाग्य पर क्रोध करो । यह सुनकर विशेष स्फुरायमान क्रोध वाले सब राजा लोग तत्काल कन्या के वर को मारने के लिए सजित हुए । उस समय विषादग्रस्त राजा वीरसेन

मन में विचार करने लगा कि शांति करते हुए यह कैसा वैतालोदय हुआ, यह हर्ष के समय विषाद, भोजन के समय छींक, इस मंगलमय समय में यह भयानक रणागम क्यों पैदा हुआ ? मालूम होता है कि यह लड़की कुनक्षत्र में उत्पन्न हुई है, इसलिए इस समय काल रात्रि की तरह मुभट श्रेणी का संहार करने के लिए पृथ्वी पर अवतीर्ण हुई है । उस समय विचक्षण दुद्धि वाली कन्या ने वहाँ आकर अपने निमित्त काल प्रलय को होता हुआ देखकर अपने पूर्व-सव के कर्मों की निन्दा करती हुई मन में विचार करके अपने भाव को एकान्त में चतुरबुद्धि नामक मन्त्री से कहा और फिर हाथ उठाकर दूर से भयानक युद्ध को निवृत्त करती हुई क्रोध से युद्ध में सजित हुए संब राजाओं को स्पष्ट शणी से कहा:—हे भूपालो ! मेरे लिए युद्ध करना ‘पर्वत तो खोद कर मूषक को निकालने’ के समान है । यह आप गोगों के लिए योग्य नहीं है । खेद के साथ कहना पड़ता है कि हठ से भरे हुए, दूसरों के तेज को न सहन करने ले शरवीर लोग राष्ट्र, कोष और सेना का वचन मात्र से लाय कर देते हैं । अब आप लोग कलह को छोड़कर सुनो ! मेरे साथ विवाह करना चाहता हो और सत्वाढ्य यानि आहसी हो वह ‘मेरे साथ काष का भक्षण करे यानि जलाय ।’ ऐसी कन्या की वाणी को सुनकर सब राजा लोग

युद्ध से निवृत्त हुए और विस्मित होकर आपस में विचार करने लगे—कौन मृत पुरुष बड़े २ पदों में कभी शामिल हो सकता है अर्थात् नहीं। जीवित मनुष्य ही इस संसार में सैंकड़ों सुख, उपभोग प्राप्त करता है। आज हम लोगों को हमारे पुण्य प्रभाव से सर्वाङ्गीण सुख प्राप्त है, केवल स्त्री के लिए मरने पर आत्म हानि और मनुष्यों में हँसी होती है, इस लिए हमको मरने से कुछ लाभ नहीं। जीवन से बढ़कर हमको कोई नजर नहीं आता। यह बालक स्त्री के लिए मरता हुआ काल के मुख में पहुँचेगा।

तदनन्तर वह कन्या रत्नपाल को संकेत करके उपवास करती हुई तीन दिन तक नदी की तीर पर रही, तब तक मन्त्री ने बड़े २ काष्ठों से महा चिता बनाकर उसके नीचे अपने सेवकों से एकान्त में सुरंग खुदवादी।

तदनन्तर स्नान करके रत्नपाल और कन्या दीनों को दान देकर उन राजाओं के देखते देखते चिता पर चढ़ गये। उस समय पुरवासियों के हाहाकार करते हुए भी पास रहे हुए राजपुरुषों ने उस चिता में आग लगादी। पूर्वोक्त सुरंग द्वारा कन्या और वरं दोनों निकल कर राजा के महल में एकान्त में जा पहुँचे। वीरसेन भी चिता को जला कर अपने महल में गया। विषाद और विस्मय से व्याप्त

पुरावासी भी अपने २ घरों में चले गये । “हमारे हठ से यह कन्या और बालक वर दोनों मर गये” इस प्रकार दयार्द्धचित्त पश्चाताप करते हुए अन्य राजा लोग भी अपने अपने नगर को चले गये ।

दूसरे दिन एकान्त में नदी के तीर पर सुन्दर वस्त्रभरण भेजकर कुमार और कन्या को अलंकृत करके अनेक प्रकार के वादों से दिशाओं को गुंजाता हुआ, परिवार सहित राजा ने वहां आकर पट्ट हस्ती पर उन दोनों को बैठाकर छत्र और चामर से विभूषित करके दीनों को यथेच्छ दान से क्रण रहित करते हुए प्रसन्न चित्त से पुर में प्रवेश कराया ।

तदनन्तर राजसभा में अपनी गोदी में उस कुमार को बिठाकर सभाषदों को सुनाता हुआ नृप उससे पूछने लगा— हे वत्स ! अग्नि में प्रवेश करके भी तुम कैसे जीवित रहे और तुमको यह दिव्य अलंकार आदि कैसे प्राप्त हुए ? तब कुमार कहने लगा कि हे राजन् ! शील और सत्त्व वाले प्राणी को दाहात्मा भी अग्नि कभी नहीं जला सकती, मेरे असीम सत्त्व और अतीव निर्मल शील को देखकर स्त्री सहित इन्द्र देवता प्रसन्न हुए । तदनन्तर ज्वालाओं से भयंकर उस अग्नि में से हमको निकाल कर देवताओं द्वारा स्वर्गलोक को पहुंचाया, इससे उनकी गुणी वत्सलता सिद्ध होती है ।

उस स्वर्गलोक में ऐसे देवता लोग जिनको सर्वाङ्ग सुख की सम्पत्ति इच्छा से प्राप्त है, अल्प पुरुण वालों से दुष्प्राप्य सत्कर्म को भोगते हैं। इस संसार में जो राजा लोग सब प्रकार के सुखों के भोगों को भोगते हैं, वे सुख भोग स्वर्ग के सबसे हीन ऋद्धि वाले के सुख का शतांश भी नहीं पा सकते। उस समय हमने सब द्रष्टव्यों की अवधि भूत स्वर्ग को देखकर स्थान के दृष्टि सृष्टि के परिश्रम को सफल माना। हे राजन् ! इस प्रकार की महद्धि से प्रसन्न हुए देवता लोग भी नवीन पुरुण के अर्जन की इच्छा से मनुष्यभव को चाहते हैं।

स्थानांग सूत्र में भी कहा है:—

त्रिभ्यःस्थानेभ्यः देवा अपि स्पृहयेयुः ।
मानुष्यकंभवं १ आर्य क्षेत्रे जन्म २ सुकुल प्रत्ययिकीं जातिम् ॥

अर्थात्—देवता तीन इच्छा करते हैं—(१) मनुष्यभव की, आर्यक्षेत्र में जन्म की और अच्छी जाति की।

तदनन्तर इन्द्र महाराज ने वरदान दिया कि हे वत्स ! निष्कंटक इस पृथ्वी के राज्य को प्राप्त करो। और सब गों के अलंकार भी दिये। हे वत्स ! तू शुद्ध शील वाली अतः अखंड सौभाग्य को सदा प्राप्त हो। ऐसे आशीर्वाद से

इन्द्राणी ने प्रसन्न होकर इस कन्या को भी सब आभूषण दिये। “पहिले अपनी सन्तान के विरह से उत्पन्न हुए दुःख को नहीं जानने वाले तुम्हारे माता पिता इस समय तुम्हारे वियोग से पैदा हुए दुख को न देखें।” इस विचार से अन्य के दुःख से दुखी होकर हम दोनों को इस वक्त शीघ्र मृत्यु लोक में भेजा है। कर्ण परम्परा से सर्वत्र फ़ैलने वाली इस बात को विरोधी राजा लोगों ने सुनकर बड़ा आश्र्य किया और सत्वहीनता से अपने को उन फलों से वंचित मानते हुए विषादयुक्त होकर दुर्दैव की निन्दा करने लगे।

इस प्रकार पाणिग्रहण के उपद्रव के विलय होजाने पर वीरसेन राजा ने प्रसन्न होकर अच्छे लग्न में रूप, सौभाग्य और लावण्य से मूर्तिमान् कामदेव के समान राजकुमार के साथ अपनी पुत्री का विवाह धूमधाम से कर दिया। सज्जनों द्वारा किये गये अथिति सत्कार से आदर पाते हुए रत्नपाल ने कुछ काल तक सुरुधर में निवास किया। वडे लोगों को महातीर्थ की तरह सुराल में बहुत दिन तक नहीं रहना चाहिए क्योंकि महत्व और मान की हानि होती है।

अन्यत्र किसी विद्वान् ने कहा है:—

चिरं पितृगृहे स्त्रीणां नरणां श्वसुरो कसि ।
वास श्वैकत्र यमिनां नूनं हास्यास्पदं जने ॥ १ ॥

अर्ध—स्त्री का चिरकाल तक पिता के घर रहना, मनुष्यों का ससुराल में बहुत समय तक रहना, यमियों का एक स्थान पर बहुत समय तक रहना, लोक में हास्यास्पद है। वह राजकुमार उपरोक्त शिक्षा के सब मर्म को जानता हुआ, पिता के घर को जाने की इच्छा रखने वाला है तो भी श्वसुर के आग्रह से वहाँ रहा।

हाथी-घोड़े, मणि-मुक्ता आदि से राजा ने राजकुमार रत्नपाल का आदर किया। तदनन्तर देना सहित कुमार शृंगारसुन्दरी को लेकर अपने नगर को खाना हो गया था विवाह करके आये हुए अपने पुत्र को प्रसन्न हुए राजा ने बड़े धूमधाम से नगर में प्रवेश कराया। तदनन्तर राजा ने अपने पुत्र को तेजस्वी और महोत्साही जानकर मन्त्री और सामन्तों की साक्षीपूर्वक राजसिंहासन पर बिठा दिया। फिर स्नेह से परिणाम में हितकारक शिक्षा दी कि—दुष्टों को दण्ड देना और साधुओं का पालन करना। कहा भी है—

दुष्टस्य दण्डः सुजनस्य पूजा न्यायेन कायस्य च सम्प्रवृद्धिः ।

अपक्षपातो रिपुराष्ट्रक्षा, पंचैव यज्ञा कथिता नृपाणाम् ॥

अर्थात् दुष्ट को दण्ड देना, सजन पुरुषों का मान और पूजा करना, न्यायपूर्वक कोष की वृद्धि करना, पक्षपात न करना, शत्रुओं से राज्य की रक्षा करना, ये पांच ही राजा

के यज्ञ कहे जाते हैं। जो अविश्वास्य हो राजा उसका धन हरण करके उसे अपने देश से निकाल दे। जो विश्वास के योग्य हो उसको बड़ी उन्नति पर चढ़ाना चाहिए। राज्य के लोभ से पुत्र, मित्र, पिता और भाई भी आपस में लड़कर मर जाते हैं, जिसके साथ जमीन और खरड़नी का विरोध हुआ हो उसका विश्वास न करना चाहिए। मित्र तीन प्रकार के होते हैं—(१) धर्म मित्र, (२) पर्व मित्र और (३) नित्य मित्र। इन तीनों में से 'धर्म मित्र' के विश्वास में रहने से 'धर्म मित्र' कभी विश्वासघात नहीं करता और 'पर्व मित्र' एवं 'नित्य मित्र' इन दोनों का विश्वास करने से दगा होता है। हे वत्स ! इस तथ्य को जानता हुआ तू 'धर्म मित्र' को छोड़कर किसी का भी विश्वास भत करना। ऐसा उपदेश अपने पुत्र को देकर वैराग्ययुक्त उस राजा ने चैत्य में अष्टाहि का महोत्सव करके दीनों को दान देकर जिनेश्वर भगवान् की कही हुई सर्व विरति रूप चार्ण्य दीक्षा अंगीकार करली।

स्वाध्याय के पठन का उद्योग करने वाले उसने कठिन तप करके शुभ ध्यान रहकर अपनी आयुष्य को पूर्ण कर देवलोक के सुख भोगने के लिए स्वर्ग को पाया।

तदनन्तर प्रजा का पालन करते हुए महाप्रतापी रत्नपाल महीपाल ने स्वयंवर में प्राप्त हुई अनेक राजकुमारियों के साथ विवाह किया।

इस प्रकार रूप सौभाग्य और लावण्य से विभूषित हुई श्रृंगारसुन्दरी आदि सहस्र स्त्रियें क्रमसे उसके हुईं।

उसके बाद नीतिज्ञ होते हुए भी उसने जैसे कोई दूध को चिलाव के अधीन करे, उसी तरह जय नामक महामन्त्री को राज्यभार सौंप दिया और आप नित्य अन्तःपुर में निवास करता हुआ सुख समुद्र में खेलते हुए पांच प्रकार के कामसुख को भोगने लगा।

इधर मन्त्री ने विचार किया कि हाथ में आये हुए इस राज्य को अपना बनाकर और इस राजा को मारकर मैं ही राजा बन जाऊं। यह विचार कर उस दिन से दान, सम्मान आदि से सारी सेना को अपने वश में करली, फिर किसी सिद्ध पुरुष से प्राप्त हुई सिद्ध विद्या से राजा को अवस्थापिनी निद्रा दे दी। उससे अचेतन हुए राजा को पलंग सहित ही अपने विश्वासी पुरुषों द्वारा उठवाकर दूर जंगल में छोड़ दिया। रत्नपाल के पूर्वभव के पुण्य के प्रताप से उस दुराचारी मन्त्री की इच्छा उसको जान से मारने की नहीं हुई।

इधर असाधारण राज्यलक्ष्मी को पाकर उस मदोन्मत्त पापी जय मन्त्री ने एक महासती श्रृंगारसुन्दरी को छोड़कर

नृप रत्नपाल के समस्त अन्तःपुर के शील का विष्लव कर दिया। वह कर्म-चारणडाल हमेशा खुशामद पूर्वक श्रृंगारसुन्दरी से प्रार्थना किया करता था, परन्तु शुद्ध वंश में उत्पन्न दृढ़ सत्त्व “मनोबल” वाली सती ने उसके मधुर वचनों को नहीं माना। तब उस रागान्ध ने मर्यादा छोड़कर प्रतिदिन पांच सौ चाबुक से सती को पीड़ा देना शुरू किया। शिरीष के पुष्प के सदृश कोमल अंग वाली उस महासती को जलते हुए संदंश (लोह की संडाशी) से वह दुष्ट बार बार तोड़ता था। इस प्रकार हठ में चढ़े हुए उस जयामात्य ने अपने स्वार्थ की सिद्धि के लिए अनेक प्रकार की कर्दर्थना एक मास तक पहुंचाई, परन्तु प्राणों से भी अधिक शील को मानती हुई मन से भी वह थोड़ो भी शुभ मार्ग से विचलित नहीं हुई। दुराचारी मन्त्री के एक प्रिय पर विवेकवान् और विचारशील मित्र ने उसके उन कर्मों के बुरे नतीजों को विचारते हुए उसके हित के लिए उपदेश देना आरंभ किया—हे महीपते ! महा सतीयें अपने शुद्ध शाल के प्रभाव से समुद्र को भी थल बना देती हैं और थल को समुद्र बना देती हैं। अग्नि को जल, जल को अग्नि, पर्वत को वल्मीक, वल्मीक को पर्वत बना देती हैं। राक्षस, यक्ष, सर्प, व्याघ्र और दुष्टों का दमन करती हैं तथा आते हुए स्वचक्र और परचक्र का स्तंभन कर देती हैं। यदि ये महासतीयें कुपित हो जाय तो शाप

आपायै भी कँलास सागर सूरि ज्ञान पर्णि

भी महाबीर जैस आराधना केन्द्र

ज्ञान, जि. गांधीनगर, पीन-३८२००५

देकर बड़े २ राजाओं को पुत्र और भाई के साथ शीघ्र ही भस्म कर देती हैं। इस सती प्रभाव के विषय में मैं एक दृष्टान्त कहता हूँ, उसे आप सुनो।

किसी समय रत्नपुर नामक नगर में सार्थेश धनसार के धनश्री नामक प्राणप्रिया थी। एक दिन वह रूपवती, सौभाग्यशालिनी झरोखे में बैठी हुई थी। किसी दुराशय विद्याधर नरेन्द्र ने उसको देख लिया और रागान्ध होकर उससे प्रार्थना की, परन्तु उसकी सैंकड़ों खुशामद से भी वह सती नहीं मानी। तब कामदेवरूपी स्मरापस्मार से भोहित मन वाले उस विद्याधर ने उसके शील को नष्ट करने के वास्ते विद्याबल से प्रयत्न किया। तब कोधित होकर उसने शाप दिया—‘हे पापी ! तू पुत्र और सात अंग वाले राज्य के साथ क्षय को प्राप्त हो।’ तदनन्तर विद्याधर बोला कि इस समय दिन है, मैं रात्रि में आकर तुझे हरण करूँगा, फिर जो भावी होगी सो होओ। तब उस सती ने कहा कि आज मेरे कथन से ही सूर्य अस्त होगा अन्यथा नहीं। यह सुनकर वह दुष्टभिप्राय विद्याधर जब अपने नगर में गया, तब उसका पुत्र अक्समात् हृदयशूल से पीड़ित होकर मर गया और हाथी घोड़े भी मर गये, शेष रहे हुए

१. बाण

इधर उधर भाग गये, धन धान्य, मणि-मुक्ता, स्वर्ण रुप्यादि वस्तुओं से परिपूर्ण उसका घर शीघ्र जल गया, फिर अचानक चतुरंग सेना सहित उसके शत्रुओं ने आकर उसके देश, दुर्ग आदि बलात्कार से जीत लिए। इस प्रकार तीन दिन की अवधि के अन्दर २ वह विद्याधर नरेन्द्र मनुष्यमात्र रह गया और दुखी होकर कहने लगा कि हाय ! मेरे पर दुख के ऊपर दुःख के पहाड़ क्यों ढूट रहे हैं, ऐसा क्यों हो रहा है ? ये नये २ दुःख क्यों आरहे हैं। इस प्रकार विषाद और विस्मय से जब वह विचार करता है, उस समय एक विद्याधर ने आकर कहा कि हे स्वामिन् ! नन्दीश्वर द्वीप से आते हुए मैंने एक बड़ा आश्र्य देखा कि 'रत्नपुर में तीन दिन से सूर्य अस्त नहीं होता,' इसलिए वहां के महाराज नरपति शान्तिकर्म कराते हैं। उसके वचन को सुनकर मन में चकित हुए विद्याधर ने सोचा कि यह सब आश्र्य परम्परा उसी सती के वचन से हुई। हाय ! मुझ दुष्ट ने उस महासती को कुपित करके सब विपरीत कर दिया।

अब उस नगर में जाकर उस महासती से क्षमा मांगू, नहीं तो उसका शाप अब भी वज्र और अग्नि के समान दुःसह होगा। इस प्रकार पश्चाताप से तृप्त हृदय वाला वह विद्याधरेन्द्र उस नगरी में गया और अपने दुराचरण को प्रकट करता

हुआ उसके पैरों में पड़कर नृप और पुरवासी लोगों के सामने क्षमा मांगी । तदनन्तर सती के कहने पर सूर्य अपने समय पर अस्त हुआ, उसके अनुनय विनय से वह नभथर शाप से मुक्त हुआ और अपने शत्रुओं को क्रमसे जीत कर फिर राज्य लक्ष्मी को प्राप्त हुआ । इस प्रकार हे राजन् ! कुशल चाहने वाले चतुर पुरुष महाप्रभावशाली सतियों की आराधना करते हैं, कभी विराधना नहीं करते ।

जय भूपति ने अपने मित्र की पूर्वोक्त शिक्षा को सुनकर शृंगारसुन्दरी की ओर से अपने चित्त को शान्त किया और उसको दुःख देना बन्द कर दिया । अब ऐसी विडम्बना को पाकर और उस विडम्बना से मुक्त हुई शृंगारसुन्दरी ने हमेशा आचाम्लादि^१ तप करना शुरू किया । शरीर की भी परवाह न करके वह शृंगारसुन्दरी बीच २ में पक्ष मास उपवास से भी तीव्र तपस्या करती थी । स्नान, अङ्गराग संस्कार अच्छे वस्त्र अलंकार को सदा वर्जन करती हुई जिन-पूजा में सदा तत्पर रहती थी । पृथ्वी पर शयन करती थी । पति के वियोग को और राज्यलक्ष्मी के नाश को “जो अत्यन्त दुःसह है” याद करती हुई वह सती मरना चाहती थी । परन्तु किसी ज्योतिर्विंद ने कहा था कि तेरा पति तुझे मिलेगा और

१. आवम्बिलं

राज्य भी फिर मिलेंगा, इस वचन के विश्वास से वह किसी प्रकार जीवित रही ।

राजमहल में तो ये घटनायें घटित हो रही थीं और दूसरी तरफ जब राजा रघुपाल की निद्रा भंग हुई तब उसने अपने को धने जंगल में पाया । मनुष्य के प्रचार से रहित अनेक हिंसक जानवरों से पूर्ण उस वन को देखकर मन में सोचने लगा—क्या मैं यह स्वप्न देख रहा हूँ अथवा यह इन्द्रजाल है या मेरा बुद्धि विपर्यय हो गया ? जो अनेक प्रकार मांगलिक वाद्य और वन्दीजनों के मनोहर स्वर से शोभित सब इन्द्रियों को सुख देने वाला देवलोक के गृह के सदृश मेरा राज प्राप्ताद कहां है और अनेक काक, उल्लू, भालू आदि हिंसक प्राणियों के भयंकर शब्दों के कोलाहल से व्याप्त यमराज के स्थान की भाँति भयंकर यह स्थान कौन सा है ? ऐसा प्रतीत होता है कि राज्य के लोभ से दुरात्मा मन्त्री ने विश्वस्त मुझे इस दुःखरूपी समुद्र में पटका है । सोते हुए के उत्संग्र में चढ़कर आज हाय ! उसने मेरा गला मरोड़ दिया । अथवा महान् खड्डे में डालकर मेरी रस्सी काट दी । हाय ! वंश परंपरा से आये हुए मेरे भक्त, दान और मान से सत्कृत ऐसे राज्य के प्रधान पुरुषों को उसने अपने कैसे बना लिये ? अथवा मुंहमांगे धन से प्रसन्न किये हुए मेरी

अंगरक्षा में नियुक्त सेवक कैसे मेरे खिलाफ हो गए ? संसार का यह नियम ही है कि जो लोग संपन्न होते हैं, उनके अनुगामी सभ लोग हो जाते हैं, वही मनुष्य जब विपत्ति में होता है, तब संवन्धी भी पराये और प्रिय शत्रु बन जाते हैं ।

किसी ने कहा है:—

संपदि परोऽपिनिजतां निजोऽपि परता मुपैति विपद्जनः ।
ताराभि ब्रियते निशा रश्मभि रपि मुच्यतेऽहि शशी ॥ १ ॥

अर्थात्—संपत्ति में शत्रु भी अपना बन जाता है और विपत्ति में अपना मनुष्य भी शत्रु बन जाता है । चन्द्रमा रात्रि में ताराओं से घिर जाता है और दिन में वही अपनी किरणों से रहित हो जाता है । भाग्य भ्रष्ट मनुष्य के भक्त अनुचर क्या कर सकते हैं ? जैसे अन्धे के लिए सूर्य की ज्योति क्या कर सकती है ? पूर्वभव के कर्मानुसार मनुष्य को सम्पत्ति या विपत्ति प्राप्त होती है ।

किसी विद्वान् ने कहा है:—

सुखस्य दुःखस्य न कोऽपिदाता, परो ददाःतीति कुबुद्धि रेषा ।
पुराकृतं कर्म तदेव भुज्यते, त्वं जीव हे ! निस्तर यत्त्वयाकृतं ॥

अर्थात्—सुख दुख का देने वाला कोई नहीं है, दूसरे के द्वारा दुःख मिला यह सोचना कुबुद्धि है । जो कर्म

पहिले किये गए हैं वे ही भोगे जाते हैं, हे जीव ! जो तूने किया है उसे भोग । यह विचार कर अपने दिल में धैर्य धारण किया कि इस समय भाग्यहीनता से प्राप्त हुई इस दुर्दशा को भोग लूँ । पीछे कर्म के अनुकूल होने पर सब मेरे लिए अच्छा ही होगा, क्योंकि किसी विद्वान् ने कहा है—

द्विन्नोऽपि राहति तरुः क्षीणोऽन्युपचीयते पुनश्चन्द्रः ।
इति विमृशन्तः सन्तः परितप्यन्ते न विद्वुरेऽपि ॥ १ ॥

अर्थात्—कटा हुआ वृक्ष फिर उगता है, क्षीण हुआ चन्द्रमा फिर बढ़ता है । यह विचारते हुए सज्जन लोग दुःख में नहीं घबराते । इस प्रेरणा से राजा रत्नपाल पहिले जैसे सुख में अपने आपको भाग्यवान् समझता था उसी तरह इस प्राप्त हुए दुख में भी उस महा सत्त्व शाली की मुख शोभा समान हो गई ।

तदनन्तर वह पलंग से उतर कर चारों तरफ वन को देखता हुआ एक पर्वत के सामने आया और धीरे धीरे उसके ऊपर चढ़ने लगा । विस्मित की भाँति वन की शोभा को देखते हुए उसने एक सुन्दर मनुष्य को वृक्ष के मूल में बन्धा हुआ देखा । उसे बन्धन से छुड़ाकर सुके हुए उसको वह पूछने लगा—तू कौन है ?, किस कारण, किसने तुझे बांधा है ? यह सब साफ २ मुझे कहो । वह बोला—वैताड्य

पर्वत पर गगनवल्लभ नामक नगरी में इन्द्रतुल्य बलशाली विद्याधर वल्लभ नामक राजा है, मैं उसका पुत्र हूँ, मेरा नाम हेमांगद है। मैं अपनी धर्मपत्नी के साथ नन्दीश्वर द्वीप पर जिनेश्वर भगवान् को नमस्कार करने जा रहा था। मार्ग में राक्षसी विद्या के बल से उन्मत्त एक खेचर मिला। उसने मुझे बांधकर मेरी स्त्री को हरली। हे प्राणप्रद ! जगद्वीर ! इस समय तुम मेरी सहायता करो, जिससे उस शत्रु को जीतकर मैं अपनी स्त्री को प्राप्त कर सकूँ। इस प्रकार वह विद्याधर रत्नपाल से प्रार्थना कर ही रहा था कि इतने में यमराज से आकृष्ट हुआ वह राक्षस वहाँ आ गया। उसे देख रत्नपाल ने कहा—ऐ परस्त्री के लोभी, रे पापी ! तू अपने इष्ट देवता को याद कर। दुष्टों का शासन करने वाला रत्नपाल नृप तुझे मिल गया। यह कहकर उसके साथ युद्ध करके उसे पराजित किया। वह भयभीत होकर अपनी जान लेकर भाग गया। इस प्रकार बिना कहे ही उस नृप ने हेमांगद का प्रयोजन सिद्ध कर दिया। सज्जन लोग परिणाम में अपनी उपयोगिता नहीं कहते। अपनी स्त्री को पाकर प्रसन्न हुए हेमांगद ने नृप से कहा—आप मेरे निमित्त रहित उपकारी हैं। मैं आपका कौनसा अभीष्ट सिद्ध करूँ ? उस समय रत्नपाल ने कहा कि मेरा कोई प्रयोजन नहीं दिखलाई पड़ता। हे मित्र ! तू स्त्री सहित घर जाकर यथेष्ट सुख भोग। कहा है कि जो उपकार

करने सोम्य मनुष्यों पर उपकार करके फिर उद्धीर्ण के यात्रा के होने के हैं, उनमें मनुष्यत्व क्या है। मानो ब्रह्म के बुद्धास का विकार है।

तदनन्तर उस विद्याधर ने नहीं चाहते हुए भी नृप को विषवेग को हसने वाला औपधिवलय “कड़ा” दिया। अनन्तर नृप रत्नपाल से आज्ञा लेकर स्त्री सहित अपने नगर को छला गया।

रत्नपाल नृप धीरे २ उस पर्वत से नीचे उतरा और मूलस्थान नामक नगर में गया। वहाँ दीन अनाथ की कुटी में रहे हुए विदेशी श्रावक को बहुत रोगी देखा, तीन दिन तक राजा ने धर्म बुद्धि से पथ्य और औपध आदि से सेवा की। परन्तु उसके जीवन की कोई आशा नहीं देखिकर जा सकी। समाहित पुण्य कृत्य हानि चाहिए के सब पुण्य करवाये। समाहित मन से मर कर वह विदेशी श्रावक देवलोक में देवता हुआ। रत्नपाल नृप प्रातःकाल नगर में प्रवृष्ट हुआ। राजमार्ग में जाते हुए उसने पठह घोषणा सुनी। वह पठह घोषणा इस ग्रन्थ का हो रही थी—
मनुष्यतत्त्व ज्ञाने बाले बाल बाहन
राजा की रबवती नामक पुत्री को राजि में दुष्ट मर्प ने डसा है, अत्रेक ग्रन्थ के उपास करने पर भी कुछ लाभ नहीं

हुआ, इस समय कन्या निश्चेष्ट और मृतक तुल्य हो गई है। जो कोई मनुष्य मन्त्रतन्त्र या श्रीधरि के बल से उसको जीवन दान देगा, राजा उसे अद्वैराज्य के साथ अपनी कन्या का विवाह कर देगा। उस घोषणा को सुनकर अत्यन्त करुणा से और अपनी निपुणता से निस्पृह भी नृप रत्नपाल पटह के स्पर्श द्वारा राजसभा में गया।

इस असाधारण आकृति वाले में शुद्ध आनन्दाय विद्या बन सकती है, ऐसा सोचकर राजा ने आदर से उस कन्या को उसे दिखा दिया। राजकुल में तथा स्त्रियों में आड़म्बर की पूजा होती है, ऐसा सोचकर रत्नपाल ने भी नाना आड़म्बर किये। फिर श्रीधरि के रस से उसके विष-वेग को दूर करके तत्काल उसको जिला दिया। जिससे उसका पिता बहुत प्रसन्न हुआ। इस अज्ञात नर के कुल आदि ज्ञात न होने से राजा व प्रजा में शंकायें पैदा होने लगीं, परन्तु वचन बद्ध होने से राजा को अपने आधे राज्य के साथ अपनी कन्या का विवाह उसके साथ करना पड़ा।

तदनन्तर यह विनयपाल का पुत्र पराकर्मी राजाधिराज रत्नपाल है किसी कारण से अकेला है, ऐसा भाट लोगों के कहने पर अलवाहन राजा ने मन में प्रसन्न होकर कहा कि

पुत्री को योग्य वर मिला, ऐसा सोचकर फिर बहुत प्रसन्न हुआ ।

अतुल राजलक्ष्मी के पाया हुआ और रक्षवती स्त्री के साथ पांच प्रकार के विषय सुखों को भोगता हुआ भी रत्नपाल नृप दुष्ट मन्त्री द्वारा किये गये विश्वासयात को “जो उसके हृदय पर अङ्कित था” भूला नहीं ।

किसी कवि ने कहा है:—

मृगेण दक्षां किं लक्षां विस्मरेज्जातु कैसरी ।
यत तां स नूनं समये स व्याजां वालयिष्यति ॥१॥

अर्थात् मृग द्वारा मारी हुई लात को सिंह क्या भूल सकता है ? समय आने पर वह निश्चय करके व्याज सहित उसे चुकायेगा । उचित समय और शकुन देखकर बहुत बड़ी भारी सेना लेकर नृप रत्नपाल उस दुष्ट मन्त्री को जीतने के लिए अपने नगर की ओर चला ।

एक दिन मार्ग में घने जंगल में सेना सहित नृप राजि के विश्रान्ति हेतु ठहरा । अर्द्धराजि के समय दूर से आती हुई दिव्य गीत-ध्वनि को सुनकर तलवार हाथ में लेकर अकेला ही कौतुक से वहाँ चला गया । वहाँ उसने ऊंचे २

सिखर वाला एक देव मन्दिर देखो; जो अत्युज्वलि तथा
रमणीय था। सत्व की खान राजा रत्नपाल जब उसमें प्रविष्ट
हुआ तब तक सखियों के साथ कोई विद्याधर की कन्या
जिनेभर भगवान् के आगे अनेक प्रकार के उत्सव और नृत्य
मूर्ति आदि करके सुन्दर विमान में बैठकर रथीष्ठ अपने स्थान
को चली गई। मन्दिर में जाकर ऋषभदेव भगवान् की
प्रतिमा को नमस्कार करके और उस मन्दिर की सुन्दरता को
देखने की इच्छा से चारों तरफ धूमते हुए राजा ने सामने पहले
हुए सौभाग्य मंजरी के नाम से अङ्गित कंकण को देखकर
ग्रहण कर लिया। प्राप्तकाल अपनी सेनाओंमें आकर उसके
आगे र चला और अपने राज्य की प्राप्ति से उत्कर्षित
हुआ क्रम से अपने नगर के पास पहुँचा।

उस समय प्रतापशाली नृप रत्नपाल को अपने राज्य
को लेनेके लिये आते हुए सुनकर दुःखी जयपाल ने मन में
विचार किया—“मुझ समर्थ का झह क्या आकेला क्या
कर सकता है?” ऐसा विचार कर मैंने इसको जीवित ही वन
में छोड़ दिया था, मुझे अब मार्त्तम हुआ कि दुर्देव से प्रेरित
होकर मुझ कुबुद्धि ने कलै सांप की पूँछ काटकर अपनी ही
मृत्यु के लिए छोड़ा था। राजनीति में कहा गया है—अपनी कृपा के लिए

विराध्यते न नीतिज्ञै र्भद्रानात्म हितार्थिभिः । कर्हिचित्स विराद्धत्तेत् तर्हि जीवन् न मुल्यते ॥१॥

अर्थात् नीतिज्ञ लोग अपनी भलाई की इच्छा से बड़ों के साथ विरोध नहीं करते, यदि किसी प्रकार बड़े भनुष्य से विरोध हो जाय, तो जीवित नहीं रह सकता। अन्य शास्त्र में भी कहा है:—

उत्तिष्ठन्तो निवार्यन्ते सुखेन व्याधि शत्रवः ।

भवन्त्युपायो साध्यास्ते बद्ध मूलास्तु मृत्यवेण ॥१॥

अर्थात् उठते हुए रोग और शत्रु सुख से दूर किये जा सकते हैं, वे ही बद्धमूल होने पर अनेकों उपायों से भी शसाध्य हो जाते हैं और मृत्यु कारक होते हैं।

गये हुए समय को सोचने से अब क्या प्रश्नाजन ? प्रत्युत रण में संमुख होकर मर जाऊँ या उसे मार डाल शूरवीरता से युद्ध में मर जाने पर स्वर्ग की प्राप्ति होती है और शत्रु को मारने पर राज्य की प्राप्ति होगी। इस प्रकार युद्ध में शूरवीरों के दोनों हाथों में लड़ू हैं, एक ओर तो निश्चित है। यह विचार कर जय मन्त्री धैर्य धारण कर राजा के संमुख आकर सेना सहित युद्ध करने के लिए तैयार हो-

गया और खङ्ग, कुन्त और शर्मा के समूह तथा मुग्धरों से कूर आक्रमण करने वाले शूरवीर आपस में घमासान युद्ध करने लगे। रत्नपाल नृप की बड़ी बलवती सेना ने अधम जय मन्त्री की सेना को भंग कर दिया। अपनी सेना को भागती हुई देखकर कुपित हुए मन्त्री ने राजा की फौज पर फैलने वाली अवस्वापिनी निद्रा छोड़ी। उस विद्या से राजा की चैतन्य रहित हुई समस्त सेना हाथ से गिरते हुए अपने शस्त्रों को भी नहीं जानती थी, इस प्रकार ज्येष्ठ मास की तरह सध कायों में आलस्ययुक्त अपनी सेना को देखकर महाकष्ट में पड़ा हुआ राजा हृदय में दुःख पाने लगा। उस समय वैदेशिक श्रान्तश्रावक जो पहले देवता हुआ था उसने अवधि ज्ञान का प्रयोग करके राजा को दुःख में पड़ा देखा, तभ प्रत्युपकार के लिए वहाँ आकर राजा की सेना पर पड़ी हुई अवस्वापिनी निद्रा को हरण करके समस्त बल को स्वस्थ किया। उस देव की कृपा से बल प्राप्त सेना फिर तेजी से युद्ध करने में तत्पर हुई। जब रत्नपाल की सेना स्वस्थ हुई, तब धीरण विद्याबल वाला जय मन्त्री अपनी विजय से निराश हो गया।

जय मन्त्री जिसकी आत्मशक्ति दुष्कर्म की उष्मा से

१. बायण

नष्ट हो गई थी अपने विश्वासघात के पापों के फलों को भोगता हुआ सातवीं नरक में गिरा ।

राजा के मस्तक पर पुष्प-बृष्टि करते हुए देवाताओं की “धर्मे जयः क्षयः पापे” इस प्रकार आकाश में वाणी हुई । उस समय देव ने प्रकट होकर कहा—हे राजन् ! तूने वैदेशिक श्रान्तश्रावक की उस समय सेवा की थी, वह मैं समाहित मन से मरकर देवपन को प्राप्त हुआ हूँ । हे मित्र ! आज तेरे पर संकट आने पर अवस्वामिनी विद्या को हरण कर तुम्हें जयश्री देने को आया हूँ । यह कहकर वह देव सैकड़ों स्वर्ण कोटि रत्नपाल राजा के सामने वर्धा कर देवलोक को चला गया । इस प्रकार जयाभात्य को जीत कर पुरवासियों के धूमधाम से उत्सव करने पर वह राजा अपनी स्त्री के मिलने की उत्कण्ठा से नगर में प्रविष्ट हुआ । उस समय पति की आज्ञा से भनोहर और स्वादिष्ट भोजन से पारणा कर प्रसन्नता से शृंगारसुन्दरी ने सर्वाङ्ग शृंगार किया । तदनन्तर शील-रक्षा के लिए उन २ कदर्घनाओं को सहन की हुई सुन-कर राजा रत्नपाल ने प्रसन्न होकर उसे पटरानी बना दिया ।

किसी समय राज्य का पालन करते हुए उस राजा के पास कई वरेचरों ने आकर अर्ज की । हे राजन् ! आपके

पुरुष योग सेष्पहाड़ के समान शरीर वाला वन्य जातिमान हाथी कहाँ से बगीचे में आया है। यह सुनकर आश्र्वय से गजविद्या में कुशल वह नृप उस हाथी को वश में करने के लिए स्वयं उस उद्यान में गया और पहले पहल अपने दुपट्टे को समेट कर उसने हाथी के आगे फेंक दिया। कोध के भड़कने से मदोन्मत्त उस हाथीने उसे अपने दातों से दब्जा दिया। तब पृष्ठ भाग पर नृप ने जोर से मुष्टि प्रहार किया औं जब वह पीछे मुड़ने लगा, तब घूमते हुए राजा ने उसे अत्यन्त खेदित किया, इस प्रकार अत्यन्त उसे खिन्न कुर्स सेवक की तरह उसे वश में करके जब राजा उसके ऊपर चढ़ा तब उस वन्य हाथी ने छल प्रकट करके नृप के माथ गरुड़ की तरह आकाश का मार्ग पकड़ा। आकाश में जाते हुए राजा ने बहुत दूर होने से पृथ्वी पर रही हुई नदियों को चक्र रेखा के सदृश, बड़े समर्वतों को टीलों के सदृश और बड़े नगरों को कीटिका नगर की तरह आश्र्वय से जिर्मय होकर देखा। और विचारने लगा कि क्या मैं आज किसी मित्र से विविध आश्र्वय युक्त स्थलों को दिखाने के लिए हरण किया जारहा हूँ, या कोई मेरा शत्रु बड़ी आपत्ति में डालने के लिए मुझे लेजारहा है। नृप के दिमाग में ऐसा संदेह उठ ही रहा कि हाथी किसी बहुत बड़े तांत्राव के ऊपर से होकर गुजरने लगा। नृप अपने भाग्य के भरोसे तीर्थङ्कर भगवान्

को स्मरण कर हाथी की पीठ पर से कूद पड़ा और तैर कर किनारे पर आ गया । वहाँ वह किसी दिव्य महल में प्रविष्ट हुआ । आगे जाते हुए उसने तीसरी मंजिल में दो बड़े २ भस्म के ढेर देखे, उससे थोड़ी दूर पर खूंटी पर टंके हुए रस से भरे हुए तूबे को राजा ने देखा । अनन्तर उतावली से उस तूबे को लेने पर उसमें से कुछ छाटे गिरने से उस भस्म ढेर से दो स्त्रियें उत्पन्न हुई । विस्मित हुए राजा ने उन दिव्यरूपा स्त्रियों से पूछा—तुम दोनों कौन हो ? अचानक इस भस्मपुञ्ज से तुम कैसे प्रकट हुई ? वे दोनों दिव्यांगनायें सप्रेम राजा को देखती हुई इस प्रकार कहने लगीं—हम दोनों विद्याधरेश्वर महाबल की कन्यायें हैं और हमारा नाम पत्रवली और मोहवली है । हे सुन्दर ! क्रम से हम यौवन को प्राप्त हुई । विवाह करने की इच्छा से इस महा बलशाली मातंग ने परसों हमें हरण करके विद्या निर्मित घर में रखा है । जब वह कहीं बाहर जाना चाहता है, तब ईर्ष्यालुचित हमें विद्या के बल से भस्मराशि बना डालता है और बाहर चला जाता है । वापिस लौटकर हमें फिर इस रस से जीवित करता है । हे सुन्दर युवक ! आज तुम हमारे पुण्यबल से यहाँ आये हो । इस समय वह दुरात्मा बाहर गया हुआ है, कहीं तुम्हें यहाँ आया हुआ न जान जाय । इस प्रकार उन

कन्याओं की वात पूरी हो भी नहीं सकी थी कि विद्या के बल से उद्धत वह मातंग उनसे विवाह करने की इच्छा से वहाँ पहुंच गया। उस समय वे कन्यायें विचारने लगी कि हाय ! आज हमारे विवाह के निमित्त यह दुरात्मा ऐसे पुरुष रब को मारेगा। इस प्रकार कन्यायें विचार कर ही रही थीं, इधर राजा रत्नपाल ने सोचा कि मेरा पता लगने के पहिले ही मैं इसे मार डालूँ, यह तो क्षत्रियों का धर्म नहीं। इसलिए पहिले इसे मैं खलकारूँ । राजा इस प्रकार विचार ही रहा था कि वहाँ किसी हाथी ने आकर अचानक ही उसे सूँड से उछालकर दोनों दांतों से पकड़कर मार दिया। उस समय राजा रत्नपाल यह आकाशगामी हाथी कौन है और किसलिए इसने इस मातंग को मारा, इस प्रकार आश्र्वय और हर्ष से एक साथ ही भर गया।

इधर महाबाहु महाबल अपनी कन्याओं के वियोग से चिन्तित हुआ उनकी खोज के लिए घूमता हुआ उस महल में आ पहुंचा। राजा को और दोनों कन्याओं को देखकर हर्ष से कहने लगा—मुझे पहिले एक ज्योतिषी ने कहा था कि मातंग विद्याधर से भस्म किये हुए दोनों कन्या रबों को जो मनुष्य जिलायेगा, उसकी सहायता के लिए हाथी आकर मातंग को मारेगा, वह तेरी कन्याओं का पति होगा।

नैमित्तिक की कही हुई यह वाणी आज सत्य हुई । इसी बीच में महा तेज की राशि के समान किसी देवता ने प्रकट होकर रत्नपाल राजा से प्रेमपूर्वक कहा—हे राजन् ! तूने उस समय मेरा उपकार किया था, उसे याद करता हुआ मैं तुझे जयश्री देने के लिए जयामात्य के युद्ध में आया था, आज हाथी के रूप को धारण कर कन्याओं की प्राप्ति के लिए मातंग ने तुझे हरण किया था । उस दुरात्मा को मैंने खेल ही में मार दिया । अब धर्मात्माओं को मिलने योग्य दिव्य-रस से पूर्ण इस तूम्हे को हे भाई ! ग्रहण करने की कृपा करो । चौबीस वर्ष तक कन्द मूलादि को खाते हुए प्रतिदिन नीचे मुख करके दो प्रहर तक मन्त्र जप करते हुए, मातंगविद्या को जानते हुए, दुष्कर क्रिया को करते हुए और होम करते हुए मैंने प्रसन्न हुए नागराज से इस दिव्य रस को पाया है । इसकी एक बून्द के स्पर्श होने पर कोटिपल लोह स्वर्ण बन जाता है । उसी प्रकार दुःसाध्य व्याधियें शान्त होती हैं । इसके स्पर्श से भूत प्रेतादि के उपद्रव विलीन हो जाते हैं और हर रोज काम में आने पर भी क्षीण नहीं होता । जगत को जीतने की महिमा वाले इस रस से तिळक करने पर मनुष्य युद्ध में देवता और असुरों से भी अजय्य होता है । अन्य भी दुःसाध्य कार्य इससे सिद्ध होते हैं ।

यह रस चिन्तारक्षों आदिकों से भी बढ़कर है। हे मित्र ! फिर कभी कार्य होने पर मुझे स्मरण करना। यह कहकर वह देवता विद्युत् प्रकाश की तरह अन्तर्द्धान हो गया।

वहां रहे हुए विद्याधर महावल ने राजा ऋत्युपाल पर देवता की कृपा देखकर विस्मय किया और विमान में बैठाकर वैताड्य पर्वत पर वसे हुए अपने नगर में ले गया। वहां राजा ऋत्युपाल ने अपने पुण्य से प्राप्त हुई मनोहर दोनों कन्याओं के साथ महावल से किये हुए उत्सव पूर्वक विवाह कर लिया। महावल आदि विद्याधरों से विनयपूर्वक सत्कार पाया हुआ नृप ऋत्युपाल कुछ दिन वहां ठहरा।

इधर उसी वैताड्य पर्वत पर गगनबलभ नामक नगर में बलभ नामक महीपाल का हेमांगद नामक बलवान् पुत्र है और समस्त कलाओं में निपुण सार्थक सौभाग्यमंजरी नाम की कन्या है। क्रमसे उसने यौवन को प्राप्त किया। एक बार उसके पुण्य से प्रसन्न होकर कुलदेवी ने दिव्य रज्जटि सब कामनाओं को पूर्ण करने वाला कंकण उसे दिया। एक बार रात्रि में जिनमन्दिर में सखियों के साथ नाच करती हुई उसके हाथ से वह कंकण कहीं गिर पड़ा। उस दिन से लेकर बालपन से रहित वह वाला सरस आहार को छोड़कर केवल

फलाहार करती हुई तपस्या करने लगी । अपनी लड़की के दुःख से दुःखी हुए राजा ने किसी ज्योतिर्विंद से पूछा, और उसने साफ २ कह दिया कि हे राजन् ! सौभाग्यमंजरी के कंकण को हरण करने वाला पुरुष-रूप में कामदेव को जीतने वाला सलक्षण सम्पन्न है और वह स्वयं ही उसके स्वयंवर में उपस्थित होगा और वह वहाँ उसके साथ विवाह करेगा । दैबज्ञ के वचन को सुनकर राजा बहुत प्रसन्न हुआ ।

तदनन्तर नृप ने अपनी सौभाग्यमंजरी कन्या के लिए स्वयंवर महोत्सव रचा । उस स्वयंवर में दूतों द्वारा बुलाये हुए अनेक राजा लोग आये थे । कौतुक से महाबल आदि विद्याधरों के साथ रत्नपाल नृप भी वहाँ आया ।

उस स्वयंवर में अच्छे २ अलंकारों से सजे हुए सुन्दर मंचों पर बैठे हुए नभश्रों को देखती हुई सौभाग्यसुन्दरी ने अपने कंकण से मंडित राजा रत्नपाल को वरण किया । यह देख हेमांगद आदि विद्याधर बहुत प्रसन्न हुए । वलय मंडित नृप के वरण करने पर अन्य खेचर लोग मलिन मुख हुए आपस में विचार करने लगे कि इतने बीर विद्याधरों के रहते यदि यह मानव नृप इस कन्या को विवाह लेगा तो ये सब विद्याधर मरे हुए से ही हुए । इस प्रकार अपने अपमान से अत्यन्त कुद्ध हुए खेचर लोग सजकरके सेना सहित युद्ध करने

को उठ खड़े हुए। उस समय महाघली वल्लभ आदि खेचर वीरों के साथ उस दिव्य रस से उत्पन्न अभित तेजशाली देवताओं से भी अजय्य रत्नपाल महीपाल ने चिरकाल तक शस्त्राशस्त्रि युद्ध करके उस कन्या को ग्रहण करने में उद्यत सब शत्रु खेचरों को सहज ही जीत लिया। उस समय मनुष्य और देवताओं में यही एक वाणी गूंज रही थी कि भूचर ने समस्त खेचर विद्याधरों को जीत लिया। यह बड़ा आश्र्य है। इस प्रकार की वाणी से अत्यन्त अपमानित होने से दुखी हुए विद्याधर लोग शस्त्रधारियों से उच्छृंसित हुए युद्ध में गिरे हुए की तरह थे।

गृपराज रत्नपाल ने भी शत्रुओं की मूर्तिमान जयलक्ष्मी के समान सौभाग्यमंजरी का बड़े उत्सव के साथ पाणिग्रहण किया। तदनन्तर हेमांगद ने पुरानी प्रीति से बहुत सी प्रज्ञसि गौर्यादि विद्यायें दी और उसने उन्हें साध लिया। उस सिद्ध विद्या के बल वाले राजा रत्नपाल ने वैताड्य पर्वत की दोनों श्रेणियों के सब नभश्वरों को जीतकर अपनी आज्ञा को प्रवर्त किया। अनेक प्रकार के उपहार की श्रेणि से पूर्ण है श्री जिसकी ऐसा सरलाशय वह नृप अपनी उन तीन स्त्रियों के साथ हेमांगद आदि विद्याधरों से निषेध करने पर भी विमान में चढ़कर सुख से अपने नगर में पहुँचा।


जब राजा को हाथी हरण करके लेगया था, उस दिन से सारी प्रजा विहं दुख और दाह से पीड़ित थी। उस प्रजा को अपने दर्शनरूपी अमृत की वर्षा से उसने शीतल किया।

विद्याप्रेमी सुरेन्द्रमुनि कृते रत्नपाल चरित्रे भाषा-
नुवादे रत्नपाल नृप राज्य प्राति विवाहादि वर्णनो

नाम द्वितीय परिच्छेदः समाप्तः ॥

विद्याप्रेमी सुरेन्द्रमुनि कृते रत्नपाल चरित्रे भाषा-
नुवादे रत्नपाल नृप राज्य प्राति विवाहादि वर्णनो
नाम द्वितीय परिच्छेदः समाप्तः ॥

* तृतीय परिच्छेद *



र्य के सद्वश प्रतापी उस नृप ने अपने परिपक्ष पुरुष से समृद्धिशाली राज्य पाया । और उसका पालन करता था । जो मनुष्य अपूर्व आश्र्वयुक्त कथा को कहता था, उसे राजा दस लाख स्वर्ण मुद्रा इनाम देता था । उदाराशब्द वह नृप लाखों दीन दुखियों, दुर्बल अनाथों को प्रतिदिन दस लाख सुवर्ण मुद्रा देता हुआ उन्हें आश्वासन देता था । काव्य के रस का मर्मज्ञ वह नृप नवीन काव्य के बनाने वाले को दस लाख सुवर्ण मुद्रा पारितोषिक देता था । ‘सब स्थानों में फैल रही है कीर्ति जिसकी, कीर्तिदान से उल्लसित है बुद्धि जिसकी’ ऐसा वह नृप याचकों को दो लक्ष सुवर्ण मुद्रा सदा वितीर्ण करता था । धर्म के प्रभाव

से अतुल लक्ष्मी ऋद्धि सिद्धि की प्राप्ति कर नृप रत्नपाल ने धर्म में श्रद्धा होने के कारण सप्तश्त्री में सर्वदा तीस लाख स्वर्ण देना शुरू किया । अन्तःपुर तथा अपने शरीर के लिए, नौकर कर्मकर आदि के निमित्त, एवं हाथी घोड़ों के लिए तीस लाख स्वर्ण मुद्रायें रोज व्यय होती थीं । इस प्रकार नृप रत्नपाल के स्वर्ण कोटि व्यय होती हुई सदा देखने में आती थीं, वह स्वर्णकोटि दिव्य रस के प्रभाव से सहज ही प्राप्त हो जाती थी ।

इधर उस नगर में एक वृतकार रहता था । वह सदा एक लाख द्रंभ ‘सिक्के’ जीतता था और फिर हार जाता था । संध्या समय उसके पास द्रंभ का तीसरा भाग तो बच ही जाता था, उसके मूल्य से गेहूं के पुओं को कहीं जाकर पकाता था और चंडी के मन्दिर में जाकर चण्डी के कन्वे पर पैर रखकर दीप के तैल में चुपड़ कर पुओं को निःशंक होकर खाया करता था । उस समय चण्डी मन में विचार करती कि यहां पर कोई मनुष्य आवे तो मेरे प्रसिद्ध महात्म्य को जान जाय । इस प्रकार चिन्ता करती हुई देवी दुखित हो किसी प्रकार उसे निकालना चाहती थी ।

किसी समय वह निःशंक होकर पुए खारहा था, ऐसे

समय में उसे कुछ कहने की इच्छा से देवी ने जीभ निकाली। तब उसने कहा कि हे चरण्डी ! तू भी इस पुए के टुकड़े को खा। ऐसा कहकर उसने उसकी जीभ पर पुए का टुकड़ा रख दिया। उसने भी आया से खा लिया। तब उसने उसकी निकली हुई जीभ देखकर कहा कि हे चरण्डी ! तू बड़ी लोभिन है, इसलिए तूने फिर लम्बी जीभ निकाली है। ऐसा कह कर उसने जीभ पर थूक दिया। देवी ने विचारा कि मैं उच्छिष्ट जीभ को कैसे मुख में डालूँ ? यह सोचती हुई वह वैसे ही दुखित होकर बैठी रही। प्रातःकाल में चरण्डी को भयानक देखकर लोग आपस में कहने लगे— यह उत्पात अनर्थकारी होगा। यह कहकर उन लोगों ने उत्पात की शान्ति के लिए शान्तिक कर्म कराये। तो भी देवी उच्छिष्ट जीभ मुख में न डालती थी। तब लोगों ने यह पटह बजाया कि जो इस उत्पात को शान्त करेगा, वह सौ सुवर्ण आज ही पावेगा। उस समय अपने सामने ही उत्पन्न हुए उत्पात को जानते हुए उस धूर्त ने पटह को स्पर्श करके सौ मुहरें ग्रहण करली। तदनन्तर सब लोगों को हटा कर एकान्त में देवी के मन्दिर में जाकर बड़े पत्थर को हाथ से उठाकर देवी से निष्ठुर बचन कहने लगा। हे रण्डे चंडी ! इसी वक्त तू अपनी जीभ को मुख में वापिस ले ले, नहीं

तो इस पथर से तेरा मुख अवश्य ही तोड़ डालूंगा । यह सुनकर देवी ने विचारा कि इस दुरात्मा के इस पाप कर्म से किसी प्रकार उद्धार नहीं होगा, और अपनी हानि तथा मनुष्यों में हँसी होगी । मैं इस दुष्ट का कुछ अनर्थ भी नहीं कर सकती । इस तरह विवश होकर भय से उसने अपनी जीभ मुख में ले ली । इस प्रकार उस उत्पात के शान्त होने पर सब पुरवासी प्रसन्न हुए । धूर्त ने तो सारा धन उसी दिन गमा दिया । किसी विद्वान् ने कहा है—

द्विघटं ग्रहिला मूर्ध्नि द्यूतकार करे धनम् ।

हारश्च मर्कटी कंठे कियद्वेलं हि तिष्ठति ॥१॥

अर्थात् हठीली स्त्री के सिर पर दो घड़े, जुआरी के हाथ में रहा हुआ धन, बानरी के गले में हार, ये कितने समय तक रह सकते हैं ? तदनन्तर भी चरणीघर में रात्रि में आकर सदा वह द्यूतकार उसी प्रकार निशंक होकर पुओं को खाता था । किसी समय उस दुष्ट के साथ अन्य कुछ न करने की शक्ति वाली और उसके दुर्विनय से दुखी हुई देवी ने उस धूर्त के रात्रि में आने पर अपने मन्दिर से एक दीपक निकाला । उसे देखकर धूर्त बोला—हे दीप ! ठहर । कहां जा रहा है ? इस प्रकार कहता हुआ उसके पीछे चला, तब देवी की आज्ञा से दीपक उससे कहने लगा—रे धूर्त ।

ज्ञानावश भो कलस सार द्वारि शान तम्भिर

जी महात्मीर और आराधना केन्द्र-

ज्ञाना, जि. गांधीनगर, दीन-३८२००९

तू रुखे ही पुओं को भक्षण कर । मैं तुझे थोड़ा भी तैल न दूँगा । मैं समुद्र के उस पार जाऊँगा । तू मेरे पीछे से लौटता क्यों नहीं ? वह बोला—वहाँ आकर भी मैं तैल लेलूँगा । तू वहाँ तक भागेगा ? आगे २ दीपक, पीछे २ वह धूर्त दोनों जलदी २ जाते हुए सूर्य के उदय होने पर एक दूर जंगल में पहुँचे । उस समय उसको चकमा देकर वह दीपक अन्तर्द्धनि हो गया । ‘शत्रु को सर्प की तरह दूर फेंक दिया’ ऐसा सोचकर वह सुरी अत्यन्त हृष्ट हुई । उस समय वह धूर्त ‘हाय ! देवी ने मुझे ब्रान्त कर दिया’ इस प्रकार वह मन में दुखी होता हुआ जंगल में भटकने लगा । उस धूर्त ने प्रज्वलित अग्निकुण्ड के समीप अप्सराओं को भी जीतने योग्य जिनका सौभाग्य है, ऐसी उठते हुए यौवन वाली दो कन्याओं को और एक मनुष्य को जो विकलांग था, देखा । तुम कौन हो और यहाँ कैसे आई । यह पूछने पर उन्होंने कुछ भी उत्तर न दिया । तब वह लौटकर नगर में आ गया ।

इस नगर में रत्नपाल नामक राजा है, जो मनुष्य सच्ची और अपूर्व वार्ता कहे उसे वह दस लाख सुवर्ण देता है ।

१. देवी

यह जानकर उसने राजा के पास जाकर सारा व्रतांत निवेदन कर दिया । कौतुक से राजा भी तत्काल उसके साथ वहाँ गया और दोनों कन्याओं और मनुष्य को देखकर कहने लगा—मैं रत्नपाल नृप हूँ । यह कौन है और तुम दोनों कौन हो तथा यह अग्निकुण्ड क्यों है ? इन सबका ठीक ठीक निर्भय होकर उत्तर दो । इस प्रकार राजा के पूछने पर एक कन्या बोली—हे राजन् ! हम दोनों कन्यायें गन्धर्वराज विश्वावसु की पुत्रियाँ हैं और देवसेना तथा गन्धर्वसेना नाम से हम प्रसिद्ध हैं । क्रमसे सुन्दरता रूपी कंद को उद्घेदन करने वाले मेघ के समान यौवन को प्राप्त हुई हैं । देदीप्यमान अतुल ज्वालायुक्त अग्नि में मन्त्रपूर्वक धी की आहुति आदि से तथा मन्त्रतन्त्र और औषधि के बल से भी हम किसी से स्तब्ध नहीं की जा सकतीं । यमराज के मुख की तरह भयंकर अग्नि में जो उत्तम पुरुष स्नान करेगा, वह सत्त्वशाली आपकी पुत्री का पति होगा और वह शत्रुओं से अजेय तथा भरतार्द्ध का चक्रवर्ती होगा । ऐसे दैवज्ञ के वचन से प्रेरित होकर पिता ने हमें यहाँ छोड़ा है । उस सत्त्वशाली की परीक्षा करने के लिए मेरे पिता ने विद्या द्वारा हीन सत्त्व से ‘कायर से’ न देखने योग्य इस अग्निकुण्ड को बनाया है । यह विद्याधर हमें प्राप्त करने के लोभ से इस अग्निकुण्ड में

कूदता हुआ संशय युक्त हो गया, इस कारण देवी ने इसे विकलांग बना दिया। अब यह निराश और निरुत्साह होकर अपने घर चला जायगा। क्योंकि सिद्धि सत्त्व से ही होती है। सब ही कार्य सत्त्व से 'मनोबल से' प्रतिष्ठित होते हैं। इस प्रकार कन्या के बचनों को सुनकर सत्त्वशाली उस नृप रत्नपाल ने एकदम उस अग्निकुण्ड में छलांग मार दी। सत्त्व से उसका शरीर सुधामय हो गया। उस अग्निकुण्ड में स्नान करने से वह राजा वज्र शरीर वाला हो गया। उस समय सब वृत्तान्त के ज्ञात होने पर विश्ववसुगन्धर्वराज वहां आया और प्रसन्न होकर भद्रोत्सव के साथ दोनों कन्याओं का पाणि-ग्रहण रत्नपाल नृप के साथ कर दिया। दोनों पत्नियों की प्राप्ति से प्रसन्न हुआ नृप अपने नगर में आ गया और उस द्यूतकार को बीस लाख मुहरें दीं। यहिले जो द्यूतकार आते और जाते अन्याय से प्राप्त धन से पूर्ण और रिक्त होता था, वही न्यायमार्ग से राजा द्वारा प्राप्त हुए धन से ग्रातिदिन वर्द्धमान ऋद्धि वाला हो गया। यह न्याय का फल स्पष्ट है। उस उत्तम चरित्र वाले नृप के अनुभूत उपदेशों से वह द्यूतकार व्यसन से निवृत्त हो गया।

एक बार महीपति रत्नपाल शीतल नदी के प्रवाह में जलकीड़ा करने की इच्छा से नाव पर आरूढ़ हुआ। अचा-

नक पीठ के प्रवल वायु से प्रेरित वह नाव वायु वेग से पूर्व दिशा की ओर चलने लगी। उस समय राजा ने दोनों किनारों पर बसे हुए गांव और बगीचों को चक्र पर चढ़े हुए की तरह घूमते हुए देखा। दो घण्टों के बाद वह नाव पूर्व समुद्र की तीर को पाकर स्वयं ही स्खलित हुई की नाई ठहर गई और नृप तट पर उतर गया। वहां किसी मनुष्य ने आकर विनय पूर्वक कहा—हे राजन् ! किञ्चित्‌मात्र भी आप खेद मत करना कि किस जगह और देश में आ गया हूँ। क्योंकि ‘आप जैसे महानुभाव के आगमन से सब लोगों का भविष्य सुखमय होगा।’ राजा उससे कहने लगा कि ‘यहां भविष्य सुखमय होगा’ यह बात तूने कौन से निमित्त से या कौन शकुन से जानी है ? राजा के इस प्रकार पूछने पर वह सत्यवादी कहने लगा—मैं उत्तरकाल को जानता हूँ। हे सत्वनिधे ! मैं जो आपको सत्य वृत्तान्त सुनाता हूँ, उसे आप सुनिये। यहां समीप ही रहे हुए रत्नपुर नामक नगर में निवास करता हुआ रत्नसेन नामक राजा दस करोड़ गांव से मणिडत पूर्व देश को भोगता है। इस राजा के ११ लाख मदोन्मत्त हाथी हैं, तीस लाख रथ, दस लाख घोड़े, दस करोड़ स्त्रियें, इस प्रकार सब आनन्द है। परन्तु कर्मानुभाव

१. तरह

कूदता है
 विकल्प लेता है
 अपने चरण सहज
 है। सब देखते हैं
 इस प्रकार
 रत्नपाल ने
 से उत्तर का दृष्टि
 करने से वह बहुत
 बुद्धि के लिए जाना जाता है
 और प्रसंग होता है
 ग्रहण रत्नपाल
 प्राप्ति से ग्रहण
 दूतकार को देता है
 और जाते अन्याय का दृष्टि
 वही न्यायमान से रहता है
 वर्द्धमान ऋद्धि व
 उस उत्तम चरित्र
 कार व्यसन से चिन्तित है

एक बार मैं
 जलकीड़ा करने की है

महात्मा तेरी कन्याओं को निरोग करेगा । ये देवी के वचन सुनकर नृपादि सब प्रसन्न हुए और वह देवी विजली के स्फुरण के समान अदृश्य हो गई । देवी ने तुझे कन्याओं की व्याधि को शान्त करने के लिए लाया है । इस नगर से तेरा नगर पाँच सौ योजन दूर है । देवी की वाणी से आपके आगमन को जानकर हर्ष पूर्वक बड़ी ऋद्धि के साथ राजादि सब लोग इस समय आरहे हैं । उस मनुष्य के इस प्रकार कहते ही नृपादि सब ने आकर राजा रत्नपाल को नमस्कार किया और विनय पूर्वक बड़े उत्सव के साथ उसे नगर में ले गये । तदनन्तर नृप आदि ने परोपकारी राजा रत्नपाल से दोनों कन्याओं को निरोग करने की प्रार्थना की । यह सिद्ध रस शरीर के पास रहने पर सब अवसरों में उपयोगी होगा । इस विचार से राजा ने अपने भुजबन्द के छोटे से कूंपले में रक्खा था । उस रस से कृपालु राजा ने पहिली कन्या के मस्तक पर स्पर्श किया, तत्काल ही वह कन्या नेत्रानन्ददायी रूप और शोभा से युक्त हो गई । फिर उसी रस से छोटी कन्या के आख में अञ्जन करते ही वह दिन में भी ताराओं को देखने में समर्थ दृष्टि वाली हो गई ।

तदनन्तर गुण से खरीदी हुई दोनों कन्याओं को पिता रत्नसेन ने रत्नपाल को ही दे दी और उसने उनके साथ

से हृदय और नेत्र को प्रसन्न करने वाला पुत्र नहीं है। केवल कनकावली नामक रानी से दो कन्यायें हुई हैं। उनमें से पहिली का नाम कनकमंजरी और दूसरी का नाम गुणमंजरी है। उन दोनों कन्याओं के यौवन आने पर अचानक गलत्कुष्ठ और अन्धता हो गई। राजा की आज्ञा से नाजा शास्त्र को जानने वाले वैद्यों ने अनेक श्रौपधियों से चिकित्सा की, मन्त्र शास्त्रियों ने अनेक मन्त्रतन्त्र और यन्त्र से विश्वास और शुभ उत्साह के साथ अनेक प्रतिक्रियायें कीं। अन्य भी बहुत से जानकारों ने अपने २ आम्नाय के अनुसार प्रयत्न किये। परन्तु उन कन्याओं के कर्म के अनुभाव से थोड़ा भी गुण नहीं हुआ। रोग से व्याकुल हुई दोनों कन्यायें अपने मनुष्य भव को व्यर्थ मानती हुई दुःख से मरने के लिए तत्पर हुईं। उनके अत्यन्त स्नेह पाश से बन्धे हुए प्रेम वाले राजा और रानी भी उनके पीछे मरने को दृढ़तत्पर हुएं। किंकर्तव्य विमूढ़ गुप्त प्रयोजन वाले मन्त्रियों ने राज्य की अधिष्ठात्री देवी की अनेक प्रकार की पूजा अर्चना से आराधना आरम्भ की। तब देवी ने प्रसन्न होकर आकाश में ठहर कर सब लोगों के सन्मुख स्पष्ट वाणी से कहा—हे लोगो ! मेरे प्रयोग से प्रेरित होकर ऋग्वेदपाल नृप पाटलिपुत्र नगर से नाव में चढ़ा हुआ शीघ्र ही यहां आवेगा। वह

महात्मा तेरी कन्याओं को निरोग करेगा । ये देवी के वचन सुनकर नृपादि सब प्रसन्न हुए और वह देवी विजली के स्फुरण के समान अदृश्य हो गई । देवी ने तुझे कन्याओं की व्याधि को शान्त करने के लिए लाया है । इस नगर से तेरा नगर पाँच सौ योजन दूर है । देवी की वाणी से आपके आगमन को जानकर हर्ष पूर्वक बड़ी ऋद्धि के साथ राजादि सब लोग इस समय आरहे हैं । उस मनुष्य के इस प्रकार कहते ही नृपादि सब ने आकर राजा रत्नपाल को नमस्कार किया और विनय पूर्वक बड़े उत्सव के साथ उसे नगर में ले गये । तदनन्तर नृप आदि ने परोपकारी राजा रत्नपाल से दोनों कन्याओं को निरोग करने की प्रार्थना की । यह सिद्ध रस शरीर के पास रहने पर सब अवसरों में उपयोगी होगा । इस विचार से राजा ने अपने भुजबन्द के छोटे से कूंपले में रखा था । उस रस से कृपालु राजा ने पहिली कन्या के मस्तक पर स्पर्श किया, तत्काल ही वह कन्या नेत्रानन्ददायी रूप और शोभा से युक्त हो गई । फिर उसी रस से छोटी कन्या के आख में अञ्जन करते ही वह दिन में भी ताराओं को देखने में समर्थ दृष्टि वाली हो गई ।

तदनन्तर गुण से खरीदी हुई दोनों कन्याओं को पिता रत्नसेन ने रत्नपाल को ही दे दी और उसने उनके साथ

विवाह कर लिया । इमके बाद संसार से विरक्त मन वाले राजा रत्नपाल ने जामाता को सारा राज्य देकर दीक्षा ग्रहण करली ।

राजा रत्नपाल अपनी स्त्री के साथ किंतु एक दिन वहाँ रहकर राज्य के प्रबन्ध के लिए मुख्यमन्त्री को नियुक्त कर मार्ग में अमूल्य उपहार पूर्वक अनेक राजाओं से पूजित तथा सेना से पृथ्वी को कंशाता हुआ कमसे अपने नगर में पहुंच गया ।

इधर नांव द्वारा राजा के अपहरण होने पर मन्त्री और सामन्त लोग किंकर्तव्य विमूढ़ हुए व्याकुलता से आपस में विचारने लगे कि हा ! राजा का शुभाशुभ वृत्तांत और स्वरूप मालूम नहीं होता । अब हम लोग क्या करें, इस अस्वामिक राज्य की कैसे रक्षा होगी ? प्रायः निःस्वामिक राज्यों की अच्छी तरह रक्षा न होने से दुष्ट राजा लोग अधिकार कर लेते हैं । जैसे देवलोक से किसी देवता के च्यवने पर यदि दूसरा देवता उत्पन्न न हुआ हो तो उस राज्य को अन्य देवता लोग अधिकार में कर लेते हैं । महा भाग्यशाली तथा बलशाली राजा रत्नपाल का राज्य तो यहा हो वा अन्यत्र, इस समय तो हम उसके पद के कृतज्ञ हैं । इस

प्रकार विचार करके सामन्त और मन्त्री की सलाह से सिंहासन पर राजा की खड़ाऊ रखकर समस्त राजवर्ग नमस्कार करने लगा । उस शून्य राज्य में भी राज्य का अच्छा प्रबन्ध होने पर और दान मान से सन्तुष्ट किये जाने पर कोई भी राजवर्गी नहीं विघटित हुआ (फूटा) ।

अब राजा के आने पर दर्शन की उत्करणा वाले अत्यन्त स्नेह संभ्रान्त हुए सब लोग शीत्र सामने गये । राजा रत्नपाल ने सबका यथोचित सत्कार करके अपने नगर में प्रवेश किया और मार्ग में दीन दुखियों को दान से प्रसन्न कियों । जैसे उदयाचल के शिखर पर सूर्य के उदय होने पर चक्रवाकी प्रसन्न होती है, उसी प्रकार अपनी राजसभा में महीपति रत्नपाल के आने पर सब प्रजा आनन्दित हुईं । अपने चिरकाल के वियोग से अशान्त मन वाली पनियों को स्नेह-पूर्ण वार्तालाप से प्रसन्न किया ।

शृंगारसुन्दरी १, रत्नवती २, पत्रवली ३, मोहवली ४, सौभाग्यमंजरी ५, देवसेना ६, गंधर्वसेना ७, कनकमंजरी ८, गुणमंजरी ९, ये नव पटरानियें रत्नपाल नृप के थीं । देवलोक के सदृश समृद्धि वाले नृप रत्नपाल के २० करोड़ गांव थे । हजारों रत्न की जातियाँ थीं और बीस २०

बड़े २ नगर थे । सहस्र समुद्रतट “नावों” के ठहरने के स्थान” थे । बारह बड़े २ मण्डलेश्वर राजा थे । दस सहस्र द्वीप और उतने ही मुकुटधारी द्वीप महीपति उसके अधीन थे । चालीस करोड़ पैदल सेना, तीस लाख हाथी, एक लाख रथ, चालीस लाख घोड़े निश्चित थे । जलदुर्ग पाँच सहस्र और स्थल दुर्ग दस हजार थे । हेमांगद आदि सहस्रों खेचर सदा उसकी सेवा करते थे ।

उस राजा के घर में दीन दुखियों के उद्धार के लिए और आश्रितों का पालन करने के लिए हमेशा एक करोड़ स्वर्ण व्यय होता था । पूर्वभव के पुण्य से जो महारस उसने तूम्हे में पाया था, उससे उतना ही स्वर्ण उसके हो जाता था । उस महारस के प्रभाव से उस राजा के राज्य में अधि “मनः पीड़ा” व्याधि सात प्रकार की ईतियां ‘उपद्रव’ महामारी आदि कभी नहीं फैलते थे ।

अनन्तर राजा रत्नपाल के क्रमसे शत्रुओं को जीतने वाले सौ पुत्र हुए, जिनके नाम मेघरथ आदि थे । उपरोक्त अत्यन्त ऐश्वर्यशाली राज्य को भोगते हुए सुख समुद्र में खेलते हुए नृप रत्नपाल के १० लाख वर्ष, दिन की तरह सुख से बीत गये ।

एक दिन उस नगर में महासेन नामक महामुनि मूर्तिमान धर्म की तरह लोगों पर कृपा करके पुरवासियों के कल्याण करने की भावना से पधारे। जिनके वचन रूपी अमृत से मिथ्यात्वरूपी विष का वेग नष्ट हो जाता है। ऐसे पूज्यपाद उन महामुनि को वन्दन करने के लिए अनेक श्रद्धालु भव्य मनुष्य आये। महाराज नृप रत्नपाल भी अपने परिवार स्त्री पुत्रादि के साथ जंगम महा तीर्थ उन मुनिगज की उपासना करने को आये। उस समय अपार संसार रूपी महावन से मनुष्यों का उद्धार करने वाले उन मुनिश्रेष्ठ ने पूर्णतया समझा २ कर धर्म-मार्ग का उपदेश किया। जो भव्य मनुष्य नित्य आने वाले जन्म, जरा, मृत्यु और भय आदि दुःखों से डरा हुआ शीघ्र मोक्ष गमन की इच्छा करता हो, वह मनुष्य आदर पूर्वक संसार सागर को पार उतारने में नौका के सदृश आर्हत धर्म की सदा आराधना करें। यह आराधना किया हुआ आर्हत धर्म सब आन्तर 'भीतरी' शत्रुओं को जीतने में सुसिद्ध और सुखसाध्य है। उन शत्रुओं में प्रधान मनःशत्रु है। उस एक के जीतने पर समस्त वर्ग जीता हुआ ही है। शास्त्र में कहा है—

एकस्मिन् जिते जिता पंच पंचसु जितेषु जिता दश।

दश धातु जित्वा सर्व शत्रू जयाम्य हम् ॥

अर्थात् एक के विजित होने पर पाँच विजित होते हैं, पाँच के विजित होने पर दस विजित होते हैं। इस प्रकार दस प्रकार के शत्रुओं को जीतकर समस्त शत्रुओं को मैं जीतता हूँ।

एक मन के न जीतने पर कषाय और इन्द्रियाँ नहीं विजित होते। उनको यथाज्ञात जीतकर मैं मुनि विचरण करता हूँ। जो शूरवीर युद्ध-स्थल में सैकड़ों, हजारों, लाखों शत्रुओं को जीत लेते हैं, वे भी दुराशयी कूर अपने मन को जीतने में समर्थ नहीं होते। जो बड़ी भारी सिला को सहज ही उठाकर फेंक देते हैं, वे वीर भी मन को जीतने में समर्थ नहीं होते। जो लोग कुलीन, वक्ता, समस्त विद्या को जानने वाले होते हुए भी अपने मन को जीतकर स्वहित में जोड़ने में असमर्थ रहते हैं। जो अपनी वाणी से १। मनुष्यों को प्रतिदिन बोध करता है। स्वयं विषयों को भोगता है, वह नन्दिषेण मुनि की भांति है। कहा है:—

दश दश दिवसे २ धर्मे बोहेइ अहव अहिअयरे ।

इय नन्दिषेण सत्ती तहवि असे संजाम विपत्ती ॥ १ ॥

तथा:—

पइ दिवस दस जण बोह गोऽवि सिरि वीर नाह सीसो वि ।
सेणि अ सुओविसत्तो वेसाए नन्दिषेण मुणी ॥ १ ॥

अर्थात्—प्रतिदिन दश २ भव्यों को या इससे भी अधिक को वोध देने की शक्ति वाले नन्दिषेण मुनि थे, तो भी उनके संयम में विपत्ति थी। प्रतिदिन दस मनुष्यों को प्रतिवोध करने वाले तथा वीरनाथ के शिष्यं श्रेणिक पुत्र नन्दिषेण मुनि वेश्या में आसक्त थे ।

कोई वीर बाहुबल से युद्ध में लाखों शत्रुओं को जीत ले और एक मन को जीते तो उसका परम जय है। अनेक वीर उन्मत्त हाथिओं को सुख से वश में कर लेते हैं, परन्तु निरंकुश मन किसी से भी दमन नहीं किया जा सकता। मन को ही दमन करना चाहिए। मन ही दुर्दम है, मन को वश में करने वाला इस लोक में और परलोक में सुखी होता है। जितात्मता फिर चिन्हों से जानी जाती है, न कि कहने से। जैसे सूर्योदय कान्ति से ज्ञात होता है, न कि सैंकड़ों शपथों से। शम, संवेद, निर्वेद, आस्तिक्य, मैत्री, दया, दम, समत्व, अममता आदि से जितात्मता जानी जाती है। जीत लिया है मन जिन्होंने ऐसे महात्माओं के मन में अनादि जन्म जन्मान्तरों से अभ्यस्त सांसारिक सुख की इच्छा प्रायः उत्पन्न नहीं होती। शुभ आशय वाले महात्मा लोग सब प्रकार के सर्वज्ञ और अल्पज्ञों के सद्धर्मा-नुष्ठान में निरन्तर यत्न करते रहते हैं। उस सदनुष्ठान के

उद्योग से संसार रूपी समुद्र को पार करके जितात्मा लोग
शीघ्र परम पद को प्राप्त हो गये । तुम्हारे लिए इसका
दृष्टान्त मुग्धभट्ट-पति का है । जिसने मन को जीतकर जलदी
ही परम पद को पाया । वह दृष्टान्त इस प्रकार हैः—

पहिले समय में रमणीक प्रदेश वाला कौशाम्बी नगरी
के पास संमृद्धिमान् शालिग्राम नामक गांव था । उस गांव
में सुन्दर गुणों का खजाना दामोदर नामक ब्राह्मण रहता
था । उसकी स्त्री का नाम सोमा था । जिस प्रकार शंभु
की प्यारी उमा है, उसी भाँति वह उसकी प्राणप्रिया थी ।
उन दोनों के मुग्ध स्वभाव वाला “मुग्धभट्ट” नामक पुत्र
हुआ । उनकी पुत्रवधू “यथा नाम तथा गुणः” इस
कहावत के अनुसार सुलक्षणा नामक थी, जो श्रेष्ठ कुल में
उत्पन्न हुई थी । किसी समय माता-पिता के मरने के बाद
मुग्धभट्ट दारिद्र्य के कारण अपनी स्त्री को घर में ही छोड़
कर देशान्तर को चला गया । बृद्ध बूढ़े सासु-ससुर के और
बालक के न होने से वह घर में अकेली थी । वह सती
कुल के कलंक के भय से असद् आचरण से सदा भयभीत
रहती थी । उस समय चंचल स्वभाव वाले यौवन के कारण
उच्छृंखल और विषयों को स्मरण करते हुए अपने मन को
वह निरोध करने में असमर्थ हुई । तब उस सती ने बड़े

સેઠ કી સ્ત્રી શુદ્ધ આચરण શાલિની કમલશ્રી કે સાથ મન કો રોકને કે લિએ મિત્રતા કર લી । ઉસકે ઘર મેં આકર સ્નેહ ગોષ્ઠી સે મન વહલાકર નિષિદ્ધાચરણ કે માર્ગ સે મન કો કુછ રોકતી થી ।

એક દિન વહાં નિર્મલ આશય વાલી વિમલા નામક ગણિની અપને પરિવાર સાધ્વ્યોં કે સાથ પધારી ઔર કમલશ્રી કે ઉપાશ્ર૟ મેં ઠહર ગઈ । તદનન્તર ઉસ સુલક્ષણા ને અદ્ય પૂર્વ ઉન સાધ્વ્યોં કો વહાં આઈ હુई દેખકર વિસ્મિત હુઈ ભોલેપન સે અપની સખી સે પૂછા—હે સખી ! સ્વામિ રહિતા યે સવ જગહ ઘૂમતી રહતી હૈને, ઇનકે પતિ, સન્તાન આદિ કહાં હૈ ઔર ઇનકા કુદુમ્બ ભી કહાં હૈ તથા યે સુહાગ કે ચિન્હ ઔર આભૂષણ આદિ સે તથા ભોગ-સામગ્રી રહિત, શૃંગાર રહિત, સિર મેં મુણિડત ક્યોં હૈ ? ઉસકે ઇસ પ્રકાર પૂછુને પર કમલશ્રી ને મુખ્ય પ્રકૃતિ સે કહા—હે સખી ! યે સત્ય ઔર સંયમ સે જીવન કો વિતાને વાલી મહાસત્યાં હૈને । માંગલ્ય શૃંગાર સે રહિત સમસ્ત પાપોં સે મુક્ત, કષાય રહિત, નિર્મલ મન વાલી, તત્વજ્ઞાન કો જાનને વાલી, શુદ્ધ બ્રહ્મચર્ય મેં લગ્ન ઔર લૌકિક માર્ગ સે પૃથક્ હૈને । તથા વીતરાગ ભગવાનું કે ઉપદેશ મેં નિરત ગુસ આશય વાલી હૈને । યે સંસાર કૂપ મેં ગિરને વાલી અપની જાતિ કા

उद्धार करने के लिए कृपा पूर्वक निःस्वार्थ होती हुई भी पृथ्वी पर विहार करती हैं। माता आदि समस्त संसार के सम्बन्ध को छोड़कर इनका मन चिरकाल से सर्व सावध विरति में लगा हुआ है। इनमें कई तो राजाओं की पुत्रियाँ हैं और कई महाजनों की। ये भोगों से विरक्त, निःसंग धर्म के आनंदित हैं। राजा और महाजन आदि सब लोग श्रद्धायुक्त होकर इनका गौत्रदेवी के समान तथा माता के सदृश बहुत आदर करते हैं। हे सखी ! शम और समता रस की प्रपा के सदृश इनकी संगति दुर्जन मनुष्यों को नहीं मिलती। समस्त दुःख को नष्ट करने वाली इनकी बंदना और आराधना तो दूर रहने दो, केवल इनकी चरण-रज को मस्तक पर लगाने से मनोवाञ्छित सिद्ध होते हैं। इस प्रकार सखी की वाणी से जान लिये हैं साध्वी के सद्गुण जिसने, ऐसी उस सरल प्रकृति सुलक्षणा ने मन में विस्मय पूर्वक विचार किया कि मेरे पति को देशान्तर गये हुए बहुत ही अल्प समय हुआ है। इस थोड़े से समय में भी मेरा चंचल मन सन्मार्ग में नहीं ठहरता, ये साधियों सब काल में, सब उपाधियों से शुद्ध शील को पालती हुई जवानी के चंचल मन को कैसे रोकती होगी ? क्या इनके पास परम्परा से आया हुआ कोई मन को रोकने का मन्त्र है या कोई महोषधि है

अथवा गुरुजी द्वारा उपदेश की हुई कोई अन्य है ? मैं साध्वीजी को मनोनिग्रह का साधन पूछूँ । वयोंकि कुलस्त्रियों के लिए यह शील सब स्थानों में उपयोग युक्त दीखता है । यह उपर्युक्त मन में विचार करके सुलक्षणा ने साध्वीजी से पूछा—हे मातः ! मुझे अच्छी तरह से समझाकर कहो कि ये तरुण साध्वियें किस प्रकार चंचल मन को रोकती हैं ? उस गणिनी ने कहा—हे वत्स ! नये नये सत्कृत्यों में संलग्न मन वाली साध्वियों का मन कभी कुमार्ग में नहीं जाता । जैसे हाथी के मर्म स्थान पर अंकुश के रखने पर सदा उसमें लगा हुआ हाथी का मन कभी उस ध्यान को नहीं छोड़ता, इसी प्रकार साध्वियें मनोनिग्रह करती हैं । सदा सिद्धान्त के पठन पाठन में संलग्न साध्वियों का मन कभी भी विषयों को स्मरण नहीं करता । जिस प्रकार गले में बन्धा हुआ बन्दर वश में आता है, उसी प्रकार चंचल भी मन आत्मा के व्यापार में लगा हुआ योगी के वश में रहता है । आत्मा के प्रशस्त अथवा अप्रशस्त व्यापार में लगा हुआ मन वायुमार्ग आकाश में रुई की तरह निश्चय करके प्रवृत्त रहता है । सत्पुरुषों को सदा अपना मन संयम योग में लगाना चाहिए । उसमें प्रवृत्त हुआ मन कभी कुमार्ग में नहीं जायगा । प्रशम रति में जो लिखा है वह आगे लिखा जाता है ।

पैशाचिक माख्यानं श्रुत्वा गोपायनं च कुलवध्वाः ।
संयम योगैरात्मा निरन्तरं व्यापृतः कार्यः ॥ १ ॥

अर्थात् पैशाचिक आक्षान् को तथा कुलवधू के रक्षण को सुनकर आत्मा को निरन्तर संयम योग में लगाये रखना योग्य है ।

सर्व और देश-भेद से विशुद्ध संयम दो प्रकार का है । सम्यक्त्व की दृढ़ता के निमित्त उसका स्वरूप यह है—जो प्राणी जीवादि नवतत्वों को स्वभाव से अथवा उपदेश से अच्छी तरह समझकर उम्में श्रद्धा रखता है, उसको सम्यक्त्व कहते हैं । इस सम्यक्त्व में स्थिर बुद्धि वाला जो मनुष्य यथा समय सब आवश्यकादि किया करे, वह शीघ्र ही मोक्ष को प्राप्त होवे । इस प्रकार सदुक्ति से पूर्ण साध्वी के उपदेश से लघुकर्म “हलवाकर्मी” होने के कारण उसने शीघ्र ही आर्हत धर्म को अंगीकार कर लिया । तदनन्तर साध्वीजी ने उसको समस्त श्रावक की क्रिया सिखा दी और वह यथा समय श्रद्धापूर्वक श्रावकाचार को पालती थी ! ज्ञानावरणी कर्म के क्षयोपशम से साध्वी के पास जाकर, प्रवचन को सुनकर क्रम से प्रवीण हो गयी । उस दिन से लेकर उसका नवीन नवीन अर्ह योग्य कर्म में संलग्न मन

पानी में रही हुई मछली की तरह विषयान्तर को स्मरण नहीं करता था ।

एक दिन लम्बे असें के बाद मुख्यभृत् अपने घर आया और अपनी स्त्री से पूछा—हे सुध्र ! तू बहुत समय तक मेरे वियोग से कैसे रही ? वह बोली—हे नाथ ! सद्धर्म में निरन्तर संलग्न रहने से मैंने आपके वियोग से उत्पन्न हुए दुःख को कुछ नहीं जाना । यह सुनकर ब्राह्मण कहने लगा कि हे प्रिये ! वह कौनसा धर्म है ? तब उस स्त्री ने कहा ज्ञान, श्रद्धा, चारित्र रूप वह आर्हत धर्म है । यथावस्थित तत्वों का संक्षेप से अथवा विस्तार से जो ज्ञान है उसको विद्वान् लोग सम्यक् ज्ञान कहते हैं । जिन भगवान् से कहे हुए तत्वों में जो रुचि है, उसे सम्यक् श्रद्धा कहते हैं । वह किसी को स्वभाव से ही होती है और किसी को गुरुपदेश से । समस्त सावद्य योगों का त्याग चारित्र कहलाता है । वह चारित्र क्रम से साधु को सर्व रूप से और श्रावक को एक देश से विहित है । इस प्रकार उस स्त्री ने सर्वज्ञ भगवान् से उपदिष्ट धर्म का विस्तार पूर्वक वर्णन किया । सरल प्रकृति होने के कारण उस ब्राह्मण के मन में अच्छा लगा । किसी कवि ने कहा है—

अज्ञः सुखमाराध्यः सुखतर माराध्यते विशेषज्ञः ।
ज्ञानलव दुर्विदर्थं ब्रह्मापितं नरं नरंजयति ॥ १ ॥

अर्थात् अज्ञ सुख से आराध्य है और विशेषज्ञ सुखतर आराधना करने योग्य है । ज्ञान के कुछ भाग से युक्त अर्थात् श्रद्धशिक्षित को ब्रह्मा भी प्रसन्न नहीं करता, अन्य की तो बात ही क्या ? सर्वज्ञ भगवान् जिनेश्वर के उपदेश वाले सद्धर्म के हृदय में परिपक्व होने पर वह मुग्धभट्ट शनैर्निश्चय श्रावक बन गया ।

तदनन्तर आपस में प्रेम पूर्वक गृहस्थ के सुखों को भोगते हुए उन दोनों के गृहस्थाश्रम रूपी वृक्ष का फल पुत्र समय पर उत्पन्न हुआ । एक दिन शीत काल में मुग्धभट्ट अपने पुत्र को कमर पर चढ़ाकर शीत से व्याकुल हुआ ब्राह्मणों से भरी हुई हथाई पर अंगीठी तापने के लिए चला गया । वहाँ चैठे हुए ब्राह्मणों ने “यह अपना धर्म छोड़कर श्रावक बन गया है” इस ईर्ष्या से कहा—हे महा भाग ! यह धर्मार्थ अंगीठी है, इसके पास मत आओ, नहीं तो तुम्हारा धर्म दूषित हो जायगा और तुझे पाप लगेगा । इस प्रकार उपहास की बातें करते हुए विदूषक प्रकृति वाले ब्राह्मणों ने उसे नहीं तापने दिया । इस प्रकार आर्हत धर्म के उपहास

से खिल हुए उस श्रावक ब्राह्मण ने “यदि जिनोक्त धर्म सच्चा है तो अग्नि में पड़ा हुआ यह बालक अक्षत अङ्ग वाला हो, यदि यह जिनोक्त धर्म सच्चा नहीं है और आधुनिक है तो यह अग्नि में पड़ा हुआ बालक भस्मसात् हो जाओ।” इस प्रकार कहते हुए उसने सब ब्राह्मणों के हाहाकार करने पर भी उस बालक को उस जलती हुई आग में एकदम डाल दिया। तदनन्तर सर्वज्ञों के वचनों का उद्योत करने वाली किसी देवी ने उस बालक को कमल पत्र पर रख दिया। वह सुरी पूर्वभव में गुण कर्म वाली होने से श्रामण्य धर्म की विराधना करने से मरकर व्यन्तर देवी हुई। एक समय उसने भगवान् केवली से पूछा कि हे नाथ ! मैं सुप्राप बोधी हूँ कि नहीं ? तत्र भगवान् ने फरमाया कि तू निश्चय करके सुप्राप बोधी है, परन्तु तुझे विशेष रूप से सम्यकत्व की उद्घावना में उद्योग करना चाहिए। उस दिन से वह देवी अवधि ज्ञान से देखती हुई ऐसे कायों में सावधान रहती है। उसने बालक को अग्नि में पड़ते हुए देखकर कमल के पत्ते पर रख लिया। यह वृत्तान्त देखकर अनेक द्विज आर्हत धर्म में असूया से रहित हो गये। मुग्धभट्ट भी बालक को लेकर अपने घर आया और सारा वृत्तान्त अपनी स्त्री सुलक्षणा को प्रसन्नता पूर्वक सुना दिया। उसने कहा—पति देव ! आपने यह

विना विचारे काम किया । जिन देव ने तत्व श्रद्धा को ही सम्यक्त्व कहा है । जिनका सम्यक्त्व विशुद्ध है, उनके लिए सुप्राप वौधिक देवता लोग आपस में साधर्मिक भाव से पक्षपाती होते हैं । साधर्मिकों से भी अधिक जिनका प्रेम पुत्र आदिकों में है, सिद्धान्त नीति से निश्चय करके उनके मन में सम्यक्त्व का संशय है । सम्यक्त्व की उद्घावना के लिए तथा होनहार के कारण किसी उपयोग करने वाली शासन देवता ने इस बालक की रक्षा की है । यदि उस देवी की असावधानी से यह बालक जल जाता तो क्या यह आर्हत धर्म असत्य और आधुनिक हो जाता ? क्योंकि इस संसार में साधर्मिकों की सहायता के बिना भी तत्वज्ञानियों के हृदय में अच्छी तरह आर्हत धर्म निरन्तर बसा हुआ है । वास्तव में तत्व के अर्थ में श्रद्धा रखना ही सम्यक्त्व है । यह सम्यक्त्व हृदय के चलाचल होने पर संदिग्ध कैसे बन सकता है ? निश्चय ही दृढ़ धार्मिकों की दृष्टि में आपका यह कार्य बाल चेष्टा है । ऐसा सोचना ही योग्य नहीं, करना तो दूर रहा ।

तदनन्तर कौशाम्बी नगरी में समवसरण किये हुए सुरेन्द्रादिकों से अनुगत श्रीमान् अजितनाथ प्रभु को पधारे सुनकर सुन्दर अवसर को जानने वाली सुलक्षणा ने अपने पति

को सम्यकत्व में दृढ़ करने के लिए कहा । हे आर्य पुत्र ! यदि मेरे इस कथन में आपको विश्वास न हो तो कौशाम्बी नगरी में जाकर भगवान् अजितनाथ प्रभु से पूछ लो । तदनन्तर स्त्री के कथन की प्रमाणिकता के निमित्त वह स्त्री सहित कौशाम्बी नगरी में गया और भगवान् को सर्वज्ञ जानकर गुप्त पदों से पूछा—हे स्वामिन् ! क्या वह वैसा ही है ? भगवान् ने कहा—हाँ । एवम्, ब्राह्मणों ने कहा—कैसे ? भगवान् वोले तत्वार्थों की श्रद्धा ही सम्यकत्व कहा जाता है । इस प्रकार भगवान् के वचनों को सुनकर मुग्धभट्ट को विश्वास हो गया और वह मौन हो गया ।

परोपकारी आद्यगणधर ने सभा के प्रतिबोध के लिए भगवान् को वन्दना करके इस प्रकार पूछा—हे भगवन् ! इस ब्राह्मण ने क्या पूछा और आपने क्या उत्तर दिया, यह ब्राह्मण कौन है ? इस प्रकार गणधर के पूछने पर सर्वज्ञ भगवान् ने आदि से लेकर उसका समस्त वृत्तान्त कहा । उस वृत्तान्त को सुनकर बहुत से प्राणी प्रतिबोध को प्राप्त हुए और मुग्धभट्ट ने सम्यकत्व की स्थिरता में निश्चलता को प्राप्त की । तदनन्तर परमार्थदर्शी मुग्धभट्ट ने वैराग्य से स्त्री सहित दीक्षा ले ली और क्रम से केवल ज्ञान प्राप्त कर परमानन्द पद को प्राप्त हुआ । पति के वियोग में अपने मन को विषय के

स्मरण में तत्पर जानकर, विमला के मुख से धर्म ज्ञान सुनकर, मन को वश में करके अर्हत्कृत्यों में मन को जोड़कर सुलक्षणा भी परम पद को पहुँच गई ।

ऊपर कहे हुए दृष्टान्त को सुनकर संसार के चक्कर से यानि जन्म-मरण के चक्कर से उद्बिघ्न हुए दुःख और कर्मों के क्षय को चाहने वाले भव्य मनुष्यों को सब प्रकार से मन को जीतने का प्रयत्न करना चाहिए । महात्मा लोग इसी को धर्म का तत्व कहते हैं । इससे बहुत से प्रणी अरुण के उदय होने पर कमलों की भाँति प्रबोध को प्राप्त हुए ।

तदनन्तर नृपश्रेष्ठ रत्नपाल ने दोनों हाथ जोड़कर अपने प्राच्य कर्मों के विपाक को ज्ञानी से इस प्रकार पूछा—हे स्वामिन् ! महा तेजस्वी मेरे विशाल राज्य को अधम जयामात्य ने किस पूर्वभव के कर्म से छीन लिया और किस कर्म से उसने श्रृंगारसुन्दरी की विडम्बना की और उस सती ने सारा अपमान किस कर्म से सहन किया ?, कौनसे प्राच्य पुण्य के प्रभाव से मैंने फिर स्पुरायमान राज्यलक्ष्मी वाले राज्य को प्राप्त किया ?, कनकसुन्दरी के कुष्टरोग किस प्राचीन कर्म के उदय से हुआ और गुणमंजरी की अन्धता किस प्राचीन पाप कर्म से हुई ? हे स्वामिन् ! देवताओं को

दुष्प्राप ऐसा महा रस किस प्राक्तन पुण्य से मुझे प्राप हुआ ?
इन सब प्रश्नों का उत्तर कृपा करके भगवन् ! मुझे दीजिये ।

विद्याप्रेमी सुरेन्द्रमुनि कृते रत्नपाल नृप चरित्रे भाषा-
नुवादे श्री अजितनाथ देशना वर्णनो नाम तृतीय
परिच्छेद समाप्तः ॥



१३६ । ए यह जनन युधि विनाश किया
जाय । इस युधि महाराजाने जै यज्ञ कराया । इस यज्ञ
के दौरान विनाशक रूप द्वारा यज्ञ करने वाली
कमलाजड़ी युद्ध घटा । यज्ञ करने वाली कमला
जड़ी यज्ञ के दौरान यज्ञ करने वाली कमला

पूर्व विद्या के लिए जीवन का अध्ययन होना चाहिए। इसके लिए जीवन का अध्ययन होना चाहिए।

* चतुर्थ परिच्छेद *



लपाल राजा के पूर्व परिच्छेदोक्त ७ सात प्रश्न पूछने पर 'श्रेष्ठ केवल ज्ञान के प्रकाश में देखा है समस्त संसार जिन्होंने' ऐसे सर्वज्ञ भगवान् राजा से पूछे हुए प्रश्नों की व्याख्या स्पष्ट रूप से सभा में कहने लगे । वह इस प्रकार है—

इसी भरत क्षेत्र में रत्नपुर नामक नगर है । उसमें शूरवीर राजा राज्य करता था जिसका नाम रत्नवीर था । पाप-विमुख कल्याणकारी उचित विनय वाली श्रीदेवी आदि नव उसकी प्रिय रानियाँ थीं । उसी नगर में आजन्म दारिद्र्य के दुख से जले हुए दिल वाले दो महाजन सिद्धदत्त और धनदत्त

नाम वाले रहते थे । उन दोनों ने लक्ष्मी को कमाने के लिए बहुत उद्योग किये, परन्तु किसी प्रकार समझ नहीं हुए । क्योंकि लक्ष्मी भाग्यानुसारिणी है । एक दिन समान दुख वाले वे दोनों शोक से निःश्वास पूर्वक यह सोच रहे थे कि हमारा निर्वाह किस प्रकार होगा ? इतने में किसी सज्जन ने कहा कि तुम लोग आशासिद्धि नामक देवी की आराधना लंघन पूर्वक करो तो वह देवी निश्चय रूप से तुम्हारे दारिद्र्य का नाश कर देगी । इस प्रकार उसके वचन पर विश्वास कर उन दोनों ने एकाग्र भाव से अपनी इष्ट सिद्धि के लिए २० उपवास पूर्वक आराधना की । तब उस देवी ने प्रत्यक्ष होकर कहा—हे ! हमारे पास क्या देने योग्य या पाने योग्य है जो इस प्रकार मेरे मन्दिर में लंघन कर रहे हो ? उस समय उन दोनों ने विनय पूर्वक कहा—हे अम्ब ! हम लोग दारिद्र्य से दुखी हुए तुम्हारे शरण आये हैं । माता की गोद को शौभित करके बालक चाहे जो मांग लेता है और वह उसे प्रसन्नता से देवे तो वहां क्या देने योग्य, पाने योग्य हैं ? हे अम्ब ! उसी प्रकार हम भी लंघन करके तेरे से यथेष्ट मांगते हैं । तू भी सन्तान की वत्सलता से निश्चय ही देगी । उनके इन वचनों से प्रसन्न हुई देवी ने कहा—हे वत्सों ! तुम लक्ष्मी और विवेक में

से एक को मांग लो । एक आदमी को दो वर नहीं दूँगी । तब कर्मनुसारिणी बुद्धि वाले लोभी सिद्धदत्त ने केवल इस लोक के प्रयोजन को सिद्ध करने वाली लक्ष्मी को मांगा । कर्मनुभाव से अल्प लोभ वाले सुबुद्धिमान् शुभ आयंति 'भविष्य' को चाहने वाले धनदत्त ने उस देवी से विवेक मांगा । जिसकी सत्ता में जैसा वेद्य कर्म शुभाशुभ होता है, वैसी ही शुभाशुभ बुद्धि उत्पन्न होती है ।

कहा है:-

यथा यथा पूर्वं कृतस्य कर्मणः फलं निधानस्य मिवोपतिष्ठते ।
तथा तथा तत्प्रतिपादनोद्यता प्रदीपहस्तेव मतिः पवर्तते ॥ १ ॥

अर्थात्—जैसे २ पूर्व किये हुए कर्मों का फल खजाने में रहे हुए की तरह हाजिर होता है, तैसे २ उनको प्रतिपादन करने में उद्यत हुई बुद्धि हाथ में रहे हुए दीपक की तरह प्रवृत्त होती है ।

तदनन्तर उनके मांगे हुए वरदानों को “एवमस्तु” स्वीकार करके देवी अन्तर्द्धान हो गई । वे भी प्रसन्न होकर अपने अपने घर जाकर पारणा करने लगे । एक दिन देवी के वरदान से प्रेरित हुआ गुरुपरम्परागत योगी मध्याह्न के

समय उसके घर आया । सिद्धदत्त ने अत्यन्त भव्य अतिथि-सत्कार करके उसकी खूब सेवा की । उस योगीराज ने उस को काकड़ी के बीज दिये और कहा कि मैंने इनको सिद्ध मन्त्र से वासित किये हैं । हे वत्स ! विधि पूर्वक बोने से ये तत्काल उग जाते हैं । दो घड़ी में बेले सारे मकान पर छा जाती हैं और उन बेलों पर तत्काल चारों तरफ फल भी पैदा हो जाते हैं । वे फल अनोखे माधुर्य से अमृत को भी मात करते हैं । इनके खाने से भूख-प्यास की पीड़ा शान्त होती है । सन्निग्रात और सब प्रकार की बात, व्याधि तथा नेत्र-रोग, अठुराह प्रकार के कुष्ठरोग शान्त होते हैं । यह कह कर योगी चला गया ।

तदनन्तर सिद्धदत्त ने अपने घर की बाड़ी में कितनेक बीजों को विधि पूर्वक बो दिये । उसी समय बेले सारे घर में विस्तृत होकर छा गई और फल भी उनमें लग गये । क्योंकि आसवाणी कभी मृषा नहीं होती । भयंकर रोग से पीड़ित धनवान् लोग सौ, हजार तथा लाख रुपये देकर बड़े आदर से सिद्धदत्त से फल ग्रहण करते हैं । लोभ के कारण रोगियों से यथेष्ट ग्रहण किये हुए धन से सिद्धदत्त अल्प काल में ही धनवान् बन गया और जैसे २ उसके घर में धन बढ़ता गया तैसे २ उसके हृदय में उसकी स्पर्द्धा से लोभ भी बढ़ता

गया । जैसे २ लाभ होता रहता है तैसे २ लोभ अधिक से अधिक बढ़ता रहता है । पुराने समय में दो मासे सोने को चाहने वाला ब्राह्मण करोड़ सुवर्ण से भी तृप्त नहीं हुआ ।

सिद्धान्त में वैसा ही कहा है:—

जहां लाहो तहां लोहो लाहा लोहे पवद्धई ।

दो मासं कण्यकज्ज्ञोऽपि न निष्टित्रम् ॥ १ ॥

अन्य शास्त्र में भी कहा है:—

तृष्णा खानिरगाधेयं दुष्पूरा केन पूर्यते ।

या महद्विरपि क्षितैः पूरणैरेव खन्यते ॥ १ ॥

अर्थात्—यह तृष्णा रूपी खान अगाध है तथा दुष्पूर है । किससे भरी जा सकती है ? जो वडे पूरणों के प्रक्षेपों से भी खुदती रहती है । एक दिन लोभाक्रान्त सिद्धदत्त रात्रि के पिछले प्रहर में जगा हुआ मन में विचारने लगा—इस प्रकार के लाभों से मेरी इच्छा के अनुसार वित्त कैसे संचित होगा ? क्योंकि घड़े कभी ओस के पानी से कहीं नहीं भरे जाते । इस कारण से वे रोक टोक धन की प्राप्ति के लिए मैं इस समय जहाज में यात्रा करूँ । क्योंकि अश्व के व्यापार से, जहाज के व्यापार से तथा पत्थर के व्यापार

से लक्ष्मी अधिक बढ़ती है, ऐसा मन में विचार कर वह लोभी प्रातःकाल में उठा और परद्वीप के योग्य करियाणा से वाहण को जल्दी भर दिया ।

सिद्धदत्त के शुद्ध मन और वाणी वाला एक बाल्य-काल का विमल नामक मित्र पारिणामिक बुद्धि है । उसने वहां आकर सिद्धदत्त से कहा—हे बन्धु ! दान और भोग का प्रवर्तक धन तो दूर रहा । पहिले तेरे घर में एक दिन के लिए भी भोजन नहीं था, इस समय पुण्य से इतना धन हो गया तो फिर क्यों प्राणान्त कष्ट देने वाले पोत व्यापार से खुद लोभ से जारहे हो ? निर्धन लोग प्राणान्त कष्ट देने वाले पोत व्यापार में जाते हैं । उनके लिए तो जाना उचित है । क्योंकि वे लोग ‘दारिद्र्य से मरण को श्रेष्ठ मानते हैं ।’

अन्यत्र भी कहा है:—

उत्तिष्ठ क्षणमेक मुद्रह सखे ! दारिद्र्यभारं मम ।

श्रान्तस्तावदहं चिराच्च शरणं सेवे त्वदीयं सुखम् ॥

इत्युक्तो धन वर्जितेन सहसा गत्वा श्मसानं शबो ।

दारिद्र्यान्मरणं परं सुखमिति ज्ञात्वा स तृष्णीं स्थितः ॥१॥

किसी निर्धन ने जाते हुए शब ‘मुर्दे’ से कहा—हे सखे ! एक क्षण के वास्ते उठ खड़े होओ और मेरे दारिद्र्य

के भार को उठाओ । क्योंकि मैं बहुत थक गया हूँ और तेरी शरण में आया हूँ, तेरे सुख को सेवन करना चाहता हूँ । इस प्रकार निर्धन से कहा हुआ शब्द एकाएक शमशान में जाकर “दारिद्र्य से मरण श्रेष्ठ है” ऐसा सोचकर चुप रहा । जैसे तैसे सुख दुख से अपना निर्वाह करने वाले बुझित लोग दूसरों के धन को लेकर पोत-यात्रा में भले ही जाय । परन्तु ‘धन सम्पन्न’ तुझे नहीं जाना चाहिए । जो धनी खोग ऐसे क्लेशकारक कर्म में लगे रहते हैं, वे भोग और त्याग से विमुख हुए निश्चय ही भाग्य भरोसे कार्य करने वाले हैं । विद्वानों ने शास्त्र में उदर को दुष्पूर अवश्य कहा कहा है, तथापि वह इष्टान्न के भोजन से दो प्रहर तक संतुष्ट रहता है । असंख्य सुवर्ण तथा रत्न आदि से और मनोहर भोजन से लुभ्य प्रकृति मन तो क्षण भर भी कभी सन्तुष्ट नहीं रहता । घर में चाहे असंख्य मणि-मुक्ता और स्वर्ण की राशियें हों, तो भी तुष्टि और पुष्टि तो मनुष्यों की खान पान से ही होती है । ऊपर कहे हुए कारण से निर्वाह के योग्य धन के घर में रहते मूर्ख लोग व्यर्थ ही क्यों क्लेश उठाते हैं? अत्यन्त अद्भुत धन की प्राप्ति होने पर भी लोभ का अन्त तो कहीं होता ही नहीं ।

धनहीनः शतमेकं सहस्रं शतवानपि ।

सहस्राधिपतिर्लक्षं कोटिं लक्षेभ्रोडपि च ॥ १ ॥

कोटीश्वरो नरेन्द्रत्वं नरेन्द्र शक्वर्तिताम् ।
 चक्रवर्तीं च देवत्वं देवोऽपीन्द्रत्वं मिच्छ्रति ॥ २ ॥
 इन्द्रत्वेऽपि च संप्राप्ते यदीच्छा न निवर्तते ।
 मूले लघीयां तल्लोभः शराव इव बद्धते ॥ २ ॥

अर्थात्—धनहीन पुरुष सौ रुपये चाहता है, सौ रुपये वाला हजार रुपये चाहता है, हजार वाला लाख, लखपति करोड़, कोटिपति नरेन्द्र पद को, नरेन्द्र चक्रवर्ती पद को, चक्रवर्ती देवपन को, देवता इन्द्र पद को चाहते हैं। इन्द्र पद के मिलने पर भी इच्छा निवृत्ति नहीं है क्योंकि यह लोभ का महात्म्य है। आरम्भ में अल्प हो दुआ भी सराव ‘वेल’ की भाँति बढ़ता है। बड़ा भारी लोभ होने पर भी लोभ घटता नहीं। मात्राहीन भी जीवित रहता है। मात्रा समधिक कैसे हो सकती है ?

अति लोभ मनुष्यों के लिए निश्चय करके महान् अनर्थ का कारण होता है। जैसे पहिले शृंगदत्त श्रेष्ठी को अप्रशस्त रूप में हुआ था। ‘हे मित्र ! जो आपने लोभ का उदाहरण शृंगदत्त कहा है, वह कौन था ?’ इस प्रकार सिद्धदत्त के पूछने पर उस मित्र ने सारा वृत्तान्त कहना शुरू किया। शृंगदत्त की कथा इस प्रकार है—

नाना पुरुष रत्नों की उत्पत्ति में रोहणाचल के समान रोहण नामक नगर में महाधनी शृंगदत्त नामक महाजन था। समस्त उत्तम मनुष्यों से शोभित उस नगर में नील के सदृश मलिनात्मा उस शृंगदत्त को विधि ने उस नगर के दृष्टि दोष को दूर करने के लिए ही मानो बसाया है। बत्तीस कोंटि सुवर्ण का मालिक होने पर भी वह लोभी लज्जा को छोड़कर साधारण कार्यों को भी स्वयं करता था। उसके चार युवा पुत्र हैं और वे विनय शील सम्पन्न हैं। चार ही यौवन के भार को प्राप्त हुई पुत्रवधू हैं। वह शृंगदत्त व्यवहार और आचार में धन व्यय करने में डरपोक दिल वाला था। इसी कारण वह किसी कार्य के बहाने से घर में अपने पुत्रों को ठहरने नहीं देता था। वह “कहीं मेरा धन खर्च हो जायगा” इस भय से मन्दिर में, पौष्पधशाला में, विवाह में, चौराहे में और समुदाय में कहीं भी नहीं जाता था। यदि कोई भिखारी मेरे घर में आवेगा तो पैसा खर्च होगा, इस भय से वह द्वार के दोनों कपाटों को देकर सांकल दे दिया करता था। याचकों के मांगने पर वह निष्ठुर गालियाँ देता था। कोई भिखारी जवरन् घर में आ जाता तो गला पकड़कर धक्का दे देता था। वह सदा धन की चिन्ता से हृदय में दुखी हुआ, पृथ्वी खनता हुआ, गर्दन को शिथिल कर गाल

पर हाथ दिये रहता था। इस प्रकार वह प्रायः छ' दानों को देता था, तो भी अदाता प्रसिद्ध था। क्योंकि यश पुण्य से ही मिला करता है। याचकों के लिए द्वारपाल की तरह वह याचकों को द्वार में घुसने नहीं देता था। और असूया से पुत्रवधुओं को भी घर से निकलने नहीं देता था। इस संसार में विधि ने दाताओं के गुणों को प्रकाशित करने के लिए ही मानो राजा, चोर और धनवानों का उस कृपण को कोषाध्यक्ष बनाया हैं।

इस पूर्वोक्त प्रसंग पर नीति शास्त्र में जो कहा है, वह इस प्रकार है:—

विना कदर्यं दाताऽपि नाभविष्यत् प्रसिद्धिभाक्।

निशां विना कथं नाम वासरोऽयमितीष्यते ॥ १ ॥

अर्थात्—विना कंजूस के दाता प्रसिद्ध नहीं होता, रात्रि के बिना “यह दिन है” ऐसा कैसे कहा जा सकता है? अतः संसार में दानी-अदाता, धनी-निर्धन, लाभ-हानि, छोटा-बड़ा आदि भाव अपेक्षाकृत हैं। धीरे धीरे उसका घर मलेच्छ के घर की भाँति अस्पृश्य, चांडाल के

१. धर्मके धुमे, थप्पड़ आदि

कृप की तरह त्याज्य, गली के पानी की तरह अश्लाव्य हो गया। अन्यत्र भी कहा है:—

किंशुके किं शुकः कुर्यात् फजितेऽपि बुभुक्षितः ॥

अदातरि समृद्धेऽपि विद्यथ्यधिनः किमु ॥ १ ॥

अर्थात्—भूखा तोता फले हुए टेसू पर क्या करे? उसी प्रकार समृद्धिमान् के अदाता होने पर याचक लोग क्या करें? अर्थात् कुछ नहीं कर सकते।

उस कृपण सेठ शृंगदत्त के घर में उसको जवान पुत्र-हुए आपस में सखी भाव रखती हुई कैदखाने में डाली हुई की सद्दा कष्ट से समय विताती थीं। एक दिन मूर्तिमान् पाप की तरह उस सेठ को द्वार पर देखकर कोई योगिनी गुप्त रूप से आकाश मार्ग से उसके घर के भीतर आ गई। अचानक उसको आई हुई देखकर संत्रम के साथ सब पुत्र-हुए उसके सामने उठ खड़ी हुई और समीप जाकर कहने लगी— पूर्वभव का शत्रु वह हमारा समुर क्या आज मर गया? जो आप हमारे पुण्य से आकृष्ट हुई यहां भीतर आई हो? तब वह योगिनी बड़े अभिमान से कहने लगी कि नाना मन्त्र, औषधियों को जानने वाली हमारे लिए जगत में कोई कार्य दुःसाध्य नहीं तथा कोई स्थल दुर्गम नहीं। तदनन्तर उन

पुत्र-वहुओं ने उसको कला और कौटल्य में चतुर जानकर नाना प्रकार के अतिथि सत्कार से प्रसन्न करके कहा---हे माता ! हम वालपन से लेकर बन्दीखाने में पड़ी हुई हैं । इम समय हम आदि योगिनी स्वरूप आपकी शरण में हैं । आर हम पर प्रसन्न होइये । हे सब कलाओं में चतुर ! आप हमका आज विविध आश्र्य से भरी हुई इस पृथ्वी को दिखाइये । इस प्रकार भक्ति युक्त वहुओं के वचन को सुन कर वह योगिनी बहुत प्रसन्न हुई और उनको साधार आकाश-गामिनी विद्या दी ।

तदनन्तर वे बन्धन से मुक्त हुई की तरह चित्त मे बहुत प्रसन्न हुई । वे चारों बहुए सब आभूषणों से सज्जित होकर रात्रि में घर के सब लोगों के सोजाने पर वाडे में रहे हुए बड़े काष्ठ पर चढ़कर स्वर्ण दीप में चली गई । वहां किसी एकान्त स्थान में उस काष्ठ को रखकर कौतुक को देखने की उत्कण्ठा से देवताओं के क्रीड़ा नगर में वे घुस गई । वहां उन्होंने सुन्दर शृंगार किये हुए इन्द्रादि देवताओं को खेलते हुए और अप्सराओं के मनोहर नृत्य को स्वच्छ-न्ता से देखा । फिर रात्रि के अन्तिम प्रहर में उसी काष्ठ पर चढ़कर अपने घर आकर यथा स्थान बहाने से सो गई । यौवन से उद्धत स्वेच्छाविहार में लगी हुई उनको किसी ने

निरन्तर आते जाते नहीं देखा । जो लोग अपनी बुद्धि से समुद्र के जल को पलों में माप लेते हैं, वे भी स्त्री के गहन चरित्र को अच्छी तरह से नहीं जान सकते ।

किसी विद्वान् ने कहा है:—

अश्वलुतं माधव गर्जितं च स्त्रीणां चरित्रं भवितव्यतां च ।
अवर्षणं चापि च वपेणं च देवा न जानन्ति कुतो मनुष्याः ॥१॥

अथाह समुद्र के पार को पा सकते हैं, परन्तु स्वभाव से कुटिल स्त्रियों के दुश्चरित्र का कोई पार नहीं पा सकता ।

और भी कहा है:—

विहि विलासि आण खल भाषि आण तह कूट महिला चरिआण
मन वंछिआण पारं जाणइ जइ होइ सब्बन्नू ॥

अर्थात् विधि के विलास का, दुष्ट के भाषित का, कूट महिला के चरित्र का, मनोवांछितों का पार यदि सर्वज्ञ हो तो समझ सकता है । एक दिन उस सेठ के कुशल नामक नौकर ने उस बड़े काष्ठ को अन्योन्य स्थान में नित्य देखकर कौन इसको इतना चलाता है ? आज मैं इसको देखूँगा । यह निश्चय करके रात्रि में ऊपचाप देखते हुए उसने वधू के सब वृत्तान्त को जान लिया । ये सदा कहां जाती हैं ?

इस वृत्त को जानने की इच्छा वाला और कौतुक को देखने का अभिलाषी वह रात्रि में उस काष्ठ के गहर में चुपचाप छुप रहा । वे बहुरे सदा की भाँति उस काष्ठ पर चढ़कर उस रात भी आकाश मार्ग से स्वेच्छा पूर्वक विहार करके स्वर्ण द्वीप से घर आ गई । छुपा २ वह भी यथा स्थित उनका सारा वृत्तान्त जानकर दो स्वर्ण की ईटों को लेकर वहाँ आकर सौ गया ।

उनके उस अनाखे चरित्र से विस्मित हुआ वह नौकर मोचने लगा कि नारी अवला और भोली, तथा विष नधुर कहा जाता है । मैं तो यह मानता हूँ कि ये विपरीतता से उत्पन्न हुए लक्षण का दृष्टान्त है । भोली स्त्रियों से भी बड़े बड़े चतुर लोग ठगे जाते हैं । अवलाओं से बड़े २ शूरवीर जीते जाते हैं । ये स्त्रियें “द्वार पर बैठा हुआ सेठ हर संमय हमारी रक्षा करता है” इस ईर्ष्या से ही अपनी विद्या से सर्वत्र स्वेच्छा पूर्वक विहार करके घर आ जाती हैं । उच्छ्रह्मल मन वाली स्त्रियों के लिए वाहरी रक्षा विधान व्यर्थ है । क्योंकि लोक में भी ऐसा कठा जाता है—हे मूढ ! स्त्रियों का मन नहीं बाँधा गया, केवल कम्बल बाँधने से क्या ? उनकी स्वेच्छा प्रवृत्ति में बिचारा कम्बल क्या बल कर सकता है ? किसी महाकवि ने कहा है—

कल्पोलैः सह पांशु खेलनतथा लोलेयमित्याशयात् ।
 एकस्तम्भ सरोज सौधकु हरे सिन्धोः सुता शौरिणा ॥
 यन्यस्ताऽपि पितामह प्रहर के हा ! नित्यमिन्दोः करै ।
 निर्यात्यर्क करै रूपैति च नमो नारी चरित्राय तत् ॥१॥

अर्थात्—समुद्र की तरंगों के साथ धूल में खेलती हुई लक्ष्मी को देखकर यह चंचल है इस विचार से विष्णु ने लक्ष्मी को एक स्तम्भ वाले कमल के कोने में रख दिया, इस प्रकार पितामह के पहरे में रक्खी हुई भी लक्ष्मी चन्द्र-किरणों से बाहर जाती है और सूर्य-किरणों से अन्दर आती है। इस कारण नारी चरित्र को नमस्कार है। स्त्रियों को असत् आचार के कुमार्ग से कुल ही अर्गला बन कर अथवा दुर्गति के दुख का भय ही निवृत्त कर सकते हैं। इस प्रकार विचार करता हुआ वह नौकर बहुत समय से जगा हुआ होने पर भी धन के मिलने से गर्वित हुआ सोता रहा। सेठ ने वहां आकर पुकारा, तब भी उसने कुछ उत्तर नहीं दिया। तब सेठ ने विचारा कि यह नौकर पहिले तो खुद समय पर जग जाया करता था और बोलाने पर जल्दी बोलता था। आज क्या, यह जागता है अथवा जगा हुआ भी क्यों नहीं बोलता ? क्या यह आज किसी नये धन के मिलने से गर्वित हो गया है ? अथवा किसी ने इसको ऊंचा-

नीचा वचन कहकर रुष्ट कर दिया है ? अथवा यह वीमार हो गया है ? इन बातों का निर्णय करने की इच्छा वाले उस कपटी धूर्त महाजन ने अपने हाथ से उसे उठाकर अश्रु-पूर्ण नेत्र से गदगद स्वर से कहा । तू मेरे चारों पुत्रों से भी अधिक प्रेम-पात्र पंचम पुत्र है । आज तेरी यह कैसी हालत है ? हे वत्स ! कहो, तू ऐसा क्यों हो गया ? उस श्रेष्ठी की इस प्रकार स्नेह भरी वाणी से पिघले हुए दिल वाले उस नौकर ने उन बहुओं का जो वृत्तान्त देखा था, वह सब सेठ को कह सुनाया । उस अनोखे हाल को सुनकर स्वयं देखने को उत्सुक हुए सेठ ने 'उस दिन को वर्ष के समान माना । तदनन्तर 'समीप है मरण काल जिसका' ऐसा वह वृद्ध कृपण सेठ नौकर की तरह रात्रि में छिपकर उस काष्ठ के कोटर में प्रविष्ट होकर बैठा रहा । उस रात में भी पहिले की तरह वे पुत्रबहुएँ उस काष्ठ पर चढ़कर आकाश मार्ग से भ्वर्ण द्वीप में जाकर उस काष्ठ को छोड़कर नगर में गईं । उस समय लोभी उस सेठ ने कोटर से बाहर निकल कर अनेक सोने की ईटों से उस काष्ठ के कोटर को भर दिया । प्राप्त हुए द्रव्य के उपाय से प्रसन्नचित्त वह सेठ वधू के आगमन काल में पहिले की भाँति कोटर में छिप रहा । अपना काम कर वे स्त्रियें वहां आकर शीघ्र उस

काष्ठ पर चढ़कर समुद्र के ऊपर आकाश मार्ग वे अपने नगर की ओर चली । वह काष्ठ बहुत भार होने से मार्ग में अत्यन्त धीरे २ चला, इस कारण सूर्योदय को नजदीक जानकर दुखी हुई वे आपस में बातें करने लगीं । हे बहिन ! यह काष्ठ दुर्वह है । अतः समुद्र में आज इसे छोड़ दें, कल दूसरा हल्का काष्ठ ले लेंगीं । उस समय कोटर में रहे हुए सेठ ने वहू के बचन को सुनकर “मुझे इस नाष्ठ के कोटर में बैठा हुआ न जानकर कहीं समुद्र में न डाल दें”, इस विचार से भयभीत हुए सेठ ने कहा—मैं तुम्हारा ससुर इस काष्ठ के मध्य में हूँ । हे बहुओ ! इसलिए इस काष्ठ को समुद्र में मत डालना । बहुओं ने अपने ससुर को काष्ठ के मध्य में स्थित जानकर क्षोभ को प्राप्त किया । फिर पारिणामिक बुद्धि से उन्होंने आपस में ऐसा विचार किया । इस दुरात्मा ने अपना सारा दुश्खित्र जान लिया है । अब यह यदि जीवित ही घर चला गया तो निश्चय करके अपने शुभ के लिए नहीं होगा । अतः सांप से भरे घड़ की तरह इसे समुद्र में डाल देना चाहिए । दूसरा ऐसा अवसर देखने में नहीं आयगा, ऐसा विचार कर उन्होंने उसको अपने मूर्तिमान दुखी की तरह समुद्र में गिराकर और वर आकर अपनी इच्छानुसार दाने और भोग से वर में सुख पूर्वक रहने लगीं ।

महालोभ से बहुत सी स्वर्ण की ईटों को संग्रह करके वर्तीस स्वर्णकोटि का मालिक वह कृपण अपने जन्म से जैसे भृष्ट हुआ, उसी प्रकार हे मित्र ! प्राणान्त कष्टकरी इस जहाजी व्यापार में अत्यन्त लोभ से प्रवृत्त तू अपनी सन्तान और आयु से भृष्ट मत हो । तेरे घर में सात पीढ़ी तक भोगने योग्य धन है । हा ! बड़ा कष्ट है कि तू इनने धन का भी आदर नहीं करता । हे महागय ! अपने घर में रहा हुआ तू धन से धन को बढ़ाओ और दान और भोग को करता करता हुआ अपने जन्म को सफल कर । इस प्रकार मित्र ने उसे विविध युक्तियों से समझाया, परन्तु ज्ञान के न होने से अथवा समझ की कमी के कारण उसने उन हितकारक वचनों को नहीं माना ।

तदनन्तर अतिरुद्धणा से चंचल वह मंगल का कौतुक करके जहाज में बैठकर किसी स्थान को चला गया । वहाँ बहुत काल तक व्यवहार करने से उसे अतुल धन की प्राप्ति हुई । तब अपने परिवार के साथ अपने नगर की ओर लौटा । इच्छानुसार धन मिलने से हृष्ट वह आरहा था कि मार्ग में अचानक दुर्दैव से प्रेरित आंधी से समुद्र क्षुभित हुआ । उस समय समुद्र में भयंकर बड़ी २ लहरें उठने लगीं । जैसे शमशान में वैताल उठते हों, उन तरंगों डांवाडोल हुआ

जहाज कभी स्वर्ग जाने को ऊंचा हो रहा था, कभी पाताल में प्रविष्ट होने के लिए नीचे गिर रहा था । सिद्धदत्त आदि ने अपने जीवन की आशा छोड़कर जहाज को हलका करने के लिये तमाम पण्य (सामान) समुद्र में डाल दिया । हलके हुये जहाज को वायु ने रुई की तरह उठाकर होनहार के योग से किसी शून्य द्वीप में जा पटका । उसकी तीर को पाकर जीवन की आशा को प्राप्त हुए सिद्धदत्त आदि जहाज से नीचे उतर गये । वहां रहते २ उनके साथ रही हुई मोजन सामग्री समाप्त हो गई । तब सिद्धदत्त ने उन ककड़ी के बीजों को समुद्र के किनारे पर बोये । तत्काल ही वेले निकलीं, बढ़ी और फली । उन फलों को खाकर लोग सुखी और प्रसन्न रहने लगे ।

एक दिन एक जलमानुषी समुद्र से निकलकर डरती हुई धीरे २ उन फलों को खाने के लिए आई । उसने हाथ में एक रत्न लेकर दिखाया । उस धूर्त सिद्धदत्त ने फल खाती हुई उसको रोक दिया । तब देवी वरदान के माहात्म्य से उसने जान लिया कि यह मनुष्य फलों के मूल्य में ये रत्न लेना चाहता है । यह विचार कर वह जलमानुषी समुद्र में प्रविष्ट होकर अनेक प्रकार की मणियें जाकर फलों के लोभ से सिद्धदत्त को दे दी । तब उस सिद्धदत्त ने उतने ही फल

दे दिये । इस तरह सदा रत्नों को लेकर वह फल देने लगा । यों करते करते उसके पास करोड़ों रत्न हो गये । मिले हुए उन करोड़ों मणि रत्नों से जहाज को भरकर प्रसन्न मन से सिद्धदत्त अपने नगर में सुख से आ पहुँचा । उस जहाज में करोड़ों रत्नों को देखकर रत्नवीर राजा ने लोभ से जब्त करने की आज्ञा दे दी । यह देखकर सिद्धदत्त ने मन में सोचा कि मैंने प्राणों को तृणवत् मानकर समुद्र यात्रा करके बड़े कष्ट से धन कमाया है, वह सब वृथा हो गया । यदि माता विष दे दे, पिता पुत्र को अगर बेच दे तथा राजा धन हरण कर ले तो वहां क्या प्रतीकार हो सकता है ? इस दुखी सिद्धदत्त के निराश होने पर तेहरवे १३ दिन स्वयं राजा ने अपनी आज्ञा वापिस लेली, तब सिद्धदत्त प्रसन्न हुआ । जहाज से उस मणिरत्नों को उतार कर और उन्हें बेच कर ६६ छासठ कोटि सुवर्ण का मालिक उस नगर में वह एक ही हुआ । यह अज्ञान किसी महाजन में मिलता है कि अपनी लक्ष्मी से गर्वित हुआ वह ज्ञान को धास के तुल्य भी नहीं मानता और किसी धर्म कार्य में कानी कौड़ी भी खर्च नहीं करता तथा अपने कुदुम्बियों का उपकार भी नहीं करता । बड़ों को, अरिहन्त भगवान् को तथा गुरु को वन्दना भी नहीं करता । एकमात्र धन में ही चित्त लगाये

स्वजन्म को विता देता है। वह सिद्धदत्त निविवेक के कारण विवेक, विनय आदि से रहित बड़े लोगों की दृष्टि से गिर गया और आँखों पर बन्धी हुई पट्टी की तरह बुरा लगने लगा।

देवी के वरदान के प्रभाव से अच्छे विवेक वाला धनदत्त सदा जिन भगवान् की पूजा करता है। वह श्रद्धालु सदा सद्गुरु से धर्म को सुनता है। बड़े काम में भी किसी के साथ कलह नहीं करता। प्राणातिपात से विरत हुआ वह कभी असत्य भाषण नहीं करता और परस्त्री से पराङ्मुख वह अदत्त को कभी ग्रहण नहीं करता। वह विशुद्ध मति सातों व्यसनों को दूर रखता है। वह बड़े मनुष्यों से मिलता है और उनके उपदेशों को ग्रहण करता है। दीन दुखियों पर दयालु तथा परोपकार में तत्पर रहता है। वह अल्प धन वाला भी उदात्त आत्मा है। पान को यथोचित दान देता है। पर कार्य को करने में कुशल, पर सम्पत्ति में कभी द्वेष करता ही नहीं। स्वजन्म को अच्छे कार्यों से सफल बनाता है। सद्विवेक के प्रकट होने से विनय आदि से सुशोभित अन्य गुणों से भी अलंकृत वह शिष्टजनों में मान्य हुआ।

एक दिन उस नगर में कोई विदेशी बनिया आराध्य व्याधि से ग्रस्त हुआ रात्रि में शून्य मठ में मर गया।

वहां उसका संस्कार करने के लिए सब महाजन इकट्ठे हुए तथा विवेकी धनदत्त भी वहां गया। निर्विवेकी धन के उन्माद से आपे से रहित सिद्धदत्त उन लोगों के बुलाने पर भी नहीं गया। उस शव को लेकर सब महाजन शमसान में गये परन्तु 'अज्ञात कुल-शील' उसको कोई अभि नहीं देता। तब सब महाजनों ने विचार करके धनदत्त से कहा— "हे सौम्य ! तू इसका अभि-संस्कार कर। उन महाजनों को राजा की तरह अनुल्लंघ्य शासन मानकर बुद्धिमान् धनदत्त ने उनका कथन स्वीकार किया। धनदत्त अभि-संस्कार के ज्ञान से निश्चिन्त था। सब महाजन दूर जाकर बैठ गये। शव को चिता पर रखकर उसने उसका वस्त्र उधाड़ा तो उसकी कमर में एक गांठ के अन्दर ५ रुप देखे। उसके सिवाय उन रक्तों को किसी दूसरे ने नहीं देखा था। तो भी उसने विचारा कि उत्तम मनुष्य को अदत्त कभी नहीं ग्रहण करना चाहिए। इस हृदय के विवेक से उस निष्पृही ने उन रक्तों को नहीं लिया। उसने महाजनों को बुलाकर पांचों ही रुप दिखा दिये। उसके निर्लोभ से विस्मित हुए सब महाजनों ने उसे कहा— "हमारे कहने से तू ही इन अमूल्य रक्तों को ले ले। इस प्रकार तुझे अदत्ता-दान-दोष नहीं लगेगा।" फिर उसने विचारा कि इस प्रकार के अनाथ धन का राजा स्वामी

होता है, अन्य नहीं। इस सद्बुद्धि के उदय से उसने उन ख्लों को नहीं लिया। तब महाजनों ने राजा के पास जाकर धनदत्त का सारा वृत्तान्त सुनाकर रत्न दे दिये। उस राजा ने उसकी निर्लोभता देखकर प्रसन्नता से वे रत्न धनदत्त को दे दिये। राजा के देने पर धनदत्त ने वे रत्न प्रसन्नता से ले लिये और पांच स्वर्णकोटि में उनको बेच दिये।

पूर्व पुण्य से प्रेरित हुआ सुदिन जो शुभ करता है, मनुष्यों का वैसा शुभ तो माता-पिता, भाई तथा स्वामी भी नहीं कर सकता। उसी प्रकार दुष्कर्म से उपस्थित कुदिन जैसां घोर कष्ट देता है, वैसा कष्ट रुष्ट हुए व्याल-वैताल भी नहीं दे सकते। किसी तिथि में समुद्र भी बढ़ता है और किसी तिथि में वही समुद्र घटता है। सुदिन और कुदिन की की हुई विशेषता साफ नजर आती है। एक पक्ष में चन्द्रमा वृद्धि को प्राप्त होता है और दूसरे पक्ष में वही घटता है। यह सुदिन और कुदिन का फल देवताओं में भी दिखाई पड़ता है तो मनुष्यों की क्या गिनती? व्यापार व्यवसाय आदि और उससे भी बड़े काम को जो मनुष्य करना चाहता है वह पहिले अपने सुदिन कुदिन की परीक्षा करता है। इस प्रकार सोचकर उसने अपने सुदिन तथा कुदिन की जाँच करने के लिए बड़ा व्यापार करने की इच्छा वाले उसने

एक बकरी खरीदी । जैसे अल्प वृष्टि से अल्प ही कीचड़ होता है, अल्प आहार से अल्प ही विसूचिक होती है, थोड़े ऊंचे स्थान से गिरने पर थोड़ी ही पीड़ा होती है । उसी प्रकार कुदिन में अल्प व्यवहार से अल्प ही हानि होती है । फिर उसने उस बकरी को चरने के वास्ते बाहर छोड़ी । उसी दिन उस बेचारी बकरी को भेड़िया खा गया । इस प्रकार तीन दिन तक बकरी को खरीद २ कर उसने चरने के लिए बाहर छोड़ी, परन्तु एक भी बकरी लौटकर वापिस उसके घर नहीं आई । तब उसने विचारा कि अभी मेरे दिन अच्छे नहीं हैं । यह सोचकर उसने फिर कोई कार्य आरम्भ नहीं किया ।

कितनेक दिन बीतने पर फिर उसने बकरी खरीद कर चरने के लिए बाहर छोड़ी । उस दिन उसके दो बच्चे पैदा हुए । इस प्रकार दिन की परीक्षा करने वाले उसने जो जो बकरी खरीदी उस २ बकरी के बच्चा पैदा होता था । यों करते २ उसके पास अजावृन्द हो गया ।

तदनन्तर अपने भाग्य को पलटा हुआ और अच्छे दिन आये समझ वह वडे व्यापार करने की इच्छा से प्रातःकोल चौराहे में आया । वहां दूर देश से आये हुए सार्थक से

उस मनस्वी ने पाँच स्वर्णकोटि देकर क्रयाणक खरीदा । उस क्रयाणक को तीन दिन में जहाजी व्यापारियों के हाथ बेच दिया । उस व्यापार में उसको पचास सुवर्ण का लाभ हुआ । इस प्रकार लाभदायी व्यापार करता हुआ वह लाभ-कर्मोदय से बारह कोटि का स्वामी हो गया । जैसे जैसे उसके पास धन बढ़ता था, तैसे २ उसके हृदय में विवेक भी अधिकाधिक बढ़ता था ।

एक दिन दोनों धनवान् सेठ सिद्धदत्त और धनदत्त व्यापार करके चौराहे से भोजन करने के लिए घर आरहे थे । मार्ग में राजा के प्रधान पुत्र को किसी दूसरे राजकुमार से विवाद करते देखा । तब धनदत्त ने मन में विचारा कि जहाँ दो मनुष्य विवाद करते हों, वहाँ नहीं जाना चाहिए । यह सोचकर वह अन्यत्र चला गया और विवेक से रहित, कौतुक देखने का अभिलाषी सिद्धदत्त वहाँ गया । बड़ा मनुष्य होने से उन दोनों ने उसको अपने विवाद में साक्षी मुकर्रर कर दिया । उसी समय उस विवाद को निपटाने के लिये वे दोनों अहंकार और मत्सर के साथ उस साक्षी को साथ लेकर राजसभा में जाकर उपस्थित हुए । उस समय राजा ने साक्षी को उनके न्याय-अन्याय के विषय में पूछा । तब उस विवेकहीन ने राजपुत्र का अन्याय है, ऐसा कह दिया ।

उस समय खिन्न हुए राजा ने उन दोनों को व्यवस्था में रख कर, कुछ दिन बीतने पर अन्य दूषण लगाकर सिद्धदत्त से बीस कोटि सुवर्ण का दण्ड वसूल किया। महाजनों ने भी द्वेष्य होने के कारण उसकी उपेक्षा करली अर्थात् राजा से उसकी सिफारिश नहीं की।

एक दिन लावण्यलीला से ललित, रूप-सौभाग्यशाली वे दोनों सेठ वस्त्र और अलंकार पहने हुए राजमार्ग से जारहे थे। गवाक्ष में बैठी हुई मन्त्री की स्त्री रतिश्री ने स्मरापस्मार^१ के वश होकर उन दोनों को प्रेमपूर्वक देखा। उन्होंने भी रूप सौभाग्य और सौन्दर्य में विधाता के शिल्पकर्म की सीमा के सदृश गवाक्ष में बैठी हुई उस युवति को देखा। उसको महापाप समझकर धनदत्त ने सूर्य-विम्ब से जैसे दृष्टि हटाई जाती है उसी तरह दृष्टि हटाकर अन्यत्र प्रस्थान कर दिया। सिद्धदत्त तो अदान्त तथा विवेक रहित होने से बहुत देर तक गर्दन को मोड़े हुए टकटकी लगाकर उसको देखता रहा। अचानक वहां आये हुए चेष्टा और आकार के ज्ञान में कुशल कोतवाल ने उसको बाँधकर राजा को सौंप दिया। राजा ने भी कई दिनों तक उसको कार-

गार में रखकर धनवान् होने के कारण दस कोटि सुवर्ण लेकर मुक्त कर दिया। सिद्धदत्त और धनदत्त दोनों में से किसी को इस कर्म से कुछ भी प्राप्त नहीं हुआ, बल्कि सिद्धदत्त के विवेकहीन कृत्य से उसको धन और इज्जत का नुकसान उठाना पड़ा।

एक दिन किसी चोर ने धनदत्त के पास आकर सवाकरोड़ के मूल्यवान् दस रत्न दिखाये और कहा—“ये दस तत् तुम ले लो और केवल दस हजार रुपये मुझे दे दो।” यह सुनकर धनदत्त ने विचार किया कि निश्चय ही यह धन चोरी का है, नहीं तो इतने अल्प मूल्य में ऐसे मूल्यवान् रत्न ये कैसे देता? चोरी के लाये हुए धन को खरीदने से सज्जन को भी चोरी का कलंक लगता है। विद्वान् लोगों ने सात प्रकार के चोर कहे हैं तथा शास्त्र में भी ऐसा ही कहा है:—

चोर श्वोरापको मन्त्री भेदज्ञः क्राणकर्यी।

अन्नदः स्नानद श्वेव चौरः सप्त विधिः मृतः॥ १॥

चोर, चोरापक, मन्त्री, भेद को जाननेवाल, चोरी का माल खरीदने वाला, चोर को अन्न देने वाला तथा स्थान देने वाला, ये सात प्रकार के चोर होते हैं। ‘विवेक-

से विकसित है बुद्धि जिसकी' ऐसे धनदत्त ने लोभ को रोक-
कर उन रत्नों को ग्रहण नहीं किये ।

चोर ने उन्हीं रत्नों को सिद्धदत्त को दिखाये । उस
लोभी ने प्रसन्न होकर उनको ले लिया । चोरी करते २
उस चोर के पाप का घड़ा भर गया । एक दिन वह हाथ में
चोरी का माल लिया हुआ इधर उधर दौड़ता हुआ नगर-
रक्षकों के हाथ पड़ गया । उन्होंने उस चोर को चाबुक से
निर्दयता पूर्वक पीटा और कहा—रे दुष्ट ! पुराना चुराय
हुआ धन कहाँ है ? साफ २ बता । चाबुक से पीटे हुए
उसने जो जहाँ हुआ, उसे नाम और स्थान सहित सब कह
दिया । पुरानी चोरी में गई हुई अनेक वस्तुओं की प्राप्ति
से प्रसन्न हुए नगर-रक्षक ने अधिक धन के पाने की इच्छा से
फिर पूछा—रे ! जो तूने पहिले राजा के कोष से रत्न
चुराये थे, वे रत्न कहाँ है ? तब वह चोर कांपता हुआ
फिर कहने लगा—उन रत्नों को पहिले मैंने धनदत्त को
दिखाया था, जब उसने नहीं लिये, तब मैंने सिद्धदत्त को
दें दिये । नगर-रक्षक ने सब वृत्तान्त राजा को निवेदन कर
दिया । उस समय चोरी से लाये हुए रत्न के खरीदने से
राजा उस पर अत्यन्त कुद्ध हुआ । उसी समय सिद्धदत्त को
बुलाकर कारागार में डाल दिया । सब प्रकार से उसे अन्न-

पानी देने का निषेध कर दिया । सिद्धदत्त का अतुल धन किसी काम नहीं आया । अब इस प्रकार कष्ट पड़ने पर पुरवासी लोग उसकी उपेक्षा करने लगे ।

कितने ही दिनों से भूख-प्यास से पीड़ित होकर उसने अपने घर का सारा धन देकर क्रैंड से छुटकारा पाया । अपने घर आकर घर को धन धान्य से रिक्त “अच्छा होता हुआ भी निर्जीव के समान” देखकर उसे अत्यन्त दुःख हुआ और मन में विचारने लगा कि इतने दिन तक देवी की कृपा से लक्ष्मी मेरे घर में सब तरफ से आरही थी । इस समय त्याग और भोग से रहित तथा स्वजनहीन विवेक रहित मेरी लक्ष्मी इसी प्रकार चली गई । मेरा धन इस लोक और परलोक के अच्छे कार्यों में और कहीं पर भी उपयुक्त नहीं हुआ । जंगल में उत्पन्न हुई चमेली की तरह स्वभाव से ही चंचल लक्ष्मी में आसक्त इस (मुझ) मूर्ख को धिक्कार है । मैंने और धनदत्त दोनों ने देवी से यथेष्ट वरदान पाया है, परन्तु पूर्व क्रम के प्रभाव से फल में विषमता हुई । इस प्रकार मानसिक दुःखों से विरक्त होकर सिद्धदत्त संसार छोड़कर तापस हो गया ।

एक दिन राजा ने धनदत्त को बुलाकर विस्मयपूर्वक पूछा—हे श्रेष्ठ! बहुत लोभ होने पर भी तूने रत क्यों

नहीं लिये ? यह लोभ इन्द्र से लेकर कीट पर्यन्त प्रसार पाया हुआ है । मन में प्रवेश करते हुए इस लोभ को तूने कैसे रोक लिया । उस समय अपने निर्दीषपने से निःशंक होकर धनदत्त ने राजा से कहा—हे राजन् ! सब पाप लोभ के कारण ही होते हैं । यदि लोभ है तो अन्य अवगुण से क्या ? इत्यादि शास्त्र के वचनों को सदा स्मरण करते हुए मुझको लोभ रूपी पिशाच कभी नहीं सताता । दूसरी बात यह है कि विशुद्ध व्याय के मार्ग में चलने वाले उत्तम पुरुष को चोरी और चोरी से प्राप्त धन को सर्वथा छोड़ देना चाहिए । हे स्वामिन् ! मैंने सन्तोष का आदर करके उन रत्नों को नहीं लिये । उसकी निलोभता से राजा ने प्रसन्न होकर उसका बड़ा सत्कार किया । सर्वथा सात व्यसनों से रहित होने से, शुद्ध व्यवहार में निष्ठ होने से, सद्धार्थिक-पने से, सत्य और हितकारक वचनों के कहने से, सर्वत्र उदारपने से वर्द्धमान सम्पत्ति वाला धनदत्त सब नगरी का प्रिय हो गया ।

एक दिन राजा की सभा में एक धूर्त आया और हाथ में कोटि मूल्य के रत्नों को रखकर दिखाने लगा और अहंभाव के साथ कहने लगा कि समुद्र में कितना जल है और कितना कीचड़ ? यह सन्देह मेरे मन में चिरकाल से है । जो

रसवती बड़े उत्साह से बनाई । उसी समय भूख-प्यास से बहुत व्याकुल, सार्थ से भृष्ट, तीन दिन से भयंकर जंगल को लांघकर कई महर्षि वहां आये । दयालु राजा और उस की रानी ने प्राशुक चावलों के धोवन से उन्हें निमन्त्रित किया । उन्होंने मिठी के बड़े पात्र में भरे हुए, समय पर प्राप्त हुए उसे शुद्ध जानकर ग्रहण कर लिया । वहीं पास रहे हुए वृक्ष की छाया में बैठकर अमृत की तरह उसे पीकर स्वास्थ्य लाभ किया । तदनन्तर उन मुनिओं के पास जाकर धर्मोपदेश सुनकर लघुकर्मा होने के कारण स्त्री सहित उस राजा ने श्रावक धर्म को अंगीकार कर लिया । अच्छी श्रद्धा-पूर्वक श्रावक धर्म की आराधना करके और समय पर समाहित मन से मरकर हे प्रजापाल ऋत्पन्न ! आप भाग्यनिधि उत्पन्न हुए हो । हुँख के दाह से उत्पन्न वैराग्य वाला सिद्धदत्त तापस फिर अज्ञान कष्ट करके जयामात्य हुआ । उस दिन तूने लोभ से उसका जहाज बारह दिन तक रोक रखा था, उस वैर से उसने यहां तेरा राज्य बारह वर्ष तक ग्रहण किया । ऋण और वैर ये दोनों मूर्खता से मनुष्य द्वारा उपेक्षित हुए करोड़ों जन्म तक साथ जाते हैं । कभी जीर्ण नहीं होते । उनके कर्म विशेष करके अन्य भव में सौ अथवा हजार गुणा होकर वापिस उनको मिलते हैं ॥ ३३ ॥ ३४ ॥ ३५ ॥ ३६ ॥

धनदत्त का जीवन—वह विदेशी श्रावक था । पूर्व भव के उपकार से सदा उस समय दुख में जागृत रहता था, जिसको तूने मरण समय में आराधना और उपवास कराया था । वह देवता होकर समय २ पर तेरा उपकारी हुआ । तेरे पुराने भव की नौ ही स्त्रियें यहाँ आकर नीरदान से उत्पन्न हुए सद्भोग को साथ ही भोगने के लिए तुझे मिल गईं । वह श्रीदेवी उन स्त्रियों में श्रेष्ठ रानी शृंगारसुन्दरी हुई । उसने सहस्र जन्म के पहिले कायोत्सर्ग में रहे हुए मुनि को हास्यपूर्वक धूलि से अपमानित किया था । उसी कारण से इस जन्म में अनेक प्रकार की विडम्बनाएँ इसको मिली ।

पूर्वभव में कनकमंजरी ने नौकर को हे कुष्ठिन् ! तू मेरे कथन को नहीं मानता, इस प्रकार गाली दी थी । इसी प्रकार गुणमंजरी ने भी सेवक को “ऐ अन्धे !” इस प्रकार गाली दी थी । इस भव में वो वो व्याधि उन २ कर्मों के फल से उनके हुई । पूर्वभव में इन स्त्रियों ने गाली देकर फिर थोड़ी दया नौकरों पर की, इस कारण से वैसी भयंकर व्याधि भी उनकी शान्त हो गई ।

जो तूने उस समय तूम्हा भर निर्दोष पानी श्रद्धापूर्वक साधुओं को दिया था, उसी से सब प्रयोजन को सिद्ध करने

জো কোই সজ্জন পুরুষ মুক্তে ইস বিবাদ সে ছুড়া দেগা, বহ
মেরা পরম বন্ধু হৈ । ফির মেঁ উসে এক কোটি স্বর্ণ দুংগী ।
উস সময় “বিবেক সে শোভায়মান হৈ বুদ্ধি জিসকী” এসা
ধনদত্ত উনকে বৃত্তান্ত কো সুনকর উনকে বিবাদ কা নির্ণয়
করনে কো শীঘ্ৰ বহাঁ আয়া । উসকে হাথ মেঁ বারহ কোড় স্বর্ণ
কে মূল্য কী মহামণি থী । বায়ে হাথ মেঁ রহে হুএ কাঁচ মেঁ
প্রতিবিম্বিত মণি কো দিখাকর বোলা—ইনহেঁ লে ঔৰ ইস
পৱ্য স্ত্ৰী কো ঢোড় দে । ধূর্ত বোলা—ইস কাঁচ মেঁ প্রতি-
বিম্বিত মণিয়োঁ সে মুক্তে ক্যা প্ৰযোজন ? ধনদত্ত বোলা—হৈ
দু ! জৈসী ভাবনা হোতী হৈ, বৈসী হী সিদ্ধি হোতী হৈ ।
জৈসা দেৱ বৈসী পূজা । তুনে স্বপ্ন মেঁ জৈসা ধন ইসকো দিয়া,
বৈসা হী প্রতিবিম্বিত ইসসে দিয়া হুআ যহ তেৰে সামনে হৈ ।
ইসমেঁ কোই দোষ নহীঁ । যহ সুনকর বহ ধূর্ত নিৰুত্তর হোকৰ
বিলখ মুখ্য জৈসে আয়া থা বৈসা হী কহীঁ চলা গয়া ।
তদনন্তৰ মিথ্যা বিবাদ সে মুক্ত হোনে কে কাৰণ প্ৰসন্ন উস
বৈশ্যাঁ নে ধনদত্ত কো কুছু অধিক স্বর্ণ কোটি দী । ইস প্ৰকাৰ
বুদ্ধিমান ধনদত্ত প্ৰবৰ্ধমান কুদ্ধি বালা হোতা হুআ কম সে
ছেপন কোটি স্বর্ণ কা স্বামী বন গয়া ।

এক দিন উস নগৰ মেঁ বলী কোই ক্ৰত্যাদ (ৰাক্ষস)
আয়া ঔৰ উসনে রাজা কো পকড় লিয়া । ইস কাৰণ রাজা

तत्काल ही मृत्यु दशा में पहुँच गया । तदनन्तर वह राक्षस आकाश में स्थित होकर कहने लगा—यदि कोई अपनी बलि मुझे दे तो मैं राजा को छोड़ सकता हूँ । मन्त्री आदि सब घर बैठे मौत बुलाने के न्योते को मानने में असमर्थ हुए । सत्त्वहीनता से पुरवासी भी लज्जित हुए नीचा देखने लगे । उस समय परोपकारनिष्ठान्त धनदत्त ने राजा की रक्षा करने के विचार से राक्षस को अपनी बलि दे दी । उसके आत्मबल से प्रसन्न हुए राक्षस ने शीघ्र ही राजा को छोड़ दिया और बारह कोटि स्वर्ण की वर्षा कर अन्तर्द्वान हो गया । वह राक्षस कूर जाति का मांस भक्षी नहीं था । बल्कि मनुष्यों के आत्मबल की परीक्षा करने के लिए उसने ऐसी याचना की थी ।

तदनन्तर कृतज्ञ राजा ने अपना अत्यन्त उपकार करने वाले धनदत्त को सब व्यवहारियों में मुख्य बना दिया । भद्र प्रकृति, पाप से भयभीत तथा सौम्य दृष्टि राजा, अपनी प्रजा का पालन न्यायपूर्वक करने लगा ।

एक दिन वसन्त कङ्तु में कीड़ा-कौतुकी राजा अपने अन्तःपुर के साथ नगर के बाहिर उद्यान में गया । वहाँ सूपकारों ने (रसोइयाने) राजा की आज्ञा से नाना प्रकार की

विद्वान् इसके न्यूनाधिकपने को जानता हो और मुझे विश्वास दिला दे, उसको मैं ये पांचों रत्ने दे दूँ। उसके दुर्वैध संशय को राजसभा में किसी ने दूर नहीं किया। यह किंवदन्ती सारे नगर में फैल गयी। उस समय देवी की कृपा से प्राप्त विवेक धनदत्त राजा के महत्व की रक्षा करने के इरादे से सभा में गया और कहने लगा—हे भद्र ! समुद्र में पानी कम और कीचड़ अधिक है। यदि मेरे कथन में तुझे विश्वास न हो तो समुद्र में गिरती हुई गंगा आदि नदियों को रोककर समुद्र के सब जल का होशियारी से नाप बना ले। फिर समुद्र के समस्त जल को अलग करके कर्दम का नाप करले। ऐसा करने से कीचड़ की संख्या निश्चय ही अधिक होगी। इस असाध्य चतुरता से भरी वचनोक्ति से हणाया हुआ, लज्जा से विलख मुख, अपनी पराजय को मानता हुआ वह कहे हुए रत्नों को धनदत्त को देकर सभा में अपनी हँसी करवाकर नगर के बाहर चला गया। ‘प्रशंसनीय है बुद्धि जिसकी’ ऐसा धनदत्त राजा से बहुत सत्कार पाया हुआ बड़े उत्सव के साथ अपने घर गया।

एक दिन उस नगर में नौजवान स्वरूप, अच्छा शृंगार किया हुआ धूर्त रूप सौभाग्यशालिनी, बारह कोटि

१. यह बात

स्वर्ण की स्वामिनी अनंगलेखा नामक वैश्या के घर में सार्थेश धनिक का वेश धारण किये हुए आया। उस समय उसे बड़ा धनी समझकर कपट में प्रवीण वैश्या अपना प्रेम दिखाती हुई बोली—मैंने आज स्वप्न में तुम्हारे से बारह करोड़ स्वर्ण पाये हैं। कल्पद्रुम के समान तेरे आगमन से वह स्वप्न सत्य हो गया। वह बोला—हे शुभे! यह सत्य है, मैंने स्वप्न में बारह कोटि स्वर्ण तेरे घर में इनामत रखी है। अच्छे भोग के सुख में लुब्ध मन वाला मैं १२ वर्ष तक तेरे घर में रहूँगा। यह साफ साफ कहकर फिर कहने लगा—इस वक्त तो मेरा सथवाड़ा देशान्तर में जाने को उत्सुक है। क्योंकि मैंने व्यवसाय में वहां बहुत लाभ उठाया है। इसलिए वहां जाकर बहुत धन उपार्जन कर तेरे सौभाग्य से खिचा हुआ शीघ्र तेरे घर आज़ंगा। इस कारण वो बारह कोटि स्वर्ण-राशि शीघ्र मुझे दे दे। इस प्रकार कहते हुए धूर्त ने उसका हाथ पकड़ लिया। “ये क्या कर रहे हो?” ऐसा कहती हुई वैश्या को वह चौराहे में ले आया। उनका विवाद किसी समझदार ने नहीं तोड़ा। पहिले तो वैश्या होने से हास्यास्पद थी ही, फिर इस विवाद से विशेष विकल हो गई। इस धूर्त विवाद से किसी प्रकार छुटकारा पाने की इच्छा से अपने नौकर द्वारा सर्वत्र पटह बजवाया कि

वाला रसतुम्बक तुझे मिला और सदा उत्सव से युक्त निष्कंटक राज्य भी मिला । इस प्रकार सर्वज्ञ मुनि के मुखारविन्द से अपने पूर्वजन्म के वृत्तान्त को अच्छी तरह श्रवण करने से सप्रिय नृप रत्नपाल को जातिस्मरण ज्ञान हो गया । उस जातिस्मरण ज्ञान से सर्वज्ञ मुनि से कहे हुए अपने पूर्वभव के वृत्तान्त को साक्षात् देखकर अभंग वैराग्य को प्राप्त हुआ, मन में इस प्रकार विचारने लगा—दुःख ही है सार जिसमें ऐसे संसार में भटकते हुए तृष्णा से चंचल प्राणियों ने अनेक बार विषय सुख पहिले भी भोगे हैं । हा ! यह खेद के साथ कहना पड़ता है तो भी मूर्ख लोग उन्हीं विषयों में आसक्त हुए परलोक में आत्म-कल्याण करने वाले आर्हत धर्म का आचरण नहीं करते । जैसे शरदकाल-बादल पवन से विखर जाते हैं, उसी प्रकार इस संसार में हश्य क्षणभंगुर हैं, ऐसा मैं मानता हूँ । लक्ष्मी समुद्र के तरंग की भाँति चंचल है और प्रिय संगम मार्ग में रहे हुए वृक्ष के नीचे विश्राम लेने वाले मुसाफिरों के संगम जैसा है । और सब इन्द्रियों के विषय आपातमधुर तथा परिणाम में दुखदायी हैं । केले के मध्य भाग की तरह संसार में कुछ दिखाई नहीं पड़ता । क्षण में दीखने से और क्षण में ही नष्ट होने से संसार में सब स्वप्न तुल्य हैं । पहिला—अर्थात् स्वप्न सोये हुए को होता

है और दूसरा—संसार जगे हुए को दीखता है, यह फर्क है। प्रतिक्षण नष्ट होता हुआ यह शरीर मालूम नहीं होता। पानी में डाले हुए कच्चे घड़े की तरह विखरने से मालूम होता है। आयु नाक के अग्र भाग में चलने वाले श्वास के बहाने से शीघ्र भागने के लिए अभ्यास किया हुआ सा प्रतीत होता है। जिनसे हम उत्पन्न हुए, उनको गये तो बहुत काल हो गया। हमारी समान अवस्था वालों को जाते हुए देखकर भी यह आत्मा अनाकुल है, यह बड़ा खेद है।

यदुक्तम्:—

वर्यं योऽयो जाता श्विर परिगता एव खलुते ।

समं यैः संबृद्धाः सृति विषयतां तेऽपि गमिताः ॥

इदानी मेते स्म प्रतिदिन समापन्न पतना ।

गता तुल्यावस्थां सिकतिल नदी तीर तरुभिः ॥ १ ॥

विषय बहुत समय तक रहकर भी बुढ़ापे में चले जायेंगे, इसमें कोई सन्देह नहीं। स्वयं छोड़े हुए ये विषय बहुत सुख देने वाले होते हैं। कहा है:—

अवश्यं यातारश्विरतर मुषित्वाऽपि विषयाः ।

वियोगे को भैदस्त्यजति न जनो यत्स्वयम्भून् ॥

ब्रजन्तः स्वातंत्र्यात् अतुल परितापाय मनसः ।

स्वयं त्यक्ता ह्येते शम सुखमनन्तं विदधति ॥ १ ॥

उपरोक्त कारण से इस संसार में विषयान्तर को छोड़-
कर विद्वान् को सर्वज्ञ भाषित धर्म का सार संग्रह करना
चाहिए। इस प्रकार निर्मल चित्त नृप रत्नपाल विषयों की
महिमा से विरत हुआ प्रब्रज्या 'दीक्षा' के ग्रहण करने में
दृढ़संकल्प हो गया।

तदनन्तर अच्छे गुणों द्वारा जिनको परम उच्च स्थान
पर पहुँचाया था, वे मुख्यमन्त्री तथा सामन्त और मित्र लोग
उस समय रत्नपाल राजा से कहने लगे—हे स्वामिन् एक
आपके ही सहारे जीवित रहने वाले हम लोग कल्पवृक्ष के
सद्श आपसे च्युत हुए पुष्प की तरह हाय ! कैसे हो जायेंगे
और नाना भोग को भोगने वाले अन्तःपुर के लोग आपके
छोड़ देने पर भस्तक से गिरे हुए केशों की तरह कैसे
हो जायेंगे ? हे न्यायनिष्ठ ! हे गुण श्रेष्ठ ! आपसे लालन
पालन की हुई यह प्रजा माता-पिता के सद्श सुख किस से
पाएगी ? इस प्रकार मोह को उत्पन्न करने वाले उनके
वाक्यों को सुनकर भी राजा रत्नपाल का मन स्थिर वैराग्य से
कुछ भी विचलित नहीं हुआ।

तदनन्तर नृप रत्नपाल ने अपनी प्रतिमा सद्श पुत्र
मेघरथ को सब सामन्त राजाओं के सामने ही राज्यसिंहासन

पर विठाकर और उसे राजनीति की शिक्षा देकर समस्त जन-समुदाय में जिनमत के उद्योत को करने की इच्छा से अपनी स्त्रियों के साथ अष्टान्हिका महोत्सव करके, दीन-दुखियों को दान देता हुआ अपने पुत्र द्वारा किये हुए महोत्सव पूर्वक महासेन नामक मुनि के पास दीक्षा ग्रहण करली। वह शुद्ध चित्त होकर निरतिचार चारित्र का पालन करने लगा और कठिन तप करके समय पर समाहित मन से मर कर देवलोक में महान् देवता हुआ। वहां बहुत काल तक स्त्री के साथ अद्भुत देवसम्पत्ति को भोगकर महाविदेह में मनुष्यभव पाकर शीघ्र ही सिद्ध होगा।

उज्वल दान निःसीम समृद्धि का कारण है, ऐसा मानकर शुद्ध मन से सज्जनों को उसमें प्रयत्न करना चाहिए।



तपागच्छाधिराज श्री सोम सुन्दर सूरि पट्ट प्रभावक
गच्छनायक युगप्रधान श्री मुनि सुन्दर सूरि विनेय
वाचनाचार्य सोम मण्डन गणि कृता सत्पात्र
पानीय दाने श्री रत्नपाल नृप कथा समाप्ता ॥



परम सुविहित नामधेय तपोगच्छाधिपति आवाल
 ब्रह्मचारी विद्वद्वृन्द वन्दनीय शास्त्र विशारद
 अनुयोगाचार्य पन्यासजी श्रीमद् हीरमुनिजी
 महाराज तत्करापित दीक्षा विद्यावारिधि
 मुनि सुन्दरमुनि स्तस्य शिष्य विद्या-
 प्रेमी सुरेन्द्रमुनि कृते रत्नपाल
 नृप चरित्रे भाषानुवादे
 रत्नपाल पूर्वभव वर्णन
 दीक्षा वर्णन नाम चतुर्थ
 परिच्छेद समाप्त ॥



इस पुस्तक के छपाने में सहायता देने वाले
सदृगृहस्थों की नामावली

- ७१) रु० दुजाना निवासी शाह प्रेमचन्द जीवराज
- ७१) रु० दुजाना निवासी शाह चत्रभाण चमनाजी
- ५१) रु० दुजाना निवासी शाह चुन्नीलाल केशाजी
- ५१) रु० वणदार निवासी शाह उदयचन्द धनराज
- १०१) रु० चन्दराइ निवासी शाह हेमराज जसाजी
- ५१) रु० चन्दराइ निवासी शाह वृद्धिचन्द कपूरचन्द
- ५१) रु० चन्दराइ निवासी शाह देवीचन्द मन्नाजी
- ५१) रु० भाडुदा निवासी तीजां वहन
- ५१) रु० ताल निवासी बाई मैना वहन



फोटो और टाईटल श्री बहादुरसिंहजी प्री. प्रेस : पालीताणा.